



தினமூரசு

THINAMURASU

தீனப்பத்பு

யாழ். நகரின் ஜுமாலா மித்வண்டியின் ஏக விநியோகஸ்தர்

வெங்கடேஸ்வரா ரான்ஸ்போட் சேவீஸ்
0212228306
வொதிகள் ஏற்றி அறக்குவதில் நம்பிக்கை பெற்றோர்

(C/1630)
வெங்கடேஸ்வரா 125, 127 கண்டாடியர் வீதி, யாழ்ப்பாணம்.

முரசு - 02 திருவள்ளூர் ஆண்டு 2043 ஆடி 16 செவ்வாய்க்கிழமை (31.07.2012) பக்கங்கள் 20 ஓசை - 304

<p>பிள்ளைகளுக்கான சேமிப்பு</p> <p>04</p>	<p>கூழும் ஆபத்தும் மீளும் வழியும்</p> <p>05</p>	<p>முறையீட்டும் பயனில்லை</p> <p>07</p>	<p>பேய் பிசாசு இருக்கா?</p> <p>12</p>	<p>வொங்கி எழுந்தனர் இந்துக்கள்</p> <p>17</p>
--	---	--	---------------------------------------	--

இலங்கை இந்திய உடன்பாட்டிற்கு தடையாக இருந்தனர் புலிகள்



(கொழும்பு)

இலங்கை - இந்திய அமைதி உடன்பாட்டை நடைமுறைப்படுத்துவதற்கு விடுதலைப் புலிகளும் முன்னாள் இலங்கை

சம்பந்தன் தெரிவிப்பு

ஐனாதிபதி ஆர்பிநேமதாசவும் தடையாக இருந்ததாக தமிழ் தேசியக் கூட்டமைப்பின் தலைவர் இரா.சம்பந்தன் தெரிவித்துள்ளார். இலங்கை - இந்திய அமைதி உடன்பாடு செய்து கொள்ளப்பட்டு நேற்று முன்தினம் 25 ஆண்டுகள் நிறைவடைந்துள்ள நிலையில், இது குறித்து பி.பி.சி.க்கு கருத்து வெளியிட்டுள்ள அவர், இலங்கை - இந்திய உடன்பாட்டை நடைமுறைப்படுத்துவதற்கு விடுதலைப் புலிகளும் முன்னாள் இலங்கை ஐனாதிபதி ஆர்பிநேமதாசவும் பெரும் தடைகளை ஏற்படுத்தினர் என்பதை மறுக்க முடியாது. ஜே.ஆர். ஜெயவர்தனவுக்குப் பிறகு, இந்த உடன்பாட்டை நிறைவேற்ற வேண்டிய பொறுப்பில் இருந்த பிநேமதாச அதைச் செய்யவில்லை. அவர் 13 ஆவது திருத்தத்தைக் கூட நடைமுறைப்படுத்த தயாராக இருக்கவில்லை. 13

ஆவது அரசியலமைப்புத் திருத்தம் மட்டுமே முழுமையான அதிகாரப்பகிர்வை அளிக்காது. அந்தக் கருத்தில் இப்போதும் எந்த மாற்றமும் இல்லை.

19 ஆம் பக்கம் பார்க்க

மின்சார சபைக்கு நஷ்டம் ஏற்படுத்த முயற்சி
திட்டமிட்ட வகையில் நாட்டில் மின் நிலையங்களுக்கு சேதம் ஏற்படுத்தப்பட்டு வருகின்றமை கண்டுபிடிக்கப்பட்டுள்ளது. இதனால் இலங்கை மின்சார சபைக்கு நஷ்டம் ஏற்படுகின்றது. இவ்வாறான செயற்பாடுகள் மூலம் மின்சார சபைக்கு நெருக்கடி ஏற்படுத்த முயற்சிக்கப்படுவதாகத் தெரிய வருகின்றது. இந்த நிலையில் மின் நிலையங்களுக்கு சேதத்தை ஏற்படுத்தும் நபர்களுக்கு எதிராக பாரபட்சமின்றி உடனடியாக கடும் நடவடிக்கை எடுக்கப்படும் என ஐனாதிபதி மகிந்த ராஜபக்ஷ தெரிவித்துள்ளார்.

யாழ்.மாவட்ட நீதிமன்ற பகிஷ்காரிப்பு கைவிடப்பட்டது

(திருநெல்வேலி)

கடந்த சில தினங்களாக நீதிமன்றப் பகிஷ்காரிப்பில் ஈடுபட்டிருந்த சட்டத்தரணிகளில் சிலர் இன்று செவ்வாய்க்கிழமை முதல் நீதிமன்றப் பணிகளில் ஈடுபடப்போவதாகத் தெரிவித்துள்ளனர்.

ஏனையோர் எதிர்வரும் இரண்டாம் திகதி வியாழக்கிழமை நீதிமன்றக்கு சமூகமளிப்பர் எனத் தெரிவிக்கப்பட்டுள்ளது. யாழ். சட்டத்தரணிகள் சங்கக் கூட்டம் நேற்று முற்பகல் நீதிமன்ற வளாகத்தில் நடைபெற்றது. அப்போது அமைச்சர் றிசாத் பதியுத்தனை கொழும்பு மேல் நீதிமன்றில் ஆஜராகுமாறு அழைப்பாணை அனுப்பப்

பட்டிருந்தாலும், அவர் மீது வழக்குத் தாக்கல் செய்யப்பட்டிருப்பதாலும் எதிர்வரும் 2 ஆம் திகதி சட்டத்தரணிகளின் பணிப்பகிஷ்காரிப்பு கைவிட்டு நீதிமன்ற குழு சமூகமளிப்பதாகக் கருத்துத் தெரிவிக்கப்பட்டது. இதனைச் சட்டத்தரணிகள் சிலர் எதிர்த்தனர். மன்னார் நீதவாணை அச்சுறுத்திய அமைச்சர் றிசாத் பதியுத்தனைக் கைது செய்யும் வரை பணிப்பகிஷ்காரிப்புத் தொடருமானால் தாங்கள் அதனை ஆதரிக்கத் தயாராக உள்ளது

19 ஆம் பக்கம் பார்க்க

அக்தமீறும் இந்திய மீனவர்களிடமிருந்து எமது மீனவர்களைப் பாதுகாருங்கள்

(யாழ்ப்பாணம்)

இந்திய மீனவர்களின் அத்துமீறிய தொழில் நடவடிக்கையின் பாதிப்பிலிருந்து வடபகுதி மீன

வர்களின் வாழ்வாதாரத்தைப் பாதுகாக்க நடவடிக்கை எடுக்குமாறு கோரி அமைச்சர் டக்ளஸ் தேவானந்தாவிற்கு யாழ். மாவ

ட்ட கடற்றொழிலாளர் கூட்டுறவுச் சம்மேளனத்தின் தலைவர் அ.எமிலியாம்பிள்ளை மகஜர் ஒன்றைக் கையளித்துள்ளார்.

கடந்த 27 ஆம் திகதி அமைச்சர் டக்ளஸ் தேவானந்தாவைச் சந்தித்து அவர் இந்த மகஜரைக் கையளித்துள்ளார். இதன் பிரதிகள் யாழ். அரச அதிபர் சுந்தரம் அருமைநாயகம் மற்றும் கடற்றொழில் நீரியல்வளத் திணைக்கள உதவிப் பணிப்பாளரிடமும் கையளிக்கப்பட்டுள்ளது. இந்த மகஜரின் உள்ளடக்கம் வருமாறு,

19 ஆம் பக்கம் பார்க்க

பாடசாலை கட்டுமானங்கள் அமைச்சர் பசிலின் கீழ்

கட்டடம் கட்டுதல், விளையாட்டிடம், செயற்பாட்டு அறைகள், தோட்டம் அமைத்தல் தொடர்பான வேலைகள் பொருளாதார அபிவிருத்தி அமைச்சரின் நேரடி மேற்பார்வையில் நடைபெறும். ஆசிரியர் நியமனம், இடமாற்றம் என்பன தொடர்பும் கல்வி அமைச்சு, மாகாணசபைகளின் கீழ் இருக்கும் என கல்வி அமைச்சர் பந்துல குணவர்தன தெரிவித்துள்ளார். இதன்படி 5,000 ஆரம்பப் பாடசாலைகளை அபிவிருத்தி செய்தல் தொடர்பான கட்டட அமைப்பு வேலைகளின் செயற்படுத்தும் முகவராக அமைச்சர் பசில் ராஜபக்ஷவின் பொறுப்பில் உள்ள பொருளாதார அபிவிருத்தி அமைச்சு நியமிக்கப்பட்டுள்ளது. நாம் கல்வியின தர அபிவிருத்தி

19 ஆம் பக்கம் பார்க்க

இலங்கையில் இந்திய

எண்ணெய் சுத்திகரிப்பு ஆலை

இந்தியன் எண்ணெய்க் கூட்டுத்தாபனம் 3.8 பில்லியன் டொலர் (20 ஆயிரம் கோடி இந்திய ரூபா) முதலீட்டில் இலங்கையில் எண்ணெய் சுத்திகரிப்பு ஆலை ஒன்றை அமைக்கவுள்ளது. இந்தியாவுக்கு

19 ஆம் பக்கம் பார்க்க

அரசாங்கம் ஒரு மூழ்கும் கப்பல் ஜ.தே.க. கிண்டல்

மூழ்கும் கப்பலில் எவரும் ஏறாமல் டார்கள் என ஜ.தே.க. பேச்சாளர் கயந்த கருணாதிலக்க தெரிவித்துள்ளார். ஜ.தே.க. உறுப்பினர்கள் சிலர் அரசாங்கத்துடன் இணையப்போவதாகக் கூறப்படுவதை பற்றி கேட்போதே அவர் மேற்கண்டவாறு தெரிவித்தார். மேலும் அவர் தெரிவிக்கையில், ஜ.தே.க. உறுப்பினர்களிடையே முரண்பாடுகள் இருப்பினும் கட்சி உறுப்பினர்கள் அனைவரும் இம்முரண்பாடு

களை மறந்து கட்சியின் வெற்றிக்காகப் பாடுபடுவார்கள். ஏற்கெனவே 3 மாகாணங்களிலும் நாம் பிரசாரங்களை ஆரம்பித்துள்ளோம். பல கூட்டங்களையும் பேரணிகளையும் நடத்துவதற்கு நாம் திட்டமிட்டுள்ளோம் எனவும் அவர் தெரிவித்தார்.

அரசாங்கத்தின் வேட்பாளர்கள் பலர் பொதுச்சொத்துக்களை பிரசாரங்களுக்குப் பயன்படுத்தியதில் குற்றவாளிகள்

19 ஆம் பக்கம் பார்க்க



கொழும்பு, பம்பலப்பட்டி சம்மாங்கோடு ஸ்ரீ கதர்வேலாயுத சுவாமி ஆலய வருடாந்த ஆடிவேல் விழா நேற்று நடைபெற்றது. ஆடிவேல் விழாவை முன்னிட்டு வெள்ளி கிரதத்தில் பவனி வந்தார் கதர்வேலாயுத சுவாமி

மாணவர்கள் தோல்விகளை

வெற்றியின் படிகளாக்க வேண்டும்

தென்மராட்சி வலயக்கல்விப் பணிப்பாளர் க.பிநேமகாந்தன்

(வடமராட்சி)

தற்காலத்தில் மாணவர்கள் பரீட்சையில் தோற்றி எதிர் பார்த்த நிலையை அடைய முடியவில்லையே எனக் கவலைப்பட்டு சில நேரங்களில் தற் கொலை செய்து விடுகின்றனர். இது ஒரு தவறான செயற்பாடாகும். மாணவர்கள் தோல்விகளை வெற்றிப்படிகளாக்க முயற்சி செய்ய வேண்டும் என தென்மராட்சி வலயக் கல்விப் பணிப்பாளர் க.பிநேமகாந்தன் தெரிவித்துள்ளார்.

பருத்தித்துறை மெதடிஸ்த பெண்கள் உயர்தரப் பாடசாலையின் வருடாந்த பரிசளிப்பு விழா கடந்த சனிக்கிழமை புதிய கட்டிடத்தொகுதியில் அதி

பர் திருமதி.செ.சுந்தரேசன் தலைமையில் நடைபெற்றது. இந்நிகழ்வின் பிரதம விருந்தினராக கலந்து உரையாற்றும் போதே மேற்கண்டவாறு தெரிவித்தார். அவர் தனது உரையில் மேலும் தெரிவித்ததாவது,

இன்று எமது மாணவர்கள் சகல துறைகளிலும் வேதனைகளை சாதனைகளாக நிலைநாட்டி பரிசில்களை பெறுவதற்காக வந்துள்ளீர்கள் பரிசில்கள் கிடைக்காத மாணவர்கள் மனவேதனைகளுக்கு ஆட்படக்கூடாது, அவர்களும் எதிர்காலத்தில் இவர்கள் போன்று நாமும் வரவேண்டும் என்ற எண்ணம் ஒவ்வொரு மாணவர் மனத்திலும் நல்கறைகளாக

படிய வேண்டும் அதே நேரம் பரிசில் கிடைத்த மாணவர்கள் நாங்கள்தான் பெரியவர்கள் என்களை விட்டால் யாரும் இங்கு இல்லை எனவும் நினைக்கக்கூடாது.

ஒவ்வொரு மாணவர்களும் உங்கள் வாழ்விலே இலக்குகளை அடைவதற்கு அரும்பாடுபட வேண்டும் அப்போது தான் குறித்த கல்விசார் நடவடிக்கையில் என்றும் முன்னேற முடியும். மாணவர்கள் பாடவிதான செயற்பாடுகளில் சரியான பொறிமுறைகளை தேர்ந்தெடுத்துக்கற்க வேண்டும். இப்போது இருக்கும் அரசாங்கம் பிள்ளைகளின் அடைவுமட்டங்களை கருத்தில் கொண்டு கல்வி அமைச்சின் ஊடான வழிகாட்டலில் பரீட்சை திணைக்களத்தின் புள்ளி விபரவியலில் கடந்த காலத்தில் வினாப்பத்திரத்தில் எவ்வாறு புள்ளி வழங்கப்படுகின்றது அதில் எது இழக்கப்படுகின்றது என்ற முழுமையான அறிவுறுத்தல் புத்தகங்களை விற்பனைக்கு கொண்டு வந்துள்ளது. அவற்றை மாணவர்கள் பெற்று சிறந்த முறையில் பயன்படுத்தி நால் நிச்சயமாக சிறந்த பெறுபேற்றை பெறலாம் தேசிய பெறுபேற்றில் வெற்றித் தரத்தினை உயர்த்தி கல்வியில் சாதனைகளை வளர்த்துக் கொள்ளலாம் என தெரிவித்தார்.

இந்நிகழ்வுக்கு பிரதமவிருந்தினரின் பாரியார் திருமதி.ர.பிநேமகாந்தன் வடமராட்சி வலயக்கல்விப்பணிப்பாளர் எஸ்.நந்தகுமார், கேட்டக்கல்விப்பணிப்பாளர் மெதடிஸ்த திருச்சபையின் போதகர் அருட்திரு திருமதி. டெய்சி தேவகுமார் ஆகியோர் கலந்துகொண்டனர்.

(116)

நல்லூர் ஆலயச் சூழலில் இன்று

(நல்லூர்)

இந்து சமய கலாசார அலுவல்கள் திணைக்களம் நல்லூர் ஸ்ரீலக்ஷ் ஆறுமுகநாவலர் மணிமண்டபத்தில் நடத்தும் ஆன்மீக சிந்தனையும், சமயச் சொற்பொழிவும், கலைநிகழ்வுகளிலும் இன்று செவ்வாய்க்கிழமை முருகவழிபாட்டில் அருணகிரிநாதர் என்னும் விடயம் பற்றி எஸ்.பாலச்சந்திரன் சிறப்புச் சொற்பொழிவாற்றவுள்ளார்.

இதில் திருநெல்வேலி சைவவித்தியா விருத்திச் சங்க அறநெறிப் பாடசாலை, மாதகல் காந்திஜி அறநெறிப்பாடசாலை, அரியாலை ஸ்ரீ துரவழி பிள்ளையார் அறநெறிப் பாடசாலை மாணவர்களின் கலைநிகழ்வுகள் இடம்பெறவுள்ளன.

தெல்லிப்பளை தூர்க்காதேவி தேவஸ்தானத்தின் அனுசரணையுடன் இளங்கலைஞர் மன்றம் நல்லூர் தூர்க்காதேவி மணிமண்டபத்தில் நடத்தும் தெய்வீக இசையரங்கில் இன்று செவ்வாய்க்கிழமை மாலை 6.45 மணியளவில் திருமதி.விக்னேஸ்வரி நேரத்திரனின் பாட்டு இடம்பெறவுள்ளது. இதில் வயலின் ஏ.ஜெயராமன், மிருதங்கம் எஸ்.மகேந்திரன், கெஞ்சிரா ஆர்.சிவராமன் ஆகியோர் கலந்து கொள்ளவுள்ளனர்.

நல்லூர் நடராசா பரமேஸ்வரி மணிமண்டபத்தில் சைவத்தமிழ்ப்பண்பாட்டுக் கழகத்தின் ஆதரவில் இடம்பெற்றுவரும் தெய்வீகப் பேருரையில் இன்று செவ்வாய்க்கிழமை என் கடன் பணி செய்து கிடப்பதே என்னும் விடயம் பற்றி இராசையா ஸ்ரீதரன் வழங்கவுள்ளார்.

(60)

சட்ட ஆவணங்களை வழங்கும்

இலவச நடமாடும் சேவை

(முல்லைத்தீவு)

தேசிய மொழிகள் மற்றும் சமூக ஒருமைப்பாட்டு அமைச்சு ஐக்கியநாடுகள் அபிவிருத்தி நிகழ்ச்சித்திட்டத்தின் கீழ் கரைத்துரைப்பற்று பிரதேச செயலகத்துடன் இணைந்து சட்ட ஆவணங்களைப் பெற்றுக் கொடுக்கும் இலவச நடமாடும் சேவையொன்றை இன்று செவ்வாய்க்கிழமை கரைத்துரைப்பற்று பிரதேச செயலர் பிரிவில் நடத்தவுள்ளது.

முள்ளியவளை கரைத்துரைப்பற்று பிரதேச செயலர் பிரிவிலுள்ள அம்பலவன் பொக்கணை, வற்றாப்பளை, கோப்பாப்புலவு, முள்ளியவளை வடக்கு, கிழக்கு, தெற்கு, மேற்கு, தண்ணீர்நூற்று மேற்கு, கிழக்கு, மாமுலை, நீராவிப் பிட்டி, கிழக்கு, மேற்கு, சித்திராபுரம், களுத்துவேலி கிழக்கு ஆகிய பிரிவுகளிலுள்ள மக்களுக்கே நடமாடும் சேவை நடத்தப்படவுள்ளது.

இதில் பிறப்பு, இறப்பு, விவாகப்பதிவு மற்றும் காலங்கடந்த பிறப்பு, இறப்பு, விவாகப்பதிவு போன்றன பெற்றுக் கொடுக்கப்படவுள்ளது. இதே வேளை மேற்படி அமைச்சின் ஏற்பாட்டில் நாளை மறுதினம் வியாழக்கிழமை அளம்பில் நோமன் கத்தோலிக்க பாடசாலையில் இந் நடமாடும் சேவை நடத்தப்படவுள்ளது.

செம்மலை மேற்கு, அளம்பில் வடக்கு, தெற்கு, குமாரசுரம், குமுழமுனை மேற்கு, குமுழமுனை கிழக்கு, மத்தி, தண்ணீர்நூற்று ஆகிய கிராம மக்களுக்காக நடத்தப்படும் இச்சேவையில் சட்ட ஆவணங்கள் மற்றும் ஆள் அடையாள அட்டை என்பன பெற்றுக்கொடுக்கப்படவுள்ளது.

மேலும் நடமாடும் சேவையில் கடித உறைகள் முத்திரைகள் என்பன இலவசமாக பெற்றுக் கொடுக்கப்படவுள்ளதாக தெரிவிக்கப்பட்டுள்ளது. (04)

டிப்ளோமா கற்கைகநெறி

(பருத்தித்துறை)

வடமராட்சி வலய முன்பள்ளி ஆசிரியர்களுக்கான டிப்ளோமா கற்கை நெறி 2012/2013 இற்கு ஆரம்பிக்கப்படவுள்ளது.

வடமராட்சி பிரதேசத்திற்குட்பட்ட முன்பள்ளி ஆசிரியர்களும் ஆர்வமுள்ள தனிப்பட்டவர்களும் ஆறுதல் நிறுவனத்தினால் நடத்தப்படும் முன்பள்ளி டிப்ளோமா பாட நெறியைக் கற்கலாம் முன்கூட்டியே பதிவுசெய்த முன்பள்ளி ஆசிரியர்களும் முதியவர்களும் நாளை புதன்கிழமை காலை 9.00 மணிக்கு புலோலி மெ.மி.த.க பாடசாலையில் உள்ள ஆசிரிய நிலையத்திற்கு சமூக மனிக்குமாறு வடமராட்சி வலய ஆரம்பிப்பினை பருவ உதவிக் கல்விப்பணிப்பாளர் சி.தில்லைநாதன் அறிவித்துள்ளார்.

முன்னைய வருடகற்கை நெறியில் சித்தியடையாதவர்கள் மீள்பரீட்சைக்காக விண்ணப்பிக்க வருகை தருமாறு கேட்டுள்ளார்.

(109)

நல்லூர் முருகனுக்கு இன்று 8ஆம் திருவிழா



பேரூள் தந்தைய்யா!

ஊர்வீதி யாலே உடம்பால் உருண்டுதலக் சேர்கின்ற பக்தர் செயலுக்குத் - தீர்வாகப் பேரூள் நல்லூர்ப் பெருமான் அவர்க்குற்ற ஊறகற்று வாரென்றுணர்.

-நல்லூர் கந்தன் பாமாலை-

கந்தனைக் கண்டோம்!

கந்தனைக் கண்டோம் நல்லூரில்
கந்தனைக் கண்டோம்
வெள்ளி மயில் மீதல் வெளி
வீதி உலாக் கண்டோம்
நேரம் தவறாத பூசை கண்டோம்
பஜனை பாடும் திருக்கூட்டம் கண்டோம்
ஞானச் சுடர்வேல் கண்டோம்
கருவறையில் அவன் அருள் ஆட்சிகண்டோம்

-கனகராசா (நல்லூர்)-

தர்மத்தை காக்கும் வேலா!

ஏறு மயிலும் வீறுகொள் திருவேலும் மாறலா வள்ளி அருகும்
கூறு படச் சூரலுடல் கீழ்த்த குமரா - ஆறுமுகவா
நாறு மலர் மாலை அணிமாற்பா நல்லைதனிள்
ஊறு வராமல் எம்மைக் கா.

-ரிஷிகர்-

தமிழக அரசின் மூலக் கல்வித் திட்டம்

L கிருபா லேர்னர்ஸ் L

அரச அங்கீகாரம் பெற்ற சாரதிப் பயிற்சிப் பாடசாலை.

விகிதாசார அறிவுறுத்தல்கள் பெற்றுக் கொள்ளலாம்



Kiruba Learners

266, கன்தாரியார் வீதி

யாழ்ப்பாணம், 021 222 4353

இரதோற்சவம்

(கொடிகாமம்)

கொடிகாமம் அருள்மிகு ஸ்ரீ மஹா லாவண்ய காளி அம்பாள் ஆலய வருடாந்த மகோற்சவத்தின் இரதோற்சவ நிகழ்வு இன்று செவ்வாய்க்கிழமை காலை 10.30 மணிக்கு ஆரம்பமாகி நடைபெறவுள்ளது.

நாளை புதன்கிழமை முற்பகல் 11.00 மணிக்கு தீர்த்தத்திருவிழாவும், நாளை மறுதினம் வியாழக்கிழமை மாலை 6.00 மணிக்கு பூங்காவனத் திருவிழாவும் இடம்பெறவுள்ளது. பூங்காவனத்திருவிழா அன்று விசேட நிகழ்வாக இசை நிகழ்ச்சி இடம்பெறவுள்ளது.

புன்னாலைக்கட்டுவன் விளைவேலி ஆதீனப் பிரதம குரு கலாநிதி சிவலக்ஷ் து.கு.ஜெகதீஸ்வரக் குருக்கள் பிரதம குருவாக கிரியைகளை ஆற்றவுள்ளார்.

(சாவகச்சேரி)

மீசாலை திருநீலகண்ட வெள்ளை மாவடிப்பிள்ளையார் ஆலய தேர்த்திருவிழா இன்று செவ்வாய்க்கிழமை காலை 7.00 மணிக்கும் தீர்த்தத்திருவிழா, நாளை புதன்கிழமை 8.00 மணிக்கும் ஆரம்பமாகி நடைபெறும் என ஆலய பிரதம குரு சி.கிருபாகரக் குருக்கள் தெரிவித்துள்ளார். (11)

விண்ணப்பம் கோரல்

(வவுனியா)

வவுனியா தெற்கு கல்வி வலய முறைசாராக்கல்விப்பிரிவின் ஊடாக பாடசாலையை விட்டு விலகியவர்களுக்கான தொழில் திறன் பயிற்சிகளுக்காக புதிய மாணவர்களை அனுமதிக்கவுள்ளதாக முறைசாராக்கல்விப்பிரிவு உதவிக்கல்விப்பணிப்பாளர் சிவதாஸ் தெரிவித்துள்ளார்.

உணவு பொருட்களுக்கான அலங்காரம் செய்தல், கேக் ஐசிங், மணப்பெண் அலங்காரம் ஆகிய மூன்று மாத பயிற்சி நெறிகள் ஆரம்பிக்கப்படவுள்ளதாகவும் திங்கட்கிழமை முதல் வியாழக்கிழமை வரை காலை 9 மணி முதல் 12 மணிவரை நடைபெறவுள்ள இப்பயிற்சி நெறியினை பெற விரும்புவோர் ஆகஸ்ட் மாதம் இரண்டாம் திகதிக்கு முன்னதாக தங்களது விண்ணப்பங்களை உதவிக்கல்விப்பணிப்பாளர், முறைசாராக்கல்விப்பிரிவு, வலயக்கல்வி அலுவலகம், வவுனியா தெற்கு என்ற முகவரிக்கு அனுப்பி வைக்குமாறு கோரப்பட்டுள்ளது. (160)

எல்லாருக்குமே உங்கள் காதைக் கொடுக்கலாம் ஒரு சிலரிடம் மட்டுமே வாயைக் கொடுக்கலாம். - பொன்மொழி

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, விளம்பரப் பணிமனை: 0212220188
thinamurasu@live.com

நாட்டுக்கு நூறு பேர் போதும்!

போராயர் இராயப்பு ஜோசப் அலுவலகளை முதற்பெயராகக் கொண்டு தொண்ணூற்றொட்டுப் பேர் சேர்ந்து வெளியிட்டிருக்கும் தமிழ் சிவில் சமூகம் என்ற பெயரிலான மற்றொரு அறிக்கை ஊடகங்களுக்குக் கிடைத்துள்ளது.

இதற்கு முதலில் வந்த சிவில் சமூக அறிக்கையில் கையெழுத்திட்டிருந்த பலர் இதில் கையெழுத்திடவில்லை; பதிலாக புதிய சிலர் சேர்த்துக்கொள்ளப்பட்டிருக்கிறார்கள். முதல் சிவில் சமூகத்தில் இருந்தவர்களுக்கு இந்த சிவில் சமூகத்திலிருந்து மாறுபாடான கருத்துக்கள் உருவாகி விட்டனவா என்பது முக்கியமான கேள்வி.

'தற்போதைய ஒற்றையாட்சி அரசியலமைப்பும் அதன் கீழான மாகாண சபை முறைமையும் நிராகரிக்கப்பட வேண்டும். 13 ஆவது திருத்தமானது அரசியல் தீர்வுக்கான ஆரம்பப் புள்ளியாகக் கூட ஏற்கப்பட முடியாதது. மாகாண சபை முறைமையையும், பிரிந்த வடக்குக் கிழக்கையும் நாம் ஏற்றுக் கொள்ளவில்லை' என்ற பழைய கொள்கைகள்தான் இந்த அறிக்கையிலும் வலியுறுத்தப்பட்டிருக்கின்றன.

வெறுமனே அரசு சார்புத் தமிழ்க் கட்சியொன்றை (தமிழீழ மக்கள் விடுதலைப் புலிகள் கட்சியைக் குறிப்பிடுகிறார்கள்) கிழக்கு மாகாண வெளிக் குளிர் விடக் கூடாது என்ற உடனடி அரசியல் தந்திரோபாயத்திற்காக கிழக்கு மாகாண சபைத் தேர்தலில் போட்டியிடும் தமிழ்த் தேசியக் கூட்டமைப்பைக் கண்டித்தே இந்த அறிக்கை வெளியிடப்பட்டுள்ளது.

கூட்டமைப்பின் உடனடி அரசியல் தந்திரோபாயம் அது வென்றால், இந்தத் தொண்ணூற்றொட்டுப் பேரினதும் நீண்ட தூர அரசியல் தந்திரோபாயமாக வெளிப்படுத்தப்பட்டிருப்பது, "வடக்குக் கிழக்கு தமிழ் பேசும் மக்களின் தாயகமாகும். எந்தவொரு அரசியல் தீர்வும் இணைந்த வடக்குக் கிழக்கை ஒர் அலகாக அங்கீகரிப்பதாக அமைய வேண்டும். அந்தத் தீர்வு தமிழர்களது தேசம், சுயநிர்ணய உரிமை ஆகியவற்றை அங்கீகரிப்பதனாகவே வரும்" என்பதாகும்.

மீண்டும் சுயநிர்ணய உரிமை, தமிழர்களின் தேசம் என்ற கோஷங்களைத் தூக்கி இவர்கள் எதற்காக பேச்சுவார்த்தைக் கதவுகளை அடைக்க முயல்கிறார்கள் என்பது ஆராயப்பட வேண்டியுள்ளது. தமிழ் தேசத்தையோ தமிழ் ஈழத்தையோ இனி அடைவதற்காக எந்த உபாயத்தை இவர்கள் வைத்துள்ளார்கள் என்பதை இவர்கள் வெளிப்படுத்த வேண்டும். இவர்களை அடிக்கடி சந்திக்கும் அமெரிக்கப் பிரதிநிதிகள் அமெரிக்கப் படைகளை அனுப்பி தமிழீழம் பெற்றுத் தருவதாகச் சொல்லியிருக்கிறார்களா அல்லது தமிழ் இளைஞர்களேதான் ஆயுதத்தைத் தூக்கி மீண்டும் இரத்த ஆறை ஓடவிட்டும் என்கிறார்கள்?

மேலும், வடக்கு கிழக்கை ஒர் அலகாக்கி தமிழர்களது தேசத்தை அமைப்பதற்கு முஸ்லிம் மக்களது நம்பிக்கையைப் பெற்றுக் கொள்வது முக்கியமானதாகும் என்றும் அந்த அறிக்கையில் குறிப்பிடப்பட்டுள்ளது. அதே பழைய "எல்லாரும் எங்களைப் பற்றியே கவலைப்பட வேணும்; நாங்கள் யாரைப் பற்றியும் கவலைப்பட மாட்டோம்" என்கிற 'தமிழ் மூத்த' தத்துவத்தையே இன்னமும் கொண்டிருப்பது பற்றி எந்த சுயபோதமும் அற்றவர்களாகவே நாமின்னும் இருக்கிறோம். என்ன செய்ய?

இந்தத் தொண்ணூற்றொட்டுப் பேரில் கூட ஒரு முஸ்லிமைச் சேர்த்துக்கொள்ள முடியவில்லை அல்லது சேர்த்துக்கொள்ளாத தோற்றவில்லை. ஆனால், அவர்கள் எங்கள் கனவுக்கு நம்பிக்கையளிக்க ஓடி வரவேண்டும் என்பது எங்கள் எதிர்பார்ப்பென்றால், இந்தச் செருக்கோடு சென்று நாம் எதைத்தான் அடைய முடியும்!

- ஆசிரியர்

பிள்ளைகளுக்கான சேமிப்பு பழக்கம் எதிர்கால தொழிலுக்கான அத்திவாரம்

எமது பிரதேசத்தின் வளர்ச்சியின் ஓர் அங்கமாக சிறப்பான விளையாட்டு வீரர்கள் எமது பிரதேசத்திற்கு கிடைப்பார்கள் என நம்புகின்றேன் என வல்வெட்டித் துறை மக்கள் வங்கியின் முகாமையாளர் சதானந்தன் சர்வானந்தம் தெரிவித்துள்ளார்.

வல்லை ஆதிசக்தி முன்பள்ளி விளையாட்டுப் போட்டியும் 25ஆவது ஆண்டு நிறைவு விழாவும் அண்மையில் வல்லை ஆதிசக்தி முன்பள்ளித் தலைவர் ஆர்.மதியழகன் தலைமையில் நடைபெற்றது. இதில் பிரதம விருந்தினராகக் கலந்துகொண்டு பேசுகையில் அவர் மேற்கண்டவாறு தெரிவித்தார். அவர் மேலும் தெரிவிக்கையில்,

இங்கு குழுவியிருக்கின்ற சிறார்களைப் பார்க்கின்றபோது இவர்கள் மிகவும் ஆரோக்கியமான சுறுசுறுப்பான சிறார்களாக

இருப்பதை அவதானித்து நான் மகிழ்வடைகின்றேன். இவர்களிடம் பலதிறமைகள் ஒளிந்துள்ளன. இவர்களில் பலர் எமது பிரதேசத்திற்கு சிறப்பான விளையாட்டு வீரர்களாக கிடைப்பார்கள் என நம்புகின்றேன்.

இப்பிள்ளைகள் விளையாட்டில் மட்டுமல்லாது கல்வியிலும் சிறந்து விளங்க வேண்டும். விளையாட்டு என்பது பொழுது போக்குவதற்கு மட்டுமான தன்று அதனூடாக எமது பிள்ளைகள் ஆரோக்கியம், உளவளம், நற்பண்புகள், என்பவற்றை வளர்த்துக்கொள்ள முடியும்.

இன்று எமது பிரதேசம் நீண்டகால யுத்த நெருக்குவாரத்திலிருந்து விடுபட்டு அபிவிருத்தியை நோக்கிய பயணத்தில் உள்ளது எனினும் நாம்விருமபதா பல்வேறு சமூகத்திற்கு ஒவ்வாத நடத்தைகளுக்கும் முகம்

கொடுக்க வேண்டிய சூழல் காணப்படுகின்றது. இவ்வாறான சூழலில் பெற்றோர்கள் தான் தமது பிள்ளைகளின் நடத்தை மாற்றங்களை அவதானித்துக் கொள்ள வேண்டும். இதில் மிகவிழிப்புடன் இருந்து எமது பிள்ளைகளை நல்வழிப்படுத்த வேண்டும்.

மேலும் பிள்ளைகள் தொடர்பாக பெற்றோருக்கு உள்ள இன்னொரு பொறுப்பினையும் வங்கியாளன் என்ற ரீதியில் சுட்டிக்காட்ட விரும்புகின்றேன். எமது பிரதேச பொருளாதாரம் சேமிப்புடன் சார்ந்ததாக கடந்த காலத்தில் காணப்பட்டு வந்தது ஆனாலும் தற்காலத்தில் இதில் சற்று சரிவு காணப்படுகின்றது. இதைப் போக்க அனைவரும் முன்வர வேண்டும்.

எனவே பெற்றோர்களாகிய நீங்கள் உங்கள் பிள்ளைகளுக்கான எதிர்காலத்தைக் கருத்தில் கொண்டு உங்கள் பிள்ளைகளுக்கான சேமிப்பினை ஊக்கப்படுத்த வேண்டும். இவ்வாறு சேமிக்கப்படும் தொகையானது உங்கள் பிள்ளைகளின் எதிர்காலக் கல்வித் தேவைக்கு அல்லது அவர்களின் தொழில் முயற்சிக்கு பயனுள்ளதாக அமையும் என்றார். இந்நிகழ்வின் முன்னாள் இலங்கை வங்கி முகாமையாளர் என்.சீவரத்தினம், ஈ.பி.டி.பி.யின் கரையோரப் பகுதி அமைய பாளாரும் வல்வெட்டித்துறை நகரசபை எதிர்க்கட்சித் தலைவருமாகிய பொன்.தெய்வேந்திரம், வல்லெட்டித்துறை நகரபிதா ஆ.அனந்தராஜ் வல்லை சிதம் பராகல்லூரி அதிபர் ஈ.ராஜதுரை, வல்லை சிவகுரு வித்தியாலய அதிபர் ஏ.சிவநாதன் மற்றும் பெற்றோர்கள் எனப்பல்கலந்துகொண்டனர். (116)

இடமாற்றம் பெற்ற ஆசிரியர்கள் 3 ஆம் தவணையில் கடமையைப் பொறுப்பேற்பார்

(திருநெல்வேலி)
வன்னியிலிருந்து இடமாற்றம் பெற்ற 107 ஆசிரியர்கள் 3 ஆம் தவணை ஆரம்பத்தில் தமது கடமைகளை உரிய பாடசாலைகளில் பொறுப்பேற்றுக் கொள்ள முடியும் என இலங்கை தமிழர் ஆசிரியர் சங்கப் பொதுச் செயலாளர் சரா.புவனேஸ்வரன் தெரிவித்துள்ளார். வன்னிப் பிரதேசத்தில் தமது சேவைக்காலத்தை நிறைவு செய்த 107 ஆசிரியர்கள் தமக்குரிய இடமாற்றத்துக்கு விண்ணப்பித்திருந்தும் அவர்களுக்கான இடமாற்றம் வழங்கப்படாமல் இருந்தது.

இது தொடர்பாக இலங்கைத் தமிழர் ஆசிரியர் சங்கம் பல்வேறு சுற்றுப் பேச்சுவார்த்தைகளை வடமாகாண ஆளுநருடன் மேற்கொண்டு அந்த இடமாற்றத்தை துரிதப்படுத்துமாறு கோரியிருந்தது. அதனை ஏற்றுக் கொண்ட ஆளுநர் 01.09.2012 முதல் 107 ஆசிரியர்களுக்கும் இடமாற்றம் வழங்க முடியுமென உறுதியளித்துள்ளார். இதற்கான பணிப்புரையும் உரிய அதிகாரிகளுக்கு ஆளுநரால் விடுக்கப்பட்டுள்ளதாக இலங்கைத் தமிழர் ஆசிரியர் சங்கப் பொதுச் செயலாளர் சரா.புவனேஸ்வரன் மேலும் தெரிவித்துள்ளார். (137)

ஆசிரியமணியின் பவளவிழா

ஆசிரியமணி ச.விநாயகரத்தினத்தின் பவளவிழா நாளை புதன்கிழமை காலை 8.30 மணிக்கு தெல்லிப்பளை மகாஜனக் கல்லூரி பாவலர் துரையப்பா பிள்ளை மண்டபத்தில் நடைபெற உள்ளது.

இவ் விழாவிற்கு சப்பிரகமுவா பல்கலைக்கழக மொழித்துறை முன்னாள் தலைவர் கலாநிதி கனகசபாபதி நாகேஸ்வரன் தலைமை வகிக்கவுள்ளார். கௌரவ விருந்தினராக மகாஜனாக் கல்லூரி அதிபர் கு.வேல் சிவானந்தன் கலந்து கொள்ளவுள்ளார்.

வாழ்த்துரைகளை சிவகரம சுந்தரி சமேத சிதம்பர நடராஜர்

ஆலய பிரதமகுரு சிவலிங்கம் மகாலிங்கக் குருக்கள் யாழ். பல்கலைக்கழக முன்னாள் துணை வேந்தர் பேராசிரியர் நா.சண்முகலிங்கன், முன்னாள் தமிழ்த்துறைத் தலைவர் பேராசிரியர் சி.சிவலிங்கராஜா, இந்துநாகரிகத்துறைத் தலைவர் பேராசிரியர் மா.வேதநாதன், தமிழ்த்துறைத் தலைவர் பேராசிரியர் கி.விசாக ரூபன், வைத்திய கலாநிதி த.மேரா னந்தராஜா, யாழ் போதனா வைத்தியசாலை உதவிப் பணிப்பாளர் வைத்திய கலாநிதி எஸ்.ஸ்ரீபவானந்தராஜா ஆகியோர் வழங்கவுள்ளனர்.

பணிநயப்புரைகளை யாழ். பல்கலைக்கழக ஆங்கிலத்துறை

முன்னாள் விரிவுரையாளர் ச.விநாயகமூர்த்தி, சிரேஷ்ட சட்டத்தரணி இ.செல்வன்கந்தன், சட்டத்தரணி நடராஜா காண்டீபன், இந்து கலாசாரத் திணைக்கள முன்னாள் உதவிப் பணிப்பாளர் சிவத்தமிழ் வித்தகர் சிவமகாலிங்கம், நுண்கலைத்துறை விரிவுரையாளர் திருமதி.நாகதர் சினி கருணாகரன், கனடா பழைய மாணவர் சங்க உறுப்பினர் தி.இராஜபாலன் ஆகியோர் வழங்கவுள்ளனர். வாழ்த்துப்பாக்களை கலாபூஷணம் சைவப்பலவர் சு.செல்லத்துரை, பண்டிதர் ம.சு.கடம்பேஸ்வரன் மதுரகவி காரை எம்.பி. அருளானந்தம் ஆகியோர் வழங்கவுள்ளனர். (44,60)

முன்னெச்சரிக்கை கோபுரம் விழிப்புணர்வுச் செயற்பாடுகள்

(யாழ்ப்பாணம்)
மருதங்கணை மற்றும் பருத்தித்துறை பிரதேச செயலக பிரிவிலுள்ள ஜே/418 மணற்காடு, ஜே/430 உடுத்தறை, ஜே/389 வல்வெட்டித்துறை ஆகிய கிராம உத்தியோகத்தர் பிரிவுகளில் இன்று செவ்வாய்க்கிழமை பி.ப 2.00 மணிக்கு அனர்த்த முகாமெத்துவ மத்திய நிலையத்தின் பணிப்பின் பேரில் மாவட்ட அனர்த்த முகாமெத்துவ இணைப்பு அலகானது முன்னெச்சரிக்கைக் கோபுரம் தொடர்பான

விழிப்புணர்வு நடவடிக்கையொன்றை மேற்கொள்ளவுள்ளது.

இவ்விழிப்புணர்வு சம்பந்தமாக பொதுமக்கள் அமைதியாக இருக்குமாறும், இது ஒரு விழிப்புணர்வினை பொதுமக்கள் மத்தியில் ஏற்படுத்தும் நோக்கில் ஒழுங்கு செய்யப்பட்டுள்ளமையினால் எவரும் குழப்பமடைய வேண்டாம் என யாழ். மாவட்ட மேலதிக அரசாங்க அதிபர் தெரிவித்துள்ளார்.

உலகம் தற்போது

இரண்டு நெருக்கடிகளைச் சந்தித்துக் கொண்டிருக்கிறது. ஒன்று, பரவலாக விவாதிக்கப்பட்டுக் கொண்டிருக்கிற பொருளாதாரச் சரிவு மற்றும் வேலை வாய்ப்பின்மை. இந்த நெருக்கடி 2008ஆம் ஆண்டு அமெரிக்க வீட்டுவசதிக் கடன் என்னும் குமிழ் வெடித்துச் சிதறியபோது தொடங்கியது. இது உலகம் முழுவதும் பரவியுள்ளது. இரண்டாவது நெருக்கடி என்னவென்றால், உலகம் முழுவதும் ஏற்பட்டுள்ள கடுமையான உணவு நெருக்கடி. தலைக்கு சராசரியாக கிடைக்க வேண்டிய உணவு தானியத்தின் அளவு 1980-களின் ஆரம்பக் கட்டத்திற்குப் பிறகு முழுமையாக வழிசீயடைந்துள்ளது. எங்கும் நிறைந்துள்ள நவீன தாராளமயமாக்கல் ஆதிக்கப்பிடியின் கீழ் உலகம் முழுவதும் உள்ள சாதாரண மக்களின் வாங்கும் சக்தி மிக அதிகமாக சுரண்டப்பட்ட நிலையில், 2008ஆம் ஆண்டிற்குப் பிறகு உணவு தானியங்களின் விலையில் ஒரு செங்குத்தான உயர்வு ஏற்பட்டது. சாதாரண மக்களின் வாங்கும் சக்தி மிக அதிகமாக சுரண்டப்பட்டது என்பதையும் தாண்டி, முன்னெப்போதும் இல்லாத விதத்தில், உலக அளவில் உணவு தானியங்களின் விலை சமீப

நமது பூவுலகின் முன்னணி நாடுகளது அரசாங்கங்கள் ஒன்று சேர்ந்து, பல்வேறு வழிகளில் உலகின் ஒட்டுமொத்த விவசாயத்திற்குத் தேவையான செலவினங்களை அதிகரிப்பதாக வைத்துக் கொள்வோம். அப்படி அதிகரிக்கும்போது, உலக அளவில் வேலை வாய்ப்பு அதிகரிக்கும், உற்பத்தி பெருகும். நாளாவட்டத்தில் உலகின் உணவு தானிய உற்பத்தி வளர்ச்சியடையும். அப்படி உற்பத்தி பெருகுவதன் காரணமாக, பொருளாதாரச் சரிவினால் பாதிக்கப்பட்ட உலகின் பல்வேறு பகுதிகளிலும் உற்பத்தியான பொருட்களுக்கான கிராக்கி என்பது அதிகரிக்கும். அதன் காரணமாக, மேலும் வேலைவாய்ப்பும் உற்பத்தியும் அந்தப் பகுதிகளில் பெருகும்.

பாழாக்கப்படாமல் அரசாங்கம் தலையீடு செய்வதன் மூலமாக, மக்களை தற்போதுள்ளதை விட நல்ல நிலைக்குக் கொண்டுவர முடியும். அப்படியானால், அரசாங்கம் சமூகச் செலவினங்களை செய்யலாமே? அதற்கான செலவினம் அதிகரிக்கப்படலாமே? அரசாங்கத்தின் தலையீடு என்பது இருக்கலாமே? இவைவெல்லாம் இல்லாமல் இருப்பதற்கு என்ன காரணம் என்ற

ஏற்படுத்தியுள்ள ஏற்றத் தாழ்வுகள், நெருக்கடியில் இருந்து மீண்டு வருவதற்குப் பதிலாக, மனித குலம் தொடர்ந்து இரண்டு நெருக்கடிகளும் ஆளாகும் வகையிலேயே உள்ளன.

இந்த விவாதத்தினை இன்னும் ஆழமாகப் பரிசீலிப்போம். வீழ்ச்சியின் பிடியிலும், வேலையின்மை நெருக்கடியிலும் சிக்கியுள்ள எந்தவொரு பொருளாதாரமும், அந்த நாட்டு அரசாங்கம் தனது செலவினத்தை அதிகரிக்குமானால், உற்பத்தி அதிகரிக்கும். அதன் காரணமாக வேலைவாய்ப்பு அதிகரிக்கும், அதிலிருந்து நுகர்வும் அதிகரிக்கும். இது எல்லாமே எந்தவொரு பகுதியினரையும் சுரண்டுகிற அல்லது உறிஞ்சுகிற அவசியம் இல்லாமலே சாத்தியமாகும். (இன்னும் சொல்லப் போனால், முதலாளிகளும் வசதி படைத்தவர்களும் அரசாங்கத் தலையீடு இல்லாமல் இருந்தால் என்ன நிலையில் இருப்பார்களோ அந்த நிலையிலேயே தக்க வைக்கப்படுவார்கள்).

நமது பூவுலகின் முன்னணி நாடுகளது அரசாங்கங்கள் ஒன்று சேர்ந்து, பல்வேறு வழிகளில் உலகின் ஒட்டுமொத்த விவசாயத்திற்குத் தேவையான செலவினங்களை அதிகரிப்பதாக வைத்துக் கொள்வோம். அப்படி அதிகரிக்கும்போது, உலக அளவில் வேலை வாய்ப்பு அதிகரிக்கும், உற்பத்தி பெருகும். நாளாவட்டத்தில் உலகின் உணவு தானிய உற்பத்தி வளர்ச்சியடையும். அப்படி உற்பத்தி பெருகுவதன் காரணமாக, பொருளாதாரச் சரிவினால் பாதிக்கப்பட்ட உலகின் பல்வேறு பகுதிகளிலும் உற்பத்தியான

தங்களது நாட்டுப் பொருளாதாரங்களை முன்னேற்றும் வகையில் வேலைவாய்ப்பையும் உற்பத்தியையும் பெருக்குவதாகவும் தான் அமையும்.

இரண்டாவது தடையாக சர்வ தேச நிதி மூலதனம் அமையும். அப்படியே ஏதேனும் ஒரு முன்னணி நாடு தலைமை தாங்கி, தனது பொருளாதாரத்திற்கு பங்கம் விளைவிக்காமல், எந்தவொரு நஷ்டமும் ஏற்பட்டுவிடாமல் எல்லா ஏற்பாடுகளும் பிசிரில்லாமல் செய்து நடவடிக்கை எடுக்க முன் வந்தாலும், தேசிய அரசாங்கங்களின் தலையீட்டினை விரும்பாத சர்வதேச நிதி மூலதனம் தேசிய அரசின் செயல்பாடு என்பது அதனுடைய நலனை தாண்டி இருக்குமானால், அப்படிப்பட்ட நடவடிக்கையை மிகப் பலமாக எதிர்க்கும்.

உண்மையில் உலகப் பொருளாதாரச் சரிவின்போது, சர்வதேச நிதி மூலதனமானது தேசிய அரசுகளின் மீது "சிக்கன" நடவடிக்கைகளைத் தான் திணித்தது. இந்த தேசிய அரசாங்கங்கள் தங்களுடைய செலவினங்களை வெட்டிச் சுருக்க வேண்டுமென பலத்த எதிர்ப்புகளுக்கிடையிலும் நிர்ப்பந்திக்கப்பட்டன. எனவே, சர்வதேச நிதி மூலதனம் என்பது அரசாங்கச் செலவின விரிவாக்கத்தினை மிகத் தீவிரமாக எதிர்க்கும்.

இது ஏதோ புதிதாக நிகழும் அபூர்வமான செயல்லல். இது தான் நிதி மூலதனத்தின் இயற்கை குணம். 1930 களில் உலகப் பெருமந்தம் ஏற்பட்டபோது, அரசாங்கச் செலவினங்களை கட்டுப்பாட்டிற்குள் வைக்கப்பட வேண்டும் என்று சர்வதேச நிதி மூலதனத்தால் திரும்பத் திரும்ப வலியுறுத்தப்பட்டது. இதன் காரணமாக, உலகம் பெருமந்தத்திலிருந்து விடுதலை பெற இரண்டாவது உலகப் போர் எனும் "ஊக்கத் தொகை" கிடைக்கும் வரை காத்திருக்க வேண்டி வந்தது. எனவே, வேலைவாய்ப்பைப் பெருக்குவது என்ற விஷயத்தில்

அரசாங்கத்தின் செயல்பாட்டினை சர்வதேச நிதி மூலதனம் எதிர்க்கும் என்பது ஏற்கனவே உள்ள பழைய மற்றும் உறுதி செய்யப்பட்ட உண்மையாகும்.

எனவே இன்றைக்கு இந்த இரண்டு நெருக்கடிகளில் இருந்தும் வெளி வருவதற்காக உலகின் முன்னணி நாடுகளுக்கிடையே

ஏதேனும் ஒரு ஒருங்கிணைந்த அரசாங்க நடவடிக்கை எடுக்கப்படுமானால், சந்தேகத்திற்கிடமில்லாமல், சர்வதேச நிதி மூலதனம் என்பது கட்டாயமாக அதனை மிகப் பலமாக எதிர்க்கும்.

சர்வதேச நிதி மூலதனத்திற்கு அரசாங்கத் தலையீட்டினால் பெரிய அளவிற்கு எந்தவித இழப்பும் இல்லாத நிலையில், நெருக்கடியிலிருந்து மீள்வதற்கான அரசாங்க நடவடிக்கையை எதிர்க்க வேண்டிய அவசியம் என்ன என்ற கேள்வி எழலாம்.

பதில் இதுதான். அரசின் தலையீட்டை அனுமதித்தால் இந்த சமூகத்தின் நலன்களைக் காக்க நிதி மூலதனத்தால்தான் முடியும் என்று, விடாமல் பிரச்சாரம் செய்து கொண்டிருக்கும் முதலாளித்துவ வர்க்கத்தினரின் சமூக நியாயம் வீழ்ந்துவிடும். வேலைவாய்ப்பை அதிகரிக்க அரசாங்கத் தலையீட்டினை அதிகரிப்பது என்பது நிதி மூலதனத்திற்கு உடனடியாக இலாபம் அளிக்கும் என்றாலும், தன்னுடைய ஆதிக்கத்தை நிலைநாட்டுவதற்காக அது நிர்மாணித்துப் பேணி பாதுகாத்து வருகிற ஒட்டு மொத்த சமூக ஏற்பாடும் பலவீனமடையும்.

(தொடர்ச்சி 17 ஆம் பக்கம்)

IIFC
International
Finance
Corporation
World Bank Group

காலமாக ஒரு செங்குத்தான உயர்வினை அடைவதற்கு இரண்டு விதமான காரணங்கள் உள்ளன.

முதலாவது காரணம் - சமீப காலமாக உணவு தானிய உற்பத்தியின் கணிசமான பகுதியினை உயிரி எரிபொருளுக்காக திருப்பி விட்டதன் காரணமாக, ஒப்பீட்டளவில் நோக்கும்போது, ஒரு தனி மனிதனுக்கான உணவு தானிய உற்பத்தியின் அளவு குறைந்துவிட்டது என்பதை விட, அவனுக்குக் கிடைக்க வேண்டிய தானியத்தின் அளவு குறைந்துவிட்டது என்பதுதான் அதிகம்.

இரண்டாவது காரணம் - உணவு தானிய உற்பத்தி என்பது இப்படி உயிரி எரிபொருளுக்கானதாக மாற்றப்பட்டதன் காரணமாகவும், சர்வதேச எண்ணெய் விலையுடன் ஏற்பட்ட தொடர்பின் காரணமாகவும், உணவு மற்றும் எண்ணெய் என இரண்டு சந்தைகளிலுமே நிலவும் ஊக வணிக ஆதிக்கத்தின் காரணமாகவும் உணவு தானியங்களின் விலையில் இப்படி ஒரு கடுமையான - செங்குத்தான விலை உயர்வு ஏற்படுகிறது.

நாம் முதலில் குறிப்பிட்ட பொருளாதாரச் சரிவு மற்றும் வேலைவாய்ப்பின்மை நெருக்கடி என்பது, பயன்படுத்தப்படாத ஆதார வளங்களின் இருப்பை குறிப்பாக உணர்த்துகிறது. அதாவது, போதுமான கிராக்கி இல்லாததன் காரணமாக, மிகப் பெரிய அளவில் தொழிலாளர் சக்தியானது பயன்படுத்தப்படாமல் விடப்பட்டுள்ளது. உற்பத்தியை உருவாக்கக்கூடிய சாதனமும் இயங்கவிடாமல் நிறுத்தப்பட்டுள்ளது.

இப்படிப் பயன்படுத்தப்படாத ஆதாரங்கள் "சமூகத்தில் பாழாக்கப்பட்ட ஆதாரங்களாகும்". இப்படி


கேள்வி இயல்பாகவே எழுகிறது. இதற்கான பதிலைப் பெறுவதற்கு முன்பு இரண்டாவது நெருக்கடியான உணவு நெருக்கடியின் உண்மையான பிரச்சினை என்னவென்று பார்ப்போம்.

தனி நபருக்கான சராசரி உணவு தானிய உற்பத்தி குறைந்ததற்கான காரணம், உலகம் முழுவதும் உள்ள விவசாயிகளை துன்பத்திற்கு உள்ளாக்கியுள்ள விவசாய நெருக்கடியே ஆகும். விவசாயம் என்பது விவசாயிகளுக்கு வருமானம் தரக்கூடிய துறையாக இல்லை என்பது தான் விவசாய நெருக்கடி. ஒரு சதுர அடி பயிர் செய்ய ஆகும் செலவினை ஈடுகட்டும் அளவிற்குக் கூட அதிலிருந்து வரும் வருமானம் அமைவதில்லை என்பதுதான் இதற்குப் பொருள். நவீன தாராளமயமாக்கல் கொள்கையின் காரணமாக சிறு உற்பத்தியாளர்களுக்கான அரசாங்க ஆதரவு குறைந்து போயுள்ளதும் ஒரு காரணம். எனவே, விவசாயிகள் மறு உற்பத்தி செய்வதற்கு பொதுவாகத் தேவைப்படும் ஆதாரங்கள் கூட போதுமான அளவில் அவர்களுக்குக் கிடைப்பதில்லை என்பதில் தான் உணவு நெருக்கடியின் உண்மையான பிரச்சினை அடங்கியுள்ளது.

முதல் நெருக்கடியான பொருளாதார நெருக்கடி, சமூக ஆதாரங்களை சரிவரப் பயன்படுத்தாமல் பாழாக்குவ தினால் ஏற்படுகிறது. இன்னொரு நெருக்கடியான உணவு நெருக்கடி, விவசாய உற்பத்தியாளர்களின் கைகளில் போதுமான ஆதாரங்கள் கிடைக்காததால் ஏற்படுகிறது. இரண்டுமே விநோதமான நிகழ்வுகள். எனவே, இப்படி வீணாக்கப்படும் சமூக ஆதாரங்களை விவசாயத் துறையில் ஈடுபடுத்தினால், எந்தவொரு பகுதியினருக்கும் நஷ்டமில்லாமல் இரண்டு நெருக்கடிகளுக்கான தீர்வியையும் காண முடியும்.

ஆனால், சமூக அமைப்பில் சமகாலத்திய முதலாளித்துவம்

கூழர் ஆபத்துமீறும் வழியும்!



பொருட்களுக்கான கிராக்கி என்பது அதிகரிக்கும். அதன் காரணமாக, மேலும் வேலைவாய்ப்பும் உற்பத்தியும் அந்தப் பகுதிகளில் பெருகும். இதனால் எந்தவொரு குறைபாடும் காண முடியாத ஒரு சமூக ஏற்பட்டு, மனிதகுலத்தை இந்த இரண்டு நெருக்கடிகளிலிருந்தும் வெளிக் கொண்டு வந்துவிடும்.

ஆனால் இது முதலாளித்துவ முறையின் கீழ் சாத்தியமில்லாத ஒன்றாகும்.

இதற்கு முதலாவது தடையாக இருப்பது உலக அளவில் ஒரு அரசாங்கம் இல்லை என்பது. ஆனாலும், உலகம் முழுவதும் நிறைந்துள்ள ஏராளமான தேசிய அரசாங்கங்களில் முன்னணி அரசாங்கங்கள் என்று எடுத்துக் கொண்டோமானால், அந்த நாடுகள் ஏகாதிபத்திய நாடுகளாக இருக்கின்றன. இந்த ஏகாதிபத்திய நாடுகளது அரசாங்கங்களின் மீதுதான் உலக அளவில் விவசாயத்திற்கான செலவினங்களை அதிகரிக்கும் பொறுப்பு விழுகிறது. இந்த நாடுகள் மூன்றாம் உலக நாடுகளின் விவசாயத்தை முன்னேற்றும் என்று எதிர்பார்க்க முடியாது. அப்படியே ஒரு முன்னேற்றம் ஏற்பட்டாலும், அது தங்களது பொருட்களுக்கான கிராக்கியை உருவாக்குவதாகும்.

வடக்கு மாகாண தேர்தலை அவசியம் கிழக்கு மாகாணத் தேர்தல் அல்ல

எதிர்க்கட்சித் தலைவர்

(கொழும்பு)

வடக்கு மாகாணசபைத் தேர்தலை தற்போது தேவை எனவும் கிழக்கு மாகாணசபைத் தேர்தல் அல்ல. அரசாங்கம் வடக்கு மாகாண சபைத் தேர்தலை நடத்தினால் அங்கு நிச்சயம் தோல்வியடையும் என ஐக்கிய தேசியக் கட்சியின் தலைவரும் எதிர்க்கட்சித் தலைவருமான ரணில் வக்கிரம சிங்க தெரிவித்தார்.

மட்டக்களப்பு மாவட்ட அலுவலகத்தில் கடந்த சனிக்கிழமை நடைபெற்ற வேட்பாளர்கள் அறிமுக கூட்டத்தில் உரையாற்றுகையிலேயே அவர் இவ்வாறு கூறினார். அவர் அங்கு மேலும் உரையாற்றுகையில், அரசாங்கத்திற்கு கிழக்கு மாகாணசபைத் தேர்தலை நடத்தவேண்டிய எந்த அவ

சியமும் தற்போது இல்லை. காலம் முடிவதற்கு முதலே இந்த மாகாணசபைத் தேர்தலை அரசாங்கம் நடத்துகின்றது. வடக்கு மாகாணசபைத் தேர்தலை நடத்தினால் போதுமானது. வடக்கு மாகாணசபைத் தேர்தலை நடத்தி அந்த மக்களின் ஜனநாயக உரிமையை வழங்க வேண்டும். ஆனால் அரசாங்கம் வடக்கு மாகாணசபைத் தேர்தலை நடத்துவதற்கு அச்சமடைகின்றது.

வடக்கு மாகாணசபைத் தேர்தலில் நிச்சயம் தோல்வி அடைவோம் என்ற அச்சம் காரணமாகவே அரசாங்கம் வடக்கு மாகாணசபைத் தேர்தலை நடத்த முன்வரவில்லை. தற்போதைய இஸ்ட் கோர்

புள்ளியினால் மாணவர்கள் பல்கலைக்கழகம் செல்லமுடியாத நிலை ஏற்பட்டுள்ளது. மட்டக்களப்பு, அம்பாறை திருகோணமலை ஆகிய மாவட்டங்களில் உள்ள மாணவர்களும் இந்த இஸ்ட் புள்ளியினால் பாதிக்கப்பட்டுள்ளனர்.

கிழக்கு மாகாணசபைத் தேர்தலில் சிறிலங்கா முஸ்லிம் காங்கிரஸை அரசாங்கமே தனியாக நிறுத்தியுள்ளது. மாறாக முஸ்லிம் காங்கிரஸ் தனித்துவமாக இல்லை. தேர்தல் முடிந்தவுடன் முஸ்லிம் காங்கிரஸ் கிழக்கு மாகாணசபையில் அரசாங்கத்துடன் சேர்ந்துகொள்ளும். ஐக்கிய மக்கள் சுதந்திரக் கூட்டமைப்பில் சில முஸ்லிம்களையும் சிறிலங்கா முஸ்லிம் காங்கிரஸில் சில முஸ்லிம்களையும் அரசாங்கம் நிறுத்தியுள்ளது.

ஐக்கிய தேசியக் கட்சி ஒருபோதும் இனவாதக்கட்சி அல்ல. இன, மத, மொழி பேதம் இன்றி செயற்படும் கட்சியாக ஐக்கிய தேசியக் கட்சி உள்ளது. பௌத்தர்கள், தமிழர்கள், முஸ்லிம்கள், கிறிஸ்தவர்கள் என்ற பாகுபாடு ஐக்கிய தேசியக் கட்சியில் கிடையாது. கொழும்பில் அனைவரும் சேர்ந்து தான் முஸ்லிமை மாநகர மேயராக தெரிவு செய்துள்ளனர் என்றார்.



கதிர்காமத் திருவிழா

(கொழும்பு)

கதிர்காமத்துக்கு விஜயம் செய்த ஜனாதிபதி மகிந்த ராஜபக்ஷ கதிர்காம மகா தேவாலயத்தின் பெரஹு ஊர்வலத்தைப் பார்வையிட்டார்.

கதிர்காமம் சென்ற ஜனாதிபதி சரித்திரப் பிரசித்திவாய்ந்த கிரி விஹாரையில் மத வழிபாடுகளில் ஈடுபட்டார். அதன்பின்னர் விகாராதிபதி பேராசிரியர் அலுத் வெவ சோரத்தவைச் சந்தித்து ஆசீர்வாதம் பெற்றார். கதிர்காம மகா தேவாலயத்தின் பஸ்நாயக்க நிலமே சேந்திர ராஜபக்ஷ பெரஹு ஊர்வலம் தொடர்பான தகவல்களை ஜனாதிபதிக்கு வழங்கினார்.

கலந்துரையாட அழைப்பு

(கொழும்பு)

கலைக்கப்பட்டுள்ள கிழக்கு, வடமத்திய மற்றும் சப்ரகமுவ மாகாண சபைகளுக்கான தேர்தல் தொடர்பாக கலந்துரையாடுவதற்கு தேர்தல் அதிகாரிகள், தேர்தல் ஆணையாளர் மகிந்த தேசப்பிரியவால் கொழும்பிற்கு அழைக்கப்பட்டுள்ளனர்.

தேர்தல் அதிகாரிகளுக்கும் ஆணையாளர்க்கும் இடையிலான கலந்துரையாடல் இன்று இடம்பெறவுள்ளது.

இந்த கலந்துரையாடலில் தேர்தல் அதிகாரிகள், சிரேஷ்ட

தேர்தல் அதிகாரிகள் என அனைத்து தேர்தல் கடமையில் ஈடுபடும் அதிகாரிகளும் கலந்து கொள்ளவுள்ளதாக தேர்தல்கள் திணைக்கள பேச்சாளர் ஒருவர் தெரிவித்தார்.

இதன் போது 2012 ஆம் ஆண்டு தேர்தல் பெயர்பட்டியல் மற்றும் குறித்த மாகாண சபைகளுக்கான தேர்தல் தொடர்பில் இதுவரை எழுந்துள்ள பிரச்சினைகள் தொடர்பாகவும் ஆராயப்படவுள்ளதாகவும் அவர் மேலும் தெரிவித்தார்.

மதுபான நிலையம் முற்றுகை

(கொழும்பு)

சட்டவிரோத மதுபான தயாரிப்பு நிலையம் ஒன்றை முற்றுகையிட்ட போது அங்கிருந்த இருவர் பொலிஸாரினால் கைது செய்யப்பட்டுள்ளனர். மாறவில், அளபு கல்புவ பிரதேசத்தில் இயங்கி வந்த சட்டவிரோத மதுபான தயாரிப்பு நிலையம் ஒன்றை இதன் போது சுற்றி

வளைக்கப்பட்டது.

இந்த சுற்றிவளைப்பின் போது சட்டவிரோத மதுபான போத்தல்கள் 130 பொலிஸாரினால் கைப்பற்றப்பட்டுள்ளது. கைது செய்யப்பட்ட இரண்டு சந்தேக நபர்களும் மாறவில் பொலிஸ் நிலையத்தில் தடுத்து வைக்கப்பட்டுள்ளனர்.

பறிபோனது வாக்குரிமை

(கொழும்பு)

இலங்கையில் நல்லிணக்க ஆணைக்குழுவின் அறிக்கையை அமுலாக்க வேண்டும் என வலியுறுத்தி, ஐக்கிய நாடுகளின் மனித உரிமைகள் பேரவையில் கொண்டுவரப்பட்ட பிரேரணையை எதிர்த்து வாக்களித்த நான்கு நாடுகள் தமது உறுப்புரிமையை இழக்கவுள்ளன.

மனித உரிமைகள் ஆணைக்குழுவின் மாநாட்டில் வாக்களிக்கும் உரிமைகள் கழற்சி முறை

யில் வழங்கப்பட்டு வருகின்றன.

இதன் அடிப்படையில் இலங்கைக்கு பாரிய ஆதரவினை வெளியிட்டு வரும் ரஷ்யா மற்றும் சீனா ஆகிய நாடுகளும், சவுதி அரேபியா மற்றும் பங்களாதேஷ ஆகிய நாடுகளும் தமது வாக்களிக்கும் உரிமையை இழக்கவுள்ளன. இந்த நாடுகளுக்கு பதிலாக வேறு நான்கு புதிய நாடுகளுக்கு இந்த வாய்ப்பு வழங்கப்படவுள்ளது.

முஸ்லிம் காங்கிரஸ் வேட்பாளரின் புதிய கார் மின்கம்பத்தில் மோதியது

(கொழும்பு)

சிறிலங்கா முஸ்லிம் காங்கிரஸின் அம்பாறை மாவட்ட வேட்பாளர் எஸ்.எல்.எம். பளீல் அவர்கள் செலுத்திச் சென்ற புத்தம் புதிய நிலஸான் பிக்கப் வாகனம் மின்கம்பத்துடன் மோதுண்டதில் வாகனத்தின் முன்பக்கம் நொருங்கியது மின்சாரத் தீப்பிழம்பும் ஏற்பட்டது. விபத்தில் ஜனாப் பளீல்

மயிரிழையில் உயிர் தப்பியுள்ளார்.

இந்த வாகனத்தை கடந்த சனிக்கிழமை மாலை கண்டியில் இருந்து கொள்வனவு செய்து கொண்டு வரும்போதே இந்த விபத்து மஹியங்களை 40 ஆம் கட்டை எனுமிடத்தில் அதிகாலை 3.30 மணியளவில் நடந்துள்ளது.

வாகனம் மின்கம்பத்துடன் மோதுண்டதும் மின்கம்பத்திலிருந்து பாரிய மின் தீப்பிழம்பு ஏற்பட்டதாகவும் மின் கம்பிகள் அறுந்து பிக்கப் வாகனத்தின் மேல் விழுந்ததாகவும் அவரது வாகனத்திற்குப் பின்னால், மற்றுமொரு வாகனத்தில் வந்து கொண்டிருந்த அவரது மருமகன் எஸ். அனாமுல்லாஹ் தெரிவித்தார்.

மஹியங்களைப் பொலிஸார் விபத்துக் குறித்த மேலதிக விசாரணைகளில் ஈடுபட்டுள்ள

னர். மின்சாரக் கம்பத்தைச் சேதப்படுத்திய நஷ்ட ஈடாக ரூபாய் 40 ஆயிரம் மின்சார சபைக்கு செலுத்தப்பட்டதும் வாகனம் விடுவிக்கப்பட்டது.

விபத்துக்குள்ளான முஸ்லிம் காங்கிரஸ் வேட்பாளர் எஸ்.எல்.எம். பளீல் முன்னாள் தென்கிழக்குப் பல்கலைக்கழகப் பதிவாளரும் ஜாமியா நஜ்மியா கலாபீடத்தின் ஆங்கில விரிவுரையாளரும் நோர்வேயின் ஏற்பாட்டில் மேற்கொள்ளப்பட்ட வடக்கு கிழக்கு "சிரான்" திட்டத்தின் சமூகம் சார்பாக நியமிக்கப்பட்ட பணிப்பாளர்களில் ஒருவருமாவார்.

வெறுப்பை வெளிப்படுத்தும் தருணம்

(கொழும்பு)

அரசின் மீது மக்கள் தமது வெறுப்பை காட்டுவதற்கு எதிர்வரும் மாகாணசபைத் தேர்தல் ஒரு சிறந்த களம் என ஐக்கிய தேசியக் கட்சியின் நாடாளுமன்ற உறுப்பினர் ஜோன் அமரதுங்க தெரிவித்துள்ளார்.

எதிர்க்கட்சி தலைவர் அலுவலகத்தில் இடம்பெற்ற கூட்டத்தில் உரையாற்றும் போது அவர் இவ்வாறு தெரிவித்தார். அரசாங்கத்தின் அச்சுறுத்தல் கீழ் சமீபத்தில் கொண்டுவரப்பட்ட துறை நீதித்துறை என அவர் தெரிவித்தார். நாட்டின் சகல துறைகளும் அரசியல் மயப்படுத்தப்பட்டுள்ளதாக ஜோன் அமரதுங்க குறிப்பிட்டார்.

எரியொருள் மாதிரிகளை பரிசோதனைக்கு உட்படுத்தல்

(கொழும்பு)

கனியவளக் கூட்டுத்தாபனத்தினால் எரியொருள் நிரப்பு நிலையங்களுக்கு விநியோகிக்கப்பட்ட டீசல் தொடர்பில் நெருக்கடி நிலை ஏதேனும் தோன்றியுள்ளதா என ஆராயப்படுகிறது.

இதன்பொருட்டு குறித்த டீசலின் மாதிரிகள் சில ரூபாய் ராஜ்ஜயத்திற்கு அனுப்பிவைக்கப்பட்டுள்ளது.

இதுதவிர, பெற்றுக்கொள்ளப்பட்ட மேலும் சில மாதிரிகள் நேற்றைய தினம் அரச இரசாயன பகுப்பாய்வு நிலையத்திற்கு கையளிக்கப்பட்டதாகவும், கனியவளக் கூட்டுத்தாபனத்தின் பேச்சாளர் ஒருவர் குறிப்பிட்டார்.

கனியவள மொத்த களஞ்சிய கட்டமைப்பு நிறுவனத்தினால் வெளியிடப்பட்ட டீசலை பயன்படுத்திய வாகனங்கள் மீண்டும் தொழிற்புல கோளாறுகளுக்கு உட்பட்டிருப்பதாக தெரிவிக்கப்பட்டுள்ளது.

அதனையடுத்தே, கனியவளக் கூட்டுத்தாபனம் எரியொருள்

மாதிரிகளை பரிசோதனைக்கு உட்படுத்த நடவடிக்கை எடுத்துள்ளது.

இதற்கு முன்னரும், இலங்கைக்கு இறக்குமதி செய்யப்பட்ட கனிய எரியொருட்கள் தொடர்பில்

பிரச்சினை தோன்றியிருந்தது. அவற்றை பயன்படுத்திய வாகனங்கள் பல்வித கோளாறுகளுக்கு முகம்கொடுத்ததுடன், பயண இடைநடுவில் செயலிழந்த மையம் சுட்டிக்காட்டத்தக்கது.



ஜாதிக ஹெல உருமயவின் 9ஆவது தேசிய மாநாடு மஹரகமவிலுள்ள தேசிய இளைஞர் சேவைகள் மன்ற கேட்போர் கூடத்தில் நேற்று குாயிற்றுக்கிழமை மாலை நடைபெற்றது. இந்த மாநாட்டில் ஜாதிக ஹெல உருமயவின் முக்கியஸ்தர்கள் உள்ளிட்ட பலர் கலந்துகொண்டனர்.

மதகு புனரமைக்கப்படவில்லை வடலியடைப்பு மக்கள் கவலை

- பிரதேச சபையில் முறையிட்டும் பயனில்லை

வல்லை - அராலி வீதி அகலிப்பு பணிகளின்போது வடலியடைப்பு பகுதியில் உள்ள மதகு புனரமைக்கப்படவில்லை. இதனால் தாம் எதிர்நோக்கவுள்ள பிரச்சினைகள் குறித்து அப்பகுதி மக்கள் பிரதேச சபையின் கவனத்திற்கு கொண்டு வந்தும் பிரதேச சபை எந்தவிதமான நடவடிக்கையும் எடுக்கவில்லை என வலி. தென்மேற்கு பிரதேச சபையின் எதிர்க்கட்சித் தலைவரும், மானிப்பாய் பிரதேச ஈ.பி.டி.பி.யின் அமைப்பாளருமான வெ.அன்ரன் ஜோன்சன் விசனம் தெரிவித்துள்ளார்.

மதகு புனரமைக்கப்படாததுள்ளதால் வீதிக்கு மறுபக்கம் உள்ள வெள்ள நீர் வழிந்தோட முடியாத நிலை ஏற்பட்டுள்ளது. முன்னர் மதகினூடாக பாயும்

நீரில் மேலதிகமான நீர் வீதிக்கு மேலாக பாய்ந்து செல்வது வழக்கம். ஆனால் இப்போது வீதி சுமார் ஒரு அடிவரை உயர்த்தப்பட்டுள்ளது. இதனால் மதகினூடாக மட்டுமே நீர் வழிந்தோட வேண்டிய நிலை ஏற்பட்டுள்ளது. இதனால் இந்த மதகு அவசியம் புனரமைக்கப்பட வேண்டும். செல்வாக்குப் படைத்த ஒரு சிலரின் சுயலாபங்களுக்காக இந்த மதகு புனர

மைப்பினை மேற்கொள்ளாது விடக்கூடாது. வாக்கு வேட்டைக்கும், வரி அறவீடுகளுக்கும் செல்லும் பிரதேச சபை அந்த மக்களின் பிரதானமான பிரச்சினைகளுள் ஒன்றாகிய இதனைத் தீர்க்க நடவடிக்கை எடுக்கவில்லை. இதனால் பிரதேச சபை மீது மக்கள் வெறுப்படைவது தவிர்க்க முடியாது என தெரிவித்துள்ளார்.

(54)

இலங்கை வங்கி கிளைகளில் சேவை நேரம் நீடிப்பு

(சாவகச்சேரி)

இலங்கை வங்கியின் சாவகச்சேரி கிளை பிற்பகல் 6 மணி வரை இயங்குவதற்கான நடவடிக்கைகள் மேற்கொள்ளப்பட்டுள்ளதாக இலங்கை வங்கியின் சாவகச்சேரி கிளை முகாமையாளர் கே.சேதுகாவலர் தெரிவித்துள்ளார்.

இலங்கை வங்கி 73 ஆவது ஆண்டு நிறைவில் வடமாகாணத்தில் 5 கிளைகள் 6 மணிவரை தொடர்ந்து சேவையாற்றுவதற்கு தெரிவுசெய்யப்பட்டுள்ளன. நாட்டிலுள்ள அனைத்து வங்கிகளும் பிற்பகல் 3 மணிவரையே சேவையாற்றி வருவது குறிப்பிடத்தக்கது.

(11)

அலுவலகம் இடமாற்றம்

மந்துவில் கிராம சேவையாளர் அலுவலகத்தில் இயங்கி வந்த சமுர்த்தி காரியாலயம் கடந்த வெள்ளிக்கிழமை தொடக்கம் மந்துவில் கிராம அபிவிருத்திச் சங்க மண்டபத்தில் இயங்க ஆரம்பித்துள்ளது.

பிரதி செவ்வாய்க்கிழமை மற்றும் வெள்ளிக்கிழமைகளில் சமுர்த்தி அலுவலர் கடமையில் ஈடுபட்டிருப்பார் எனவும், இப்பிரிவில் சமுர்த்திப் பயனாளிகள் இவ்உதவியைப் பெற்றுக்கொள்ளலாம் எனவும் தெரிவிக்கப்படுகின்றது.

(11)

பயிற்சி நெறி

(முல்லைத்தீவு)

முல்லைத்தீவு மாவட்டத்தைச் சேர்ந்த அரசு உயர் மட்ட அதிகாரிகளுக்கான அனர்த்த முகாமைத்துவம் தொடர்பான பயிற்சிநெறி எதிர்வரும் 23, 24 ஆம் திகதிகளில் அபரணவில் நடைபெறவுள்ளது. இப்பயிற்சியில் உயர்மட்ட அதிகாரிகள் கலந்து கொள்ளவுள்ளனர்.

(04)

டெங்கு விழிப்புணர்வு செயற்பாடு

(வவுனியா)

வவுனியா சுகாதார வைத்திய அதிகாரி பணிமனைக்குட்பட்ட பகுதிகளில் பருவமழை ஆரம்பிப்பதற்கு முன்னதாக டெங்கு காழிப்பு செயற்பாடுகள் ஆரம்பிக்கப்பட்டுள்ளதாக சுகாதார வைத்திய அதிகாரி வைத்தியகலாநிதி பி.சத்தியலிங்கம் தெரிவித்தார்.

இது தொடர்பில் அவர் கருத்து தெரிவிக்கையில், 6 வலயங்களாக வவுனியா நகரப்பகுதியையும் அதனை

அண்டிய பகுதிகளையும் பிரித்து வீடு வீடாக டெங்கொழிப்பு செயற்பாட்டின் முன்னோடியாக வீட்டு தரிசிப்பில் ஈடுபட்டுவருவதுடன் இதன் மூலமாக வரும் முன்காப்போம் என்ற செயற்பாடு முன்னெடுக்கப்பட்டு வருகின்றது.

இதேவேளை கடந்த காலங்களில் மேற்கொள்ளப்பட்ட விழிப்புணர்வின் காரணமாக பல வீடுகளில் டெங்கொழிப்பு செயற்பாட்டில் முன்னேற்றம் காணப்படுவதாகவும் தெரிவித்த

அவர் சிலர் இது வரை டெங்கொழிப்பு தொடர்பில் அக்கறையற்ற தன்மையில் இருப்பதாகவும் தெரிவித்தார்.

அவ்வாறு வீடுகளிலும் வர்த்தக மற்றும் ஏனைய நிறுவனங்களில் டெங்கு பெருகும் இடங்கள் காணப்படுமாக இருந்தால் அவர்கள் மீது கடும் நடவடிக்கை எடுக்கவுள்ளதாகவும் அவர் தெரிவித்திருந்தார்.

இச் செயற்பாட்டிற்காக 50 தாதிய பயிலுனர்களும் 25 இலங்கை செஞ்சிலுவை சங்க தொண்டர்களும் 25 சுற்றாடல் பொலிஸாரும் 50 மலேரிய தடுப்பு இயக்க உத்தியோகத்தர்களும் 30 சுகாதார வைத்திய அதிகாரி பணிமனையை சேர்ந்த உத்தியோகத்தர்களும் பணியில் அமர்த்தப்பட்டுள்ளதாகவும் அவர் மேலும் தெரிவித்தார்.

(160)

மாதாந்த உதவிப் பணம்

(வடமராட்சி)

வடமராட்சி வடக்கு பருத்தித்துறை பிரதேச செயலர் பிரிவுக்குட்பட்ட 70 வயதுக்கு மேற்பட்ட முதியவர்களுக்கு அதிலும் சமுர்த்தி மற்றும் மாதாந்த கொடுப்பனவு பெறும் பயனாளிகளுக்கு அதனை நிறுத்தி மாதாந்தம் உதவிப்பணமாக ஆயிரம் ரூபா வீதம் வழங்கப்படவுள்ளது.

இதற்கான பதிவுகள் பிரதேச செயலகத்தினால் மேற்கொள்ளப்பட்டு இதுவரை 650 பேர் வரை சமூக சேவைகள் அமைச்சுக்கு அனுப்பப்பட்டுள்ளதாகவும் அதிலும் 570 பேர் வரையானவர்களை முதற்கட்டமாக அனுப்பி வைக்கப்பட்டுள்ளதாகவும் பின்னர் 50 பேர் வரை பதியப்பட்டு அனுப்பப்பட்டுள்ளதாகவும் தெரிவிக்கப்படுகின்றது.

சமூக சேவை மற்றும் சமூக நலத்துறை அமைச்சின் ஊடாக வழங்கப்படவுள்ள இத்திட்டத்தின் ஊடாக உரியவர்கள் உதவிப்பணத்தைப் பெற்றுக்


கொள்ள முடியும் எனவும் வறுமை நிலையைக் குறைப்பதே இதன் நோக்கமாகும் என பருத்தித்துறை சமூக சேவை உத்தியோகத்தர் தெரிவித்துள்ளார்.

(116)



சிறந்த சமூக சேவையாளரான பாஷா மொஷிதின் சரபுல் அனாமுக்கு சமூக சேவைக்காக வீடுநுழைவு வழங்கிக் கொளரவிக் கப்பட்டது. இவர் யாழ்.மாநகரசபை உறுப்பினராக அமைச்சர் டக்ளஸ் தேவானந்தாவின்ால் நியமிக்கப்பட்டுள்ளார். (105)

ரமழான் சிந்தனை



'லைலதல் கத்ர்' இரவை ரமழான் மாதத்தின் கடைசி பத்து நாட்களில் ஒற்றைப் படைபான இரவுகளில் தேடிக்கொள்ளுங்கள். இவ்விரவு ஆயிரம் மாதங்களை விடச் சிறந்த நாளாகும். இவ்விரவில் பள்ளிவாசலில் இ.திகாப் இருந்து நின்று தொழுது, குர்ஆன் ஓதுவது சிறந்த அமலாகும்

நூல்: புஹாரி

(105)

அனர்த்த முகாமைத்துவ அமைச்சர் முல்லைத்தீவுக்கு வருகை

(முல்லைத்தீவு)

முல்லைத்தீவு மாவட்டத்திற்கு முதற்தடவையாக அனர்த்த முகாமைத்துவ அமைச்சர் மகிந்த அமரவீர எதிர்வரும் 5 ஆம் திகதி வருகைதரவுள்ளார்.

முல்லைத்தீவு மாவட்டத்தில் மீள்குடியேறி தற்காலிக வீடுகளில் வாழ்ந்து வரும் வாழ்வாதார ரீதியாக பின்தங்கியவர்கள் தெரிவு செய்யப்பட்டு அவர்களுக்கு கூரைத்தகடுகள் பொது சமையல் பாத்திரங்கள் என்பன வழங்கப்படவுள்ளன.

இந்நிகழ்வு முல்லைத்தீவு மாவட்டச் செயலகத்தில் அரசு அதிபர் நா.வேதநாயகன் தலைமையில் நடைபெறும் இந்நிகழ்வில் உபகரணங்களை அமைச்சர் கலந்து கொண்டு வழங்கிவைக்கவுள்ளார்.

முல்லைத்தீவு மாவட்டத்தில் கிராம அலுவலர் பிரிவு ரீதியாக தெரிவு செய்யப்பட்டு அறிவிக்கப்பட்ட பயனாளிகள் தவறாது வருகை தருமாறு முல்லைத்தீவு மாவட்ட அனர்த்த முகாமைத்துவ பணிப்பாளர் நீட் நித்தியானந்தகுலாஸ் தெரிவித்துள்ளார்.

(04)

முரசின் இன்றைய பணம்

[31.07.2012 - செவ்வாய்க்கிழமை]

நந்தன வகுஷம் ஆடி மாதம் 16 ஆம் திகதி, திருமேயாசி பிற்பகல் 12.45 வரை
நட்சத்திரம் பூரூடம் பின்னிரவு 12.04 வரை, சிங்கமேயாகம்
இராகுகாலம் 3.03 - 4.33 வரை, சுயமேரம் 10.33 - 12.03 வரை,
மகண்டம் 9.03 - 10.33 வரை, குளிநகன் காலம் 12.03 - 1.33 வரை,
3 ஆவது ஆடிச் செவ்வாய்.

சோதிடஞானி அவர்களால் கணி்கப்பட்டது.

	மேடம்	காரிய சித்தி, கூட்டுத் தொழிலால் பயன், உற்சாகம் தரும் நாள், ஆலய வழிபாடு.
	ரிஷபம்	சந்திராட்டமம் கவனம், குடும்பத்தில் மகிழ்ச்சி, தெய்வீகம் பயணம், சொத்துக்கள் சேரும்.
	மிதுனம்	மேன்மை, உடல் உபாதைகள், மனதில் சங்கடம், மேலதிகாரிகள் அனுசரணை.
	கடகம்	நற்கீர்த்தி, எதிர்பாராத உயர்வு, சுபகாரியங்கள், ஆன்மிகத்தில் ஈடுபாடு.
	சிம்மம்	நற்சிந்தனை, புத்திரரால் சஞ்சலம், உயர்வுகளில் தாமதம், வெளியூர்ப்பயணம்.
	கன்னி	துணிவு, முன்னெச்சரிக்கை நன்று, நண்பர்களால் கஷ்டம், பண நெருக்கடி நிலவும்.
	துலாம்	மனதில் உற்சாகம், கருத்து வேறுபாடு, கூட்டுத் தொழிலில் அனுசலம், வழிபாட்டு பயணம்.
	விருச்சிகம்	மனதில் சோர்வு, வியாபார நண்பர்களால் இலாபம், குடும்ப அன்னியோன்யம்.
	தனுசு	அலைச்சல், பணியில் சுறுசுறுப்பு, கடன் வசூலாகும், மங்களகரமான காரியங்கள்.
	மகரம்	பணவரவு, அனாவசிய அலைச்சல், எதிலும் கவனம் தேவை, நண்பர்களால் அனுசலம்.
	கும்பம்	உடல் உபாதை, சுமாரான பணவரவு, நம்பிக்கைத்துரோகம் கவனம், உதவிகள் தாமதம்.
	மீனம்	அன்பு செலுத்துதல், வீண் செலவுகள், கடன்பட நேரிடும், நிதானமுடன் செயற்படவும்.

இது வரை பங்கேற்ற இலங்கை வீரர்கள் தோல்வி

(லண்டன்)

லண்டன் ஒலிம்பிக் போட்டியில் இதுவரை இலங்கை சார்பாகப் பங்கேற்ற அனைத்து வீரர்களும் தோல்வியைத் தழுவி உள்ளனர்.

லண்டன் ஒலிம்பிக் போட்டியில் இலங்கை சார்பில் பங்கேற்ற நீச்சல் வீரர் ஹெஷான் உனம்புவ இரண்டாவது சுற்றுக்கு தகுதி பெறவில்லை.

அதேபோன்று பட்மின்டன் வீராங்கனை திலினி ஜயசிங்கவும் பெண்களுக்கான ஒற்றையர் பிரிவில் தோல்வியடைந்தார்.

இதில் ஆண்களுக்கான 100 மீற்றர் பாக்ஸ்டிரோக் போட்டியில் மேலும் இரு வீரருடன் பங்கேற்ற உனம்புவ 57.94 வினாடிகளில் போட்டியை முடித்து இரண்டாவது இடத்தைப் பெற்றார். எனினும் அவர் இரண்டாவது சுற்றுக்கு தகுதி பெற்ற 16 வீரர்களுக்குள் இடம்பிடிக்கவில்லை.

இலங்கை சார்பில் பெண்களுக்கான பட்மின்டன் ஒற்றையர் பிரிவில் பங்கேற்ற திலினி ஜயசிங்க தாய்லாந்து வீராங்கனை ரட்சன்கோ இன்டனொனிடம் 0-2 என தோல்வியடைந்தார்.

ஒலிம்பிக் பெண்கள் கால்பந்து காலிறுதியில் பிரேசில், இங்கிலாந்து



(கார்டிப்)

லண்டன் ஒலிம்பிக் பெண்களுக்கான கால்பந்து போட்டியின் காலிறுதிக்கு பிரேசில், இங்கிலாந்து உள்ளிட்ட அணிகள் முன்னேறின.

லண்டன் ஒலிம்பிக் கால்பந்து பெண்களுக்கான 'இ' பிரிவு லீக்ஸ் போட்டியில் பிரேசில், நியூசிலாந்து அணிகள் மோதின. விறுவிறப்பான இப் போட்டியின் முதல் பாதி முடிவு கோல் எதுவுமின்றி சமநிலையில் இருந்தது. இரண்டாவது பாதியில் கடைசி நேரத்தில் எழுச்சி கண்ட பிரேசில் அணிக்கு 86ஆவது நிமிடத்தில் கிறிஸ்டியானே கோல் அடித்து கைகொடுத்தார். இதற்கு நியூசிலாந்து வீராங்கனைகளால் பதிலடி கொடுக்க முடியவில்லை. ஆட்ட நேர முடிவில் பிரேசில் அணி 1-0 என்ற கோல் கணக்கில் வெற்றி பெற்றது. ஏற்கனவே காமரூன் அணியை வீழ்த்திய பிரேசில், இரண்டாவது வெற்றியை பெற்று 6 புள்ளிகளுடன் காலிறுதி வாய்ப்பை உறுதி செய்தது.

இப்பிரிவில் நடந்த மற்றொரு போட்டியில் இங்கிலாந்து அணி 3-0 என காமரூன் அணியை வீழ்த்தியது. ஏற்கனவே நியூசிலாந்தை வீழ்த்திய இங்கிலாந்து அணி, 6 புள்ளிகளுடன் காலிறுதிக்கான இடத்தை உறுதி செய்தது.

'எப்' பிரிவில் நடந்த லீக் போட்டியில் கனடா அணி 3-0 என்ற கோல் கணக்கில் தென்னாபிரிக்காவை வீழ்த்தியது. ஜப்பான்-சுவிட்சர்லாந்து அணிகளுக்கு இடையிலான போட்டி கோல் எதுவுமின்றி சமநிலை ஆனது.

'ஜி' பிரிவில் நடந்த லீக் போட்டியில் அமெரிக்க அணி 3-0 என கொலம்பியாவை தோற்கடித்து, இரண்டாவது வெற்றியை பதிவு செய்தது. மற்றொரு போட்டியில் பிரான்ஸ் அணி 5-0 என வட கொரியாவை வீழ்த்தியது.

முதல் சுற்றிலேயே தோல்வி

(லண்டன்)

லண்டன் ஒலிம்பிக் போட்டியில் எப்படியும் பதக்கம் வென்று விட வேண்டும் என்ற கனவுடன் இருந்த இங்கிலாந்தின் முர்ரே சகோதரர்கள், ஆட்வர் இரட்டையர் ரென்னிஸ் போட்டியில் முதல் சுற்றிலேயே தோல்வியை தழுவி வெளியேறினர். நேற்று முன்தினம் நடந்த, ஆண்கள் முதல் சுற்று போட்டியில், ஆன்டி முர்ரேயும், அவரது அண்ணன் ஜமை முர்ரேயும், அவுஸ்ரேலியாவின் ஜர்ஜென் மெய்ஜெர், அலெக்சாண்டர் பெயா ஜோடியை எதிர்க்கொண்டனர்.

உள்நாட்டிலேயே விளையாடியதால் முர்ரே சகோதரர்களுக்கு இரசிகர்களின் ஆதரவு பலமாக இருந்தது. இரசிகர்கள் எதிர்பார்ப்பைப் பூர்த்தி செய்வதுபோல, முதல் சுற்றில் 5-7 என்ற செட் கணக்கில் முர்ரே சகோதரர்கள் வெற்றி பெற்றனர். ஆனால், அடுத்தடுத்த சுற்றுகளில் அவர்கள் பரிதாபமாக தோற்றனர். இதன் மூலம் 5-7, 7-6(8-6), 7-5 என்ற செட் கணக்கில் அவுஸ்ரேலிய ஜோடி வெற்றி பெற்றது.

போட்டிக்கு பின்னர் முர்ரே சகோதரர்கள் கூறுகையில், இந்த போட்டியில் மூன்றாவது செட்டில் எங்களுக்கு நல்ல வாய்ப்பு இருந்தது. வெற்றி பெறுவதற்கான வாய்ப்பு இருந்தும், நாங்கள் தோற்று வருவதற்கு உள்நாடு 2 முறை வாய்ப்பு கிடைத்தும் அதை தவறவிட்டோம் என்றனர்.

உலக சாதனையை சமன் செய்தார்

(லண்டன்)

லண்டன் ஒலிம்பிக்கில் பெண்களுக்கான துப்பாக்கி சுடுதல் ஸ்கீட் பிரிவில் அமெரிக்க வீராங்கனை கிம்பெர்லி ரோட் மொத்தம் 99 புள்ளிகள் குவித்து, இந்த பிரிவில் உலக சாதனையை சமன் செய்து தங்கப்பதக்கமும் தனதாக்கினார். சீனாவின் வெய் நிங் (91 புள்ளி) வெள்ளியும், சுலோவக்கியாவின் டான்கா பார்டெகோவா (90 புள்ளி) வெண்கலமும் பெற்றனர்.

தங்கப்பதக்கத்தை வென்றதன் மூலம் கிம்பெர்லி, அமெரிக்காவின் புதிய சாதனை மங்கையாக உருவெடுத்துள்ளார்.

அவர் 1996 அட்லாண்டா மற்றும் 2004ஆம் ஆண்டு ஏதென்ஸ் ஒலிம்பிக்கில் டபுள் டிராப் பிரிவில் 2 தங்கப்பதக்கமும், 2000ஆம் ஆண்டு சிட்னி ஒலிம்பிக்கில் டபுள் டிராப்பில் வெண்கலமும், 2008ஆம் ஆண்டு பீஜிங் ஒலிம்பிக்கில் ஸ்கீட் பிரிவில் வெள்ளிப்பதக்கமும் வென்றிருந்தார். இதன் மூலம் தொடர்ந்து 5 ஒலிம்பிக்கில் தனிநபர் பிரிவில் பதக்கம் பெற்ற முதல் அமெரிக்கர் என்ற மகத்தான சிறப்பை பெற்றிருக்கிறார்.

கஜகஸ்தானுக்குத் தங்கம்

(லண்டன்)

ஒலிம்பிக் மகளிர் 53 கிலோ எடை பளு தூக்குதல் போட்டியில் கஜகஸ்தான் வீராங்கனை ஸல்பியா சின்ஷன்லோ தங்கம் வென்றார்.

ஞாயிற்றுக்கிழமை நடைபெற்ற இந்தப் போட்டியில் ஸ்னாட்ச் பிரிவில் 95 கிலோ, கிளின் அன்ட் ஜெரக் பிரிவில் 131 கிலோ என மொத்தம் 226 கிலோ எடையைத் தூக்கியதன் மூலம் தனது பழைய உலக சாதனையை (225 கிலோ) முறியடித்து புதிய உலக சாதனை படைத்தார் சின்ஷன்லோ.

தைவானின் ஸ-சிங் ஸ்னாட்ச் பிரிவில் 96 கிலோ, கிளின் அன்ட் ஜெரக் பிரிவில் 123 கிலோ என மொத்தம் 219 கிலோவைத் தூக்கி வெள்ளிப்பதக்கத்தையும், மால்டோவாவின் கிறிஸ்ட்டினா இலோ ஸ்னாட்ச் பிரிவில் 99 கிலோ, கிளின் அன்ட் ஜெரக் பிரிவில் 120 கிலோ என மொத்தம் 219 கிலோவைத் தூக்கி வெண்கலப் பதக்கமும் வென்றனர்.

ஒலிம்பிக் கால்பந்து உலக சம்பியன் வெளியேற்றம்

(லண்டன்)

லண்டன் ஒலிம்பிக் போட்டியின் ஆண்களுக்கான கால்பந்துப் போட்டியில் உலக சம்பியன் ஸ்பெயின் வெளியேற்றப்பட்டுள்ளது. நேற்று ஹோண்டூராஸ் அணி யுடன் நடைபெற்ற போட்டியில் தோல்வியுற்றதன் காரணமாக ஸ்பெயின் தொடரிலிருந்து வெளியேறியுள்ளது. ஏற்கனவே ஜப்பானிடம் ஸ்பெயின் அணி தோல்வியுற்றமை குறிப்பிடத்தக்கது.

நீச்சலில் தங்கம்

(லண்டன்)

ஒலிம்பிக் மகளிர் 400 மீற்றர் மெட்லி நீச்சல் போட்டியில் சீனாவின் யீ ஷிவென் தங்கம் வென்றதோடு, உலக சாதனையும் படைத்தார்.

கடந்த சனிக்கிழமை இரவு நடைபெற்ற இந்தப் போட்டியில் யீ ஷிவென், 4 நிமிடம் 28 விநாடிகளில் பந்தய தூரத்தைக் கடந்ததன் மூலம் உலக சாதனைக்கு சொந்தக்காரரானார். ஷிவென்னுக்கு 16 வயதே ஆகிறது. பெய்ஜிங் ஒலிம்பிக்கில் அவுஸ்ரேலியாவின் ஸ்டெபானி ரைஸ் 4 நிமிடம் 29 விநாடிகளில் பந்தய தூரத்தைக் கடந்து தங்கம் வென்றதே இதுவரை உலக சாதனையாக இருந்தது. இப்போது அதை யீ ஷிவென் தகர்த்துள்ளார். கடந்த முறை உலக சாதனை படைத்த ஸ்டெபானி ரைஸ்க்கு இந்த ஒலிம்பிக்கில் 6ஆவது இடமே கிடைத்தது.

யீ ஷிவென்னுக்கு அடுத்தபடியாக 4 நிமிடம் 31 விநாடிகளில் பந்தய தூரத்தைக் கடந்த அமெரிக்காவின் எலிசபெத் பீ-ஸல் வெள்ளிப் பதக்கத்தையும், சீனாவின் மற்றொரு வீராங்கனை ஜுவான் (4 நிமிடம், 35 விநாடி) வெண்கலப் பதக்கத்தையும் வென்றனர்.


துயரமான விடயம்

(லண்டன்)

புதிய சாதனையை ஏற்படுத்தக் கூடிய வாய்ப்பிருந்தும் தோல்வியடைந்ததன் மூலம் அது நழுவியபோனது பெரும் துயரமான விடயம் என நீச்சல் வீரர் பெல்பஸ் தெரிவித்தார்.

முதல் 200 மீட்டரில் சரியாக செயல்பட்டேன். ஆனால் அதே வேகம் கடைசி 100 மீற்றரில் நீடிக்கவில்லை. இந்த தோல்வி உண்மையிலேயே ஏமாற்றமும், வேதனையும் அளிக்கிறது. ஆனால் இதையே நினைத்துக் கொண்டிருக்காமல் அடுத்த போட்டியில் கவனம் செலுத்துவேன் என்று. இந்த பிரிவில் பெல்பஸ் தங்கம் வென்றிருந்தால், தொடர்ந்து மூன்று ஒலிம்பிக்கில் ஓரே பிரிவில் தங்கப்பதக்கம் பெற்ற முதல் நீச்சல் வீரர் என்ற சிறப்பை பெற்றிருப்பார்.

இப்பிரிவில் தங்கம் வென்ற லோக்டே கூறுகையில், சொல்லப்போனால் பெல்பின் தோல்வி எனக்கு ஏமாற்றம் அளிக்கிறது. ஆனால் இந்த போட்டிக்குள் நுழையும் போது வெற்றி பெறுவதற்குரிய திறமை என்னிடம் இருப்பதாக உணர்ந்தேன். அதை செய்திருப்பது மகிழ்ச்சி அளிக்கிறது என்றார்.



முதல் டெஸ்டில் மே.தீவுகள் அபார வெற்றி

(ஆன்டிகுவா)

நியூசிலாந்து அணிக்கெதிரான முதலாவது டெஸ்ட் போட்டியில் மேற்கிந்தியத் தீவுகள் அணி 9 விக்கெட்டுக்களால் வெற்றிபெற்றது. மேற்கிந்தியத் தீவுகள், நியூசிலாந்து அணிகளுக்கிடையிலான இரண்டு போட்டிகளைக் கொண்ட டெஸ்ட் தொடரின் முதலாவது போட்டி நேற்று முன்தினம் ஆன்டிகுவாவில் நிறைவடைந்தது.

இரண்டாவது இனிங்ஸிற்காக ஆடிய நியூசிலாந்து அணி சகல விக்கெட்டுக்களையும் இழந்து 172 ஓட்டங்களைப் பெற்றது. நியூசிலாந்து அணியின் இறுதி 5 விக்கெட்டுக்களும் 14.5 ஓவர்களில் வீழ்த்தப்பட்டிருந்தன. இதில் பிரென்டன் மக்கலம் 84 ஓட்டங்களையும், மார்ட்டின் கப்ரில் 67 ஓட்டங்களையும், குசுகர் வான் வைக் 30 ஓட்டங்களையும் பெற்றனர். பந்துவீச்சில் கேமர் ரோச் 60 ஓட்டங்களுக்கு 5 விக்கெட்டுக்களையும், சுனில் நரைன் 91 ஓட்டங்களுக்கு 3 விக்கெட்டுக்களையும், ரவி ராம்போல் 2

விக்கெட்டுக்களையும் கைப்பற்றினார்.

பதிலுக்கு 102 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸிற்காக ஆடிய மேற்கிந்தியத் தீவுகள் அணி 19.3 ஓவர்களில் ஒரு விக்கெட்டை மாத்திரம் இழந்து வெற்றி இலக்கை அடைந்தது. முதலாவது இனிங்ஸைப் போலவே சிறப்பான ஆரம்பத்தைப் பெற்ற மேற்கிந்தியத் தீவுகளுக்குப் போட்டியை வெல்வது இலகுவாக அமைந்திருந்தது. இதில் கிறிஸ் கெயில் ஆட்டமிழக்காமல் 64 ஓட்டங்களையும், கெரான் பவல் 30 ஓட்டங்களையும் பெற்றனர். பந்துவீச்சில் நியூசிலாந்து அணி சார்பாக டக் பிரேஸ்வெல் ஒரு விக்கெட்டைக் கைப்பற்றினார்.

நியூசிலாந்து முதல் இனிங்ஸ் 351மேற்கிந்தியத் தீவுகள் முதல் இனிங்ஸ் 522.

இப்போட்டியில் 8 விக்கெட்டுக்களை மொத்தமாகக் கைப்பற்றிய சுனில் நரைன் போட்டியின் நாயகனாகத் தெரிவானார்.



விசேட தேவையுடையோருக்கான கரப்பந்தாட்ட பயிற்சி முகாம்



(வவுனியா)

ஹெண்டிக்கப் இன்டர்நேசனல் நிறுவனமும் இலங்கை கரப்பந்தாட்ட சம்மேளனமும் இணைந்து வவுனியா, முல்லைத்தீவு, கிளிநொச்சி, மன்னார் மாவட்டங்களை சேர்ந்த விசேட தேவையுடையோருக்கான இருக்கை நிலை கரப்பந்தாட்ட பயிற்சி முகாமினை கடந்த ஞாயிற்றுக்கிழமை வவுனியா நகரசபை கரப்பந்தாட்ட மைதானத்தில் நடத்தியது.

யாழ். இந்துக் கல்லூரி அபாரமான வெற்றி

(யாழ்ப்பாணம்)

சென். ஜோன்ஸ் கல்லூரி அணிக்கெதிரான ஒரு நாள் போட்டியில் யாழ். இந்துக் கல்லூரி அணி 94 ஓட்டங்களினால் வெற்றிபெற்றது. இலங்கை பாடசாலை கிரிக்கெட் சங்கத்தினால் நடத்தப்பட்டு வரும் பிரிவு மூன்றின் 15 வயதுப் பிரிவு அணிகளுக்கிடையிலான போட்டி ஒன்று கடந்த 17ஆம் திகதி சென். ஜோன்ஸ் கல்லூரி மைதானத்தில் நடைபெற்றது. நாணயச் சுழற்சியில் வெற்றி பெற்ற யாழ். இந்துக் கல்லூரி முதலில் துடுப்பெடுத்தாடத் தீர்மானித்தது. இதன் அடிப்படையில் முதலில் ஆடிய யாழ். இந்துக் கல்லூரி 50 ஓவர்கள் நிறைவில் 6 விக்கெட்டுக்களை இழந்து 253 ஓட்டங்களைப் பற்றது. இதில் ஜனவதல் சர்மா 61 பந்துகளை எதிர்கொண்டு மூன்று சிக்ஸர்கள், ஒன்பது பவுண்டரிகள் அடங்கலாக 69 ஓட்டங்களைப் பெற்றார். ஆதுவாரகன் - 62, ஆட்டமிழக்காது பானுகோபன் - 50 ஓட்டங்களைப் பெற்றனர். பந்து வீச்சில் செலு மிலன், கிசாந்திகள் தலா இரண்டு விக்கெட்டுக்களை வீழ்த்தினர். பதிலுக்கு 254 ஓட்டங்களைப் பெற்றால் வெற்றி என்ற நிலையில் ஆடிய சென். ஜோன்ஸ் கல்லூரி 38.2 ஓவர்களில் சகல விக்கெட்டுக்களையும் இழந்து 159 ஓட்டங்களைப் மாத்திரம் பெற்றுத் தோல்வியைத் தழுவினது. இதில் ஜெனிபிளெமிங் 43, சிவதர்சன் 19 ஓட்டங்களைப் பெற்றனர். பந்து வீச்சில் சிவலக்ஷன் 4, வமுதி 3, பானுகோபன் 2 விக்கெட்டுக்களை வீழ்த்தினர். (93)

எமது திறமை வெளிப்படும்

(லண்டன்)

உலகின் முதற்தர அணி என்பதை வெளிப்படுத்தும் வகையில் எமது ஆட்ட வியூகம் அமையும் என இங்கிலாந்து அணித் தலைவர் ஸ்ரோஸ் தெரிவித்தார். இங்கிலாந்து, தென்னாபிரிக்க அணிகளுக்கிடையிலான மூன்று போட்டிகளைக் கொண்ட இரண்டாவது போட்டி எதிர்வரும் வியாழக்கிழமை நடைபெறவுள்ளது. இது குறித்து கருத்துத் தெரிவிக்கையிலேயே அவர் மேற்கண்டவாறு குறிப்பிட்டார். எதிர்பாராத வகையில் நாம் முதல் டெஸ்டை இழந்து பின்னடைவைச் சந்தித்துள்ளோம். இதனைப் பின்னடைவாக நாம் எடுத்துக் கொள்ளவில்லை. இதிலிருந்து நிறையப் பாடங்களைக் கற்றுக்கொண்டுள்ளோம். அடுத்து நடைபெறவுள்ள இரு டெஸ்ட் போட்டிகளில் வெற்றிபெற்று உலகின் முதற்தர அணி என்பதை வெளிப்படுத்துவோம். அதற்கான வியூகம் களத்தில் வெளிப்படும் எனவும் அவர் மேலும் தெரிவித்தார்.

இப் பயிற்சியின் முடிவில் எதிர்வரும் ஆண்டு இடம் பெறவுள்ள பரா ஒலிம்பிக் போட்டியில் விசேட தேவையுடையோருக்கான இலங்கை கரப்பந்தாட்ட அணியில் இணைத்து கொள்வதற்கான வீரர்கள் தெரிவு செய்யப்படவுள்ளதாக ஏற்பாட்டாளர்கள் தெரிவித்தனர்.

இதன்போது விசேட தேவையுடையோருக்கான கரப்பந்தாட்ட சம்மேளனத்தின் உப தலைவர் விக்கிரமசிங்க உட்பட கொழும்பில் இருந்து பயிற்றுவிப்பாளர்கள் மற்றும் விசேட தேவையுடையோருக்கான கரப்பந்தாட்ட அணி வீரர்களும் கலந்து கொண்டிருந்தனர்.

யாழ். மத்திய கல்லூரி பெரு வெற்றி

(யாழ்ப்பாணம்)

மானிப்பாய் இந்துக் கல்லூரி அணிக்கெதிரான ஒரு நாள் போட்டியில் யாழ். மத்திய கல்லூரி அணி பெரு வெற்றிபெற்றது. இலங்கை பாடசாலை கிரிக்கெட் சங்கத்தினால் நடத்தப்பட்டு வரும் பிரிவு மூன்றின் 17 வயதுப் பிரிவு அணிகளுக்கிடையிலான ஆட்டமொன்று அண்மையில் மானிப்பாய் இந்துக் கல்லூரி மைதானத்தில் நடைபெற்றது. நாணயச் சுழற்சியில் வெற்றிபெற்று முதலில் ஆடிய யாழ். மத்திய கல்லூரி அணி 46 ஓவர்கள் நிறைவில் சகல விக்கெட்டுக்களையும் இழந்து 230 ஓட்டங்களைப் பெற்றது. இதில் ஜெயந்திரன் 50, ஓனசியன் 29, சௌமிதரன் 32, கனிஷ்டன் 24, சன்சயன் 19 ஓட்டங்களைப் பெற்றனர். பந்து வீச்சில் பிரசாத் மூன்று, டிலக்ஷன், யனோஷ் தலா இரண்டு விக்கெட்டுக்களை வீழ்த்தினர். பதிலுக்கு 231 ஓட்டங்களைப் பெற்றால் வெற்றி என்ற நிலையில் களமிறங்கிய மானிப்பாய் இந்துக் கல்லூரி அணி 27.3 ஓவர்கள் நிறைவில் சகல விக்கெட்டுக்களையும் இழந்து 109 ஓட்டங்களைப் பெற்று படுதோல்வியடைந்தது. இதில் டிலக்ஷன் 25, நிதர்சன் 21, பிரதீபன் 15 ஓட்டங்களைப் பெற்றனர். பந்துவீச்சில் மதுசன் ஏழு ஓட்டங்களைக்கொடுத்து மூன்று விக்கெட்டுக்களையும், ஜெயந்திரன், கனிஷ்டன் தலா இரண்டு விக்கெட்டுக்களை வீழ்த்தினர். இதேவேளை, இலங்கை பாடசாலை கிரிக்கெட் சங்கத்தினால் நடத்தப்பட்டு வரும் பிரிவு மூன்றின் இரண்டாவது சுற்று யாழ். மத்திய கல்லூரி தகுதி பெற்றுள்ளமை குறிப்பிடத்தக்கது. (எஸ்.பி.)



நான்காவது போட்டி இன்று

(கொழும்பு)

இலங்கை, இந்திய அணிகளுக்கிடையிலான நான்காவது ஒரு நாள் போட்டி இன்றைய தினம் இடம்பெறவுள்ளது.

இலங்கை, இந்திய அணிகளுக்கிடையிலான ஐந்து போட்டிகளைக் கொண்ட ஒரு நாள் தொடரில் மூன்று போட்டிகள் இதுவரை நடைபெற்றுள்ளது. இதில் இந்திய அணி 2-1 என்ற கணக்கில் முன்னிலை வகிக்கின்றது.

இதேவேளை, மூன்றாவது போட்டியில் இந்திய அணி ஐந்து விக்கெட்டுக்களால் வெற்றி பெற்றது. முதலில் ஆடிய இலங்கை அணி 50 ஓவர்கள் நிறைவில் ஐந்து விக்கெட்டுக்களை இழந்து 286 ஓட்டங்களைப் பெற்றது.

தொடர்ந்து 287 ஓட்டங்களைப் பெற்றால் வெற்றி என்ற நிலையில் களமிறங்கிய இந்திய அணி ஐந்து விக்கெட்டுக்களை இழந்து வெற்றியிலக்கை அடைந்தது. இதில் கம்பீர் சதம் அடித்தார். இறுதி நேரத்தில் ஆடுகளம் புகுந்து அதிரடியில் கலக்கல் கரேஷ் ரொய்னா போட்டியின் ஆட்டநாயகனாகத் தெரிவிக்கப்பட்டார்.

இந்நிலையில் இன்றைய தினம் நடைபெறும் நான்காவது போட்டியில் இந்திய வெல்லும் பட்சத்தில் தொடரைக் கைப்பற்றிக் கொள்ளும் என்பது குறிப்பிடத்தக்கது.

தேசிய விளையாட்டு ஆரம்பம்

(யாழ்ப்பாணம்)

38ஆவது தேசிய விளையாட்டு விழா கோலாகலமாக ஆரம்பமாகியுள்ளது. இதன் முதற்கட்டமாக பெருவிளையாட்டுப் போட்டிகள் நடத்தப்பட்டு வருவதாக போட்டி ஏற்பாட்டாளர்கள் தெரிவித்தனர். இதன்படி ஹொக்கி, எல்லை, பட்மின் டன், கராத்தேப் போட்டிகள் கடந்த 27, 28ஆம் திகதி களில் நடைபெற்றதாகவும், றிச் அவனியு ஹொக்கி மைதானத்தில் ஹொக்கிப்போட்டியும், டொறிங்டன் விளையாட்டு மைதானத்தில் எல்லைப்போட்டியும், இலங்கை யூப்பந்தாட்ட சம்மேளன உள்ளக விளையாட்டு மைதானத்தில் பட்மின் டன் போட்டியும், அபிவிருத்தி திணைக்கள உள்ளக மைதானத்தில் கராத்தேப்போட்டியும் நடைபெற்றதாக போட்டி ஏற்பாட்டாளர்கள் தெரிவித்தனர். பெருவிளையாட்டுப் போட்டிகள் நிறைவு பெற்றதும் மெய்வல்லுநர் போட்டிகள் நடைபெறும் என்றும், இந்த ஆண்டு என்றுமில்லாத அளவு மிகப் பெரிய அளவில் நடாத்த ஏற்பாடுகள் முன்னெடுக்கப்பட்டு வருவதாகவும் அவர்கள் தெரிவித்தனர். இப்போட்டிகளில் வடக்கு மாகாண அணி களில் யாழ், கிளிநொச்சி, மன்னார் மாவட்ட அணிகள் இணைந்து விளையாடவுருகின்றமை குறிப்பிடத்தக்கது. (93)



வடமாகாண விளையாட்டுத்திணைக்களத்தினால் நடத்தப்பட்ட மாகாண மட்டப் பெண்களுக்கான கால் பந்தும் போட்டித் தொடரில் இரண்டாமிடத்தைப் பிடித்துக்கொண்ட மன்னார் மாவட்ட அணியைக்காணலாம். இப்போட்டித்தொடரில் முதலாமிடத்தை யாழ். மாவட்ட அணி கைப்பற்றியமை குறிப்பிடத்தக்கது. (93, எஸ்.பி.)

பெருங்குளம் இத்துமாரி அம்மன்

ஆத்ன முதல்வரின் ஆசிச்செய்தி

வேலணை பெருங்குளம் பதியில் பலகாலமாக எழுந்தருளி எல்லோருக்கும் நல்லருள் பாலிக்கும் ஸ்ரீமுத்துமாரி அம்பாள் இன்று தேரேறி அருட்காட்சி தருவது அனைவருக்கும் மகிழ்ச்சி தருகின்றது. சைவசமய பாரம்பரியமும் தமிழ் பண்பாடும் ஒருங்கே அமையப்பெற்ற வேலணை பதியில் உள்ள புராதன ஆலயங்களுள் ஒன்றாக இவ் ஆலயம் விளங்குகின்றது. அஞ்ஞான இருளை நீக்கி மெஞ்ஞான ஒளியை ஏற்றி இப்பிறவியிலும் மறுபிறவியிலும் நற்பேறுகளை அளிப்பதற்காக அன்னை தேரேறி வருகிறாள்.

வேண்டுவோர்க்கு இல்லையெனாது அள்ளி வழங்கும் அருட்கொடைவள்ளல் ஸ்ரீமுத்துமாரி அம்மன் தேரேறி வந்து அனைவருக்கும் சாந்தியும் சமாதானமும் கிடைக்க அருள்புரிய வேண்டும். என பிரார்த்திப்போமாக

கிரண்டாவது குருமகா சன்னிதானம் ஸ்ரீலக்ஷ்மீ சோமசுந்தர தேசியஞானசம்பந்த பரமாச்சாரிய சுவாமிகள்



அமைச்சரின் வாழ்த்துச் செய்தி

சைவமும் தமிழும் தழைத்தோங்குகின்ற வேலணையில் அமைந்துள்ள பெருங்குளம் ஸ்ரீ முத்துமாரி அம்பாள் ஆலயம் பழமையும் பெருமையும் ஒருங்கே அமையப் பெற்ற ஓர் ஆலயமாக திகழ்கின்றது. இத்தகைய சிறப்புகள் பொருந்திய அருள்மிகு ஸ்ரீ முத்துமாரி அம்பாள் இன்று தேரேறி அருட்காட்சி தருகின்றார். எல்லோரும் இத்திருக்காட்சியை கண்டு இன்புற்றுவாழ அன்புடன் வாழ்த்துகின்றேன்.

கே. என். டக்ளஸ்
தேவானந்தா
பாரம்பரிய
கைத்தொழில் மற்றும்
சிறுகைத்தொழில் முயற்சி
அபிவிருத்தி அமைச்சர்



பிரதம குருவின் ஆசிச்செய்தி

வேலணை பெருங்குளம் பதியில் பன்னெடுங்காலமாகக் கோயில் கொண்டு எழுந்தருளி தன்னை நாடி வரும் அடியவர்களுக்கு அருள் பாலிக்கும் ஸ்ரீமுத்துமாரி அம்மன் தேரேறி அருட்காட்சி அளிப்பது அனைவருக்கும் மன மகிழ்ச்சியைத் தருகின்றது.

அனைத்து வழிபாடுகளிலும் சிறந்தது சக்தி வழிபாடு. சக்தி இன்றேல் உலகமில்லை எனும் அளவிற்கு உயர்ந்தது. அப்படிப்பட்ட சக்தியை நாம் தாயாக வழிபட்டு வருகின்றோம். எமது தாய் நாம் செய்யும் பிழைகளை மன்னித்துக் கொள்வதுபோல முத்துமாரி தாய் நாம் செய்யும் பிழைகளை மன்னித்து தாயன்பு போல எல்லையற்ற அருள் புரிபவள்.

அப்படிப்பட்ட தாய் ஸ்ரீ முத்து மாரியை இன்றைய இரதோற்சவ நாளில் வழிபட்டு இஷ்ட சித்திகளைப் பெற்றுக்கொள்வோமாக. எல்லோர்க்கும் அருள்புரிய தாயை வேண்டுகின்றேன்.

மஹோற்சவ பிரதம குரு
ஆகம கலா குரீ சாதகப் பிரவினா கிரியா வித்தகர்
சுப்பிரமணிய வைத்தீஸ்வரக் குருக்கள்
(பெருங்குளம் முத்துமாரி அம்மன் தேவஸ்தானம்)



கலைவாணி கல்விநிலையம்

தரம் 1 முதல் A/L வரை
வகுப்புகள் நடைபெறுகின்றன
வயது வேறுபாடின்றி சிங்கள
வகுப்புக்களும் இடம்பெறுகின்றன

குறிகட்டுவான் வீதி,
வங்களாவடி
வேலணை.

அனைத்து வகையான தானியங்களும்

அரைத்து வயற்றிட
தினேக்கா கிறைண்டிங் மில்
மற்றும்
பல்பொருள் வாணிபம்

வங்களாவடி சந்தி
வேலணை

துறையூர்
வேலணை

ராஜா ராணி பான்சி கவுஸ்

அனைத்துவகையான ஆடை
அணிகலன்களையும், அன்பளிப்புப்
பொருட்களை வற்றுக் கொள்ளலாம்

குறிகட்டுவான் வீதி,
வங்களாவடி
வேலணை.

மயூரன் ரயர்

அனைத்து வகையான ரயர்
ஓட்டுதல், அனைத்து வகையான
சைக்கிள்களும் சேவிஸ்
வற்றுக்கொள்ளலாம்

வங்களாவடி

ஸ்ரீ கிருஷ்ண பவான் சைவ உணவகம்

தேடிவந்தோருக்கும் நாடி வந்தோருக்கும்
தேவி அருள் புரியும்
பெருங்குளம் முத்துமாரித் தாயே

70 K.K.S வீதி, யாழ்ப்பாணம்.

துவாரகன் பான்சி ஹவுஸ்

அழகுசாதனப் பொருட்கள், புரிசில்
பொருட்கள், விளையாட்டுப் பொருட்கள்,
அன்பளிப்புப் பொருட்கள் அனைத்தையும்
வற்றுக்கொள்ளலாம்.

இல. 03, வங்களாவடி, வேலணை.

நாடி வரும் பக்தர்க்கு தேரேறும் தாயே அருளாசி புரியட்டும்

சோதி மொபைல்

அனைத்து வகையான தொலை பேசிகளையும்,
திருத்தி வற்றுக்கொள்ளலாம்

144, ஆல்பத்தீர் வீதி,
யாழ்ப்பாணம்.
0778331777

குணதாஸ் வெது

அனைத்து வகையான
பேக்கரி உணவுகளை
வற்றுக்கொள்ளலாம்

குறிகட்டுவான் வீதி

பெருங்குளம் ஸ்ரீ முத்துமாரி
அம்மன் ஆலய பரியாலன
சபையினர்
வேலணை.

தேரேறும் தாயே...
வேலணை துறையூரில்
அருள் பாலிக்கும் ஸ்ரீ அரிகர
புத்திர ஐயனார் ஆலய
பரியாலனசபை

ராஜ மகாமாரி குளிரகம்

மகாமாரி ஒலி, ஒளி அமைப்பாளர்
சகல விதமான உணவு வகைகள்,
குளிர்யானாங்கள், மொத்தமாக
வும், சில்லறையாகவும்
வற்றுக்கொள்ளலாம்.

வங்களாவடி, வேலணை

விஜயன் வெதுப்பகம்

சகல விதமான சுவீற், கேக் வகைகள்,
ஐசிங் கேக் வகைகள் ஓட்டுக்கு குறித்த
காலத்தில் குறித்து நேரத்தில் செய்து
தரப்படும்.

வங்களாவடி, வேலணை

அம்மன் தேர்த் திருவிழா சிறப்பித்த

வாழ்த்துச் செய்தி

முத்துமாரி திருத்தேரேறி வீதியுலா வரும்போது தேவரெல்லாம் பூமாரி சொரிகின்றார் அன்னை தேரோடி நீராடி வரும்போது - நின் திருவடியை அடியவரெல்லாம் தொழுகின்றார் அவர் தம் பிணியெல்லாம் நீங்கப் பெறுகின்றார் அடியவர் மனதில் அருள் ஒளியாக நிற்கும் - தாயே பாரமைதி பெற அருள் புரிந்து அம்மா

கந்தசாமி கமலேந்திரன் (கமல்) யாழ். மாவட்ட அமைப்பாளர் ஈழமக்கள் ஜனநாயகக் கட்சி



வாழ்த்துச் செய்தி

வேலணை பெருங்குளம் பதியில் வீற்றிருந்து வேண்டுவோர்க்கு வேண்டும் வரமருளும் ஸ்ரீமுத்து மாரி அம்மன் இன்று தேரேறி வருகிறார். இந்த அருட்காட்சியைக் காண நாம் பெரும்பேறு செய்திருக்க வேண்டும். சைவ பண்பாடுகளை தன்னகத்தே கொண்ட வேலணைப் பகுதியில் அம்பாள் வீற்றிருப்பது எம் எல்லோர்க்கும் கிடைத்த மிகப்பெரிய பேறு. அப்பேறுகளைப் பெற்ற நாம் அன்னையினை பக்தியுடன் வணங்கி எமக்கு வேண்டிய செல்வங்களைப் பெற்றுக்கொள்ள வேண்டும். துஷ்டர்களை அழித்து

நல்லவர்களைக் காத்திட தேரேறி வரும் அன்னை அனைவர்க்கும் அருள்பாலிக்க அவரின் பாத கமலங்களை வேண்டுகின்றேன்.

எஸ்.மங்களாதேவி பிரதேச செயலர் வேலணை



பிரதேச சபை தவிசாளரின் வாழ்த்துச் செய்தி

சப்த தீவுகளில் ஒன்றாகிய இந்துப் பண்பாட்டினை பேணி வருகின்ற வேலணையிலே பெருங்குளம் எனும் திருப்பதியிலே உறையும் ஸ்ரீ முத்துமாரி அம்மனுக்கு இன்று இரதோற்சவம். இந்த இரதோற்சவம் ஐந்தொழில்களிலே அழித்தலைக் குறித்து நிற்கின்றது. இந்த நாளில் நாம் ஆணவம், கன்மம், மாயை என்று சொல்லப்படுகின்ற மும்மலங்களினின்று நீங்க அருள் புரிவாய் தாயே.

சின்னையா சீவராசா (போல்) தவிசாளர் பிரதேச சபை வேலணை

ஆசிச்செய்தி

வேலணை பெருங்குளம் பதியில் அமர்ந்திருக்கும் அருட்தேவி ஸ்ரீமுத்துமாரி அம்மன் இன்று தேரேறி வருகின்றார். அற்புதங்கள் பல புரியும் அன்னையே இக்கிராமத்திலும் நாட்டிலும் அமைதியும் சமாதானமும் நிலவ அருளாசி புரிவாய் தாயே முத்துமாரி

ஆலய பரிபாலன சபையினர் பெருங்குளம் ஸ்ரீ முத்துமாரி அம்மன் கோயில் வேலணை

ரயர் வேக்ஸ்

வணக்கமான ரயர்களும் ரத்து வகையான மோட்டார் களும் சேவிஸ் செய்து கொள்ளலாம்.

யாழ். வீதி, வங்களாவடி வேலணை

கிரிசாந் ஹாட் வெயர்

அனைத்து வகையான சீமெந்து, கம்பி, சீர்வகைகள், மின்சார உபகரணங்கள், மணல், கல் வகைகள் பெற்றுக்கொள்ளலாம்

பிரதான வீதி, வங்களாவடி வேலணை.

இந்திரா பல்பொருள் வாணியம்

பத்திரிகை விநியோகத்தர்கள்

குறிக்கட்டுவான் வீதி, வங்களாவடி, வேலணை

S.K.R தொலைத்தொடர்பு

Bookshop, Net கபே ஆகியன உண்டு மற்றும் Photo copy, mail, fax, pirement ஆகியனவும் பெற்றுக்கொள்ளலாம்

ஸ் வெதுப்பகம்

ரத்து வகையான உணவுகளையும் பெற்றுக்கொள்ளலாம்

குறிக்கட்டுவான் வீதி, வேலணை.

V. புலேந்திரன் குடும்பம்

4ஆம் வட்டாரம் வேலணை கிழக்கு - அனைத்து பக்தர்களையும் மலரால் தூவி ஆசி அருள் பொங்கிட எமது முத்துமாரித் தாயே தேரேறும்

அனைவருக்கும் அருள் பெருகிட

கலாநிதி நா. தனேந்திரன் சமாதான நீதவான் சீனிவாசகம் வீதி, கொட்டடி.

நியூ தேவா சலூன்

அனைத்து வகையான டிசைன்களில் முடி வெட்டுதல், தலை மசாஜ் செய்தல்

குறிக்கட்டுவான் வீதி, வங்களாவடி வேலணை.

கஜமுகன் மல்ரி சொப்

சுகல விதமான இலத்திரனியல் இயந்திரப் பொருட்கள் விற்பனைக்குண்டு. அனைத்தையும் பெற்றுக்கொள்ளலாம்.

வங்களாவடி, வேலணை

ஷாம்பாவி உணவகம்

அனைத்து உணவு வகைகளும் ஓடருக்கு குறித்த நேரத்தில் பெற்றுக் கொள்ளலாம்.

குறிக்கட்டுவான் வீதி, வங்களாவடி, வேலணை.

தொடர்பு: குமார் -0778997802

ஜனா ஸ்ரோர்ஸ்

பல்பொருள் வாணியம் மொத்தமாகவும் சில்லறையாகவும் அனைத்து பொருட்களையும் இங்கு பெற்றுக்கொள்ளலாம்.

குறையூர் வேலணை.

விநாயகன் உணவகம்

காலை, மதியம், மாலை உணவு வகைகள் ஓடருக்கு குறித்த நேரத்தில் சுவையாக செய்து தரப்படும்

கில. 2, வங்களாவடி வேலணை

பேய், பிசாசு இருக்கா?

பேய், கொள்ளிவாய்ப் பிசாசு, இரத்தக்காட்டேரி, முனி, மோகினி, சாத்தான், இவை எல்லாம் இருக்கிறதா என்று கேட்டால் பெரும்பாலானவர்கள் என்ன சொல்வார்கள்?

இதென்ன கேள்வி? எல்லாம் இருக்கு. எங்கள் ஊர் புனிமரத்தில் பேய் இருக்கு. கடலைப் பக்கம் கொள்ளி வாய்ப் பிசாசு அலையும் ஊருக்குத் தெற்கில் ஒற்றைப் பனை மரம் இருக்கிற பாதையில் யாரும் தனியாக போவதில்லை. அதில் முனி இருக்கு. பொதுக் கிணற்றுப்பக்கம் நடுச்சாமத்திலே மோகினி நடமாட்டம் இருக்குதாம்.. சல்.. சல்..சல்.. என்று சலங்கைச் சத்தம் கேட்குதாம். ஐயோ நினைச்சாலே பயமாயிருக்குது.

இப்படித்தான் சொல்வார்கள்

அநேகமாக எல்லாக் குழந்தைகளுமே இப்படி நம்புகிறவர்கள் தான். இப்படி குழந்தைகளாக இருந்து பெரியவர்களானவர்களும் இப்படி நம்புகிறவர்கள் தான். நாம் பார்க்கும் சினிமா, தொலைக்காட்சித் தொடர், படிக்கிற பேய்க்கதைப் புத்தகங்கள் பெரியவர்கள் மற்றும் நண்பர்களிடம் கேட்கிற திகில் கதைகளிலும் இப்படிப்பட்ட பேய் பிசாசுகள், சர்வசாதாரணமாய் வந்து போகின்றன. பழிக்குப் பழி வாங்குகின்றன. இல்லையா?

ஏன் இந்தக் கதைகளில் வரும் பேய்கள் நம்மை பயமுறுத்துகின்றன? முதலில் அவை நம்மைப் போன்ற உருவத்தில் இல்லை. அடுத்தது சாதாரணமாக மனிதர்கள் செய்ய முடியாத காரியங்களைச் செய்கின்றன. பறந்து செல்வது, நினைத்தவுடன் நினைத்த உருவத்துக்கு மாறுவது, காற்றில் மறைந்து விடுவது, வித விதமான பொருட்களை, பண்டங்களை வரவழைப்பது, இப்படி சாதாரணமாய் நடக்க முடியாத வேலைகளையெல்லாம், திரைப்படங்களில், புத்தகங்களில், தொலைக்காட்சித் தொடர்களில், இந்தப் பேய்கள் செய்கின்றன இல்லையா?

இவை நம் மனதில் ஒரு பயத்தையும் ஆச்சரியத்தையும் ஏற்படுத்துகின்றன.

உங்கள் ஊரிலுள்ள எல்லாப் பேய்களுக்கும் ஒரு கதை இருக்கும். பேய்களைப் போலவே, பிசாசு, முனி, மோகினி, இரத்தக்காட்டேரிகளுக்கும் தனித்தனியே கதை இருக்கும்.

இந்தக் கதைகளில் பொதுவாக பின்வரும் காரணங்கள் இருக்கும்.

1. கொஞ்ச வயதில் திடீரென இறந்து போனவர்கள்
2. உற்றார் உறவினர்களின் கொடுமைகளினால் தற்கொலை செய்து கொண்டவர்கள்
3. ஏதாவது ஒரு காரணத்துக்காக கொலை செய்யப் பட்டவர்கள்
4. பழிக்குப் பழி வாங்க இறந்த பிறகும் அலைபவர்கள்
5. நிறைவேறாத ஆசைகளோடு இறந்து போனவர்கள்

இன்னும் பல காரணங்களும் இருக்கலாம். சரி இருக்கட்டுமே.

இப்போது சிலகேள்விகள் நமக்குத் தோன்றுகின்றன. பெரும்பாலும் இவைகள் எல்லாம் ஏன் இராத்திரியிலேயே சுற்றுக்கின்றன? அதுவும் ஏன் ஊருக்கு ஒதுக்குப்புறமான, இருட்டான இடங்களிலேயே வசிக்கின்றன? ஏன் அதிக ஆள் நடமாட்டம் இல்லாத பகுதிகளிலேயே அலைக்கின்றன? சர்வ வல்லமை படைத்த இந்தச் சங்கதிகள் இரும்பு, செம்பு, விளக்குமாறு, நெருப்பு, இவற்றைக் கண்டு மட்டும் பயந்து சாவதேன்? பேய்களே இல்லாத ஊர் இருக்கிறதா? மனிதர்களுக்கு மட்டும் தான் பேயா? விலங்குகள் பறவைகள், பூச்சிகள், எல்லாப் பிராணிகளுக்கும் பேய் உண்டா?

ஆதிகாலத்திலிருந்து மனிதன் இருட்டைக் கண்டு பயந்தான். கண் தெரியாத இருட்டில் பல ஆபத்துகளை எதிர்கொண்டான். அதனால் இருட்டு அவனை பயமுறுத்தியது. எனவே தாங்கள் வாழ்வதற்கு பேய்களும் இருட்டைத் தேர்ந்தெடுத்துக் கொண்டன.

பூமி தோன்றியதிலிருந்து கோடிக்கணக்கான உயிரினங்கள் பிறந்து இறந்து விட்டன. அவையெல்லாம் பேய்களாக மாறினால் என்ன ஆகும்? ஒவ்வொரு உயிரினமும் தங்களுடைய பரிணாம வளர்ச்சியின் வழியாக தங்களது வாழ்நாளை அதாவது ஆயுளை உருவாக்கியுள்ளன. நுளம்புகளுக்கு ஒரு வாரம், ஈக்களுக்கு ஒரு மாதம், பூனைக்கு பன்னிரண்டு வருடம், யானைக்கு எழுபது வருடங்கள், மனிதனுக்கு நூறு வருடங்கள், ஆமைக்கு இருநூறு வருடங்கள் இப்படி 'இப்படி' இது இயற்கையான ஆயுட்காலம். ஆனால் விபத்திலோ, நோயிலோ, இயற்கைச் சீற்றங்களினாலோ, எப்போது வேண்டுமானாலும் யார் வேண்டுமானாலும் இறந்து போகலாம். ஏன் தினமும் நம் காலடியில் நூற்றுக் கணக்கான எறும்புகள் இறந்து போகின்றன. அவையெல்லாம் பேய்களாக மாறி கடிக்க ஆரம்பித்தால்...

எப்போதும் போக்குவரத்து நெரிசல் மிகுந்த வீதி, தெருக்களில் பேய்கள் இருப்பதில்லை. அதிக ஆள் நடமாட்டமில்லாத பகுதிகளில் குடியிருப்பதாகச் சொல்வதும் நம்புவதும் எளிது.

என்னதான் சொல்ல வருகிறீர்கள் என்று நீங்கள் கேட்கிறீர்கள் இல்லையா?

மனிதன் தான் பேய், பிசாசு, மோகினி, முனி, எல்லோரையும் உருவாக்குகிறான். மனிதர்கள் இருந்தால் தான் பேய்களும் இருக்கும். மனிதர்கள் இல்லாத ஊர்களில் பேய்களும் இருப்பதில்லை. பறவைகள், விலங்குகள், பூச்சிகள், ஆகியவற்றுக்கு பேய்களோ, பிசாசுகளோ இல்லை. ஏனெனில் மனிதனுடைய மூளையில் தான் மற்ற அனைத்து உயிரினங்களையும் விட கற்பனாசக்தியும், ரூபகசக்தியும் அதிகம். மனிதன் மட்டும்தான் திரும்ப யோசித்துச் சொல்லும்படியான கனவுகளைக் காண்கிறான். நாம் இரவில் தூங்கும்போது காணும் பல கனவுகள் மறுநாள் காலையில் ரூபகத்துக்கு வருகிறதல்லவா?

மனித இனத்தின் வளர்ச்சியில் கூட்டம் கூட்டமாக வாழ்ந்த பழங்கால மனிதர்கள் உணவுப்பற்றாக்குறை காரணமாக ஒரு இடத்திலிருந்து வேறு இடத்துக்கு இடப்பெயர்ச்சி செய்தனர். அப்படிப் போகும்போது ஏற்கனவே அங்கே இருந்த மனிதர்களுடன் சண்டை போட நேர்ந்தது. அந்தச் சண்டைகளில் நிறையப் பேர் செத்துப் போனார்கள். எஞ்சி உயிர் பிழைத்தவர்களுக்கு தங்களுடனே இருந்து இறந்து போனவர்களைப் பற்றிய ரூபகங்கள் இருக்குமல்லவா? அவர்களுடைய நடையுடை பாவனைகள், குரல், முகம், அவர்களது விருப்பு வெறுப்புகள் எல்லாம் தெரிந்திருக்குமல்லவா? மனிதமூளையின் ரூபக செல் அடுக்குகளில் பதிவான இந்த விவரங்கள் கனவுகளில் திடீர் திடீரென காட்சிகளாக வந்தன. கனவுகளைப் பற்றியும், மூளையின் செயற்பாடுகளைப் பற்றியும் அறியாத பழங்கால மனிதர்கள் அவற்றை இறந்து போன மனிதர்கள் ஆவி ரூபத்தில் வந்து பேசுவதாக நினைத்தனர். ஒருவேளை, வேறு உலகத்தில் அவர்கள் உயிருடன் இருப்பதாகக் கற்பனை செய்தனர். அறிவியல் பார்வையும், அறிவியலறிவும், சரியாக வளராத காலம் அது. எனவே இறந்து போனவர்கள் பேய்களாகச் சுற்றுவதாகச் சொன்னார்கள். சில பேருக்கு நரம்புத் தளர்ச்சி நோய் (ஹிஸ்டீரியா) ஏற்பட்டு இறந்தவர்களைப் போலப் பேசவும், நடக்கவும் செய்தனர்.



- உதயசங்கர்

அறிவியல் முன்னேற்றம் இல்லாத பழைய காலகட்டத்தில் உருவான பல மூடநம்பிக்கைகளைப் போல இந்தப் பேய், பிசாசுகள், பற்றிய மூட நம்பிக்கையும் உருவாகி விட்டது. இவை கதைகள் மூலமாக பரம்பரை பரம்பரையாகக் குழந்தைகளுக்குச் சொல்லப்பட்டு வருகின்றது. குழந்தைகளைப் பயமுறுத்த அவர்களைச் சொன்னபடி கேட்க வைப்பதற்காக பெரியவர்கள் சொல்கிற இந்தக் கதைகள் பசுமரத்தாணி போல மனசில் பதிந்து விடுகின்றன. பெரியவர்களான பிறகும் இருட்டிலும், ஆள் நடமாட்டமில்லாத பகுதிகளிலும் போகும் போது இந்தக் கதைகள் சிறு வயதில் ஏற்படுத்திய பய உணர்வுகளைத் தூண்டி விடுகின்றன. அந்த மாதிரியான நேரங்களில் இலை உதிர்ந்து விழும் சத்தம், பூச்சிகளின் கீச்சொலி, ஏன் நம்முடைய காலடிச் சத்தமே கூட பயமுறுத்துகிறது. சுற்றிலும் கேட்கிற சிறு ஒலிகளும், இருட்டும், சேர்ந்து அடிவயிற்றைப் பிசைகின்றன. சிலருக்கு இந்தப் பய உணர்ச்சி காய்ச்சலை ஏற்படுத்தி விடுகிறது.

மற்றவர்களுக்கு இது போதும். அவனை பேய் அடித்து விட்டது என்று சொல்லி விடுவார்கள்.

பின்னர் இது கதை கதையாகக் கண், மூக்கு, காது வைத்து மீண்டும் மீண்டும் சொல்லப்பட்டுக் கொண்டேயிருக்கும். இப்படியே இந்தக் கதைகளில் பேய், பிசாசுகள், வாழ்ந்து கொண்டேயிருக்கின்றன.

மற்றபடி இவை இருப்பதற்கு எந்த விதமான அறிவியல் அடிப்படையும் கிடையாது. அப்படியா?

ஆமாம். பூமி தோன்றியதிலிருந்து கோடிக்கணக்கான உயிரினங்கள் பிறந்து இறந்து



விட்டன. அவையெல்லாம் பேய்களாக மாறினால் என்ன ஆகும்? அனைத்து உயிரினங்களுக்கும் மரணம் என்பது இயற்கையானது. ஒவ்வொரு உயிரினமும் தங்களுடைய பரிணாம வளர்ச்சியின் வழியாக தங்களது வாழ்நாளை

அதாவது ஆயுளை உருவாக்கியுள்ளன. நுளம்புகளுக்கு ஒரு வாரம், ஈக்களுக்கு ஒரு மாதம், பூனைக்கு பன்னிரண்டு வருடம், யானைக்கு எழுபது வருடங்கள், மனிதனுக்கு நூறு வருடங்கள், ஆமைக்கு இருநூறு வருடங்கள் இப்படி 'இப்படி' இது இயற்கையான ஆயுட்காலம்.

ஆனால் விபத்திலோ, நோயிலோ, இயற்கைச் சீற்றங்களினாலோ, எப்போது வேண்டுமானாலும் யார் வேண்டுமானாலும் இறந்து போகலாம். ஏன் தினமும் நம் காலடியில் நூற்றுக்கணக்கான எறும்புகள் இறந்து போகின்றன. அவையெல்லாம் பேய்களாக மாறி கடிக்க ஆரம்பித்தால்...

அப்படியெல்லாம் நடக்காது. மற்ற உயிரினங்களை விட்டு விடுவோம். குரங்கிலிருந்து மனிதன் தோன்றிய பிறகு கோடிக்கணக்கான மனிதர்கள் இந்த பூமியில் பிறந்து வளர்ந்து இயற்கையாகவோ, அகாலமாகவோ, இறந்து போயிருக்கிறார்கள். அவர்கள் பேய்களாக மாறியிருந்தால் மக்கள் தொகை பெருக்கம் மாதிரி பேய்த்தொகைப் பெருக்கம் அதிகமாகி நாம் இருப்பதற்கே இடமிருக்காதே. நாம் இப்போது நின்று கொண்டிருக்கும் பூமிக்குக் கீழ், வசித்துக் கொண்டிருக்கும் வீடுகளுக்குக் கீழே பூமியில் நூற்றுக்கணக்கான வருடங்களாக இறந்து போன உயிரினங்களும், மனிதர்களும், மக்கி மண்ணாகிக் கிடக்கின்றனர். இது ஒரு தொடர் சங்கிலி. பிறப்பும் இறப்பும். இப்போது புரிகிறதா? பேய்கள் எங்கேயிருக்கின்றன? நம்முடைய கற்பனையில் தான்.

மூளையின் ஹைபோதலமஸ் பகுதியில் தான் உணர்ச்சி செல்கள் இருக்கின்றன. பயம், மகிழ்ச்சி, ஏமாற்றம், பாசம், சுகம், இப்படி உணர்ச்சிகளின் பிறப்பிடமாக ஹைபோதலமஸ் இருக்கிறது. இந்த செல்களில் தூண்டுதல் ஏற்பட்டதும், நினைவிலிருந்து கற்பனைச் சித்திரங்கள், சினிமா, தொலைக்காட்சித் தொடர்களிலிருந்து உருவான பிம்பங்கள் ஒரு நொடிக்கும் குறைவான நேரத்தில் கண்முன்னே காட்சிகளாய் விரிகின்றன. உடனே நாளமில்லாச் சுரப்பிகளின் தலைவனான பிட்யூட்டரி சுரப்பியின் ஆணையின் பேரில் அட்ரீனலின் சுரப்பி திபுதிபு வெளியாகிறது. உடனே உடலெங்கும் புல்லரிக்கிறது. வயிறு கலங்குகிறது. மற்றவை தொடர்கின்றன.

மனிதமனம் உருவாக்கும் பேய் தான் மனிதர்களை ஆட்டிப் படைக்கிறது. இந்தக் கற்பனையான பேயை விரட்டுவதாகச் சொல்லி பிழைப்பு நடத்தும் பூசாரிகள், சாமியார்கள், உருவாகி எல்லோரையும் ஏமாற்றுகிறார்கள். இந்தப் பேய்களையும் பேயோட்டும் சாமியார்களையும் எளிதாக விரட்டி விடலாம். எப்படி? பேய்களுக்கு வெளிச்சம் என்றால் பயம் அதுவும் அறிவியல் வெளிச்சம் என்றால் அவ்வளவு தான்.

தலை தெறிக்க ஓடி விடும்.

சொந்த இடத்தில் வாழும் அவாவை நிறைவேற்ற அரிப சந்தர்ப்பம்

மீள் குடியேற்றத்தை துரிதப்படுத்துவதற்காக மீள்குடியேறும் மக்களுக்கான உதவிகள் துரித கதியில் வழங்கப்பட்டு வருகின்றன. இதன் ஒரு கட்டமாக தெல்லிப்பளைப்பிரதேச பளை, வீமன் காமம் மகாவித்தியாலத்தில் மீள்குடியேற்ற மக்களுக்கான உதவித்தொகையும் உபகரணங்களும் வழங்கப்பட்டுள்ளன.

மீள்குடியேற்றத்தை துரிதப்படுத்தும் நோக்காக 550 குடும்பங்களிற்கு தற்காலிக குடியிருப்புக்களும், 450 குடும்பங்களிற்கு ஒரு குடும்பத்திற்கு 12 கூரைத்தகடுகள் வீதம் 5400 கூரைத்தகடுகளும், மலசலகூடங்களும், 1000 குடும்பங்களிற்கு உணவு அல்லாத பண்டங்களும், விவசாய உபகரணப் பொருட்களும், உலர்உணவுப் பொதிகளும், 1180 பெறுமதியான உணவுக்கான காச்சீட்டுக்களும் வழங்கப்பட்டன.

அத்துடன் மீள்குடியமர முன்வரும் குடும்பங்களிற்கு வடக்கின் வசந்தம் உதவித்திட்டத்தின் கீழ் இலவச மின் இணைப்பும், சேதமடைந்த கிணறுகளுக்கு முன்னுரிமை அடிப்படையில் புனர்தாரணம் செய்யப்பட்டு வருகின்றன.

அமைச்சர் டென்ஸ்தேவானந்தா அவர்களின் முயற்சியால் இவற்றிற்கு மேலதிகமாக 50 மில்லியன் ரூபா மீள்குடியேற்ற நடவடிக்கைக்காக ஒதுக்கப்பட்டுள்ளது. இந்நிதியில் இதுவரை

துப்புரவு செய்யாத பொதுமக்களின் காணிகளை துப்புரவாக்கல் நடவடிக்கையின் பிரகாரம் முதற்கட்டமாக J/236- பளைவீமன்காமம் வடக்கு, J/237- பளைவீமன்காமம் தெற்கு, J/232- மாவிட்டபுரம் தெற்கு, J/231- மாவிட்டபுரம் ஆகிய 04 கிராம அலுவலர் பிரிவுகளில் 18 மில்லியன் ரூபா ஒதுக்கீட்டில் மேற்கொள்ளப்பட்டு வருகின்றது. இதன் அடுத்த கட்டதொடர் நடவடிக்கை மேற்கொள்ளப்படவுள்ளது என அறியப்பட்டுள்ளது.

இத்துப்புரவு நிகழ்ச்சியில் மக்கள் கலந்துகொண்டுவருகின்றனர், ஏனைய மக்களும் தமது காணியில் வந்து தமது பயன்தருமரங்கள், எல்லைகளை உறுதிப்படுத்துமாறு துப்புரவு செய்பவர்கள் வேண்டிக் கொள்கின்றனர்.

எனவே அப்படை வசதி போதாமையால் காரணமாக மீள்குடியேறாமல் உள்ள பொதுமக்கள் சம்பந்தப்பட்ட கிராமஅலுவலர்களுடன் உடனடியாக தொடர்பு கொண்டு மீள்குடியேற்றத்தை உறுதிப்படுத்திக் கொள்வதுடன் தங்களுக்குரிய உதவியையும், பெற்று நீண்டகால கனவான சொந்த இடத்தில் வாழ வேண்டும் என்ற அவாவை பூர்த்தி செய்வதுடன், இப்பிரதேச அபிவிருத்திக்கு ஒத்துழைப்பு வழங்க வேண்டும் என பிரதேச செயலர் தெரிவித்துள்ளார்.

பூநகரி ஞானிமடம் பாடசாலையின் அபிவிருத்திக்கு நிதிஒதுக்கீடு

(சிகரம்)

பூநகரி ஞானிமடம் அ.த.க. பாடசாலையின் புனரமைப்பு, அபிவிருத்திப் பணிகளுக்கென 60 மில்லியன் ரூபா நிதியை யுனிசெப் வழங்கியுள்ளது.

அவுஸ்ரேலிய அரசாங்கமும், ஐக்கிய நாடுகள் சிறுவர் நிதியமும் இணைந்தே இந்தத்திட்டத்தை நடைமுறைப்படுத்துகின்றன.

இந்த நிதியில் அபிவிருத்தி செய்யப்படவுள்ள கட்டடங்களுக்கான அடிக்கல் வைக்கும் கழிவு அண்மையில் பாடசாலையில் அதிபர் தலைமையில் நடைபெற்றது. இதில், கல்வித்திணைக்கள அதிகாரிகள், பாடசாலையின் ஆசிரியர்கள், நாடாளுமன்ற உறுப்பினர் மு.சந்திரகுமாரின் உத்தியோகத்தர்கள், பொதுமக்கள் எனப் பலரும் கலந்து கொண்டனர்.

கிளிநொச்சி மாவட்டத்திலுள்ள பூநகரிப் பிரதேசத்தில் அமைந்திருக்கும் இந்தப் பாடசாலையில் தற்போது 64 பிள்ளைகள் மட்டுமே கல்விகற்று வருவதுடன், பாடசாலை அமைந்திருக்கும் பிரதேசத்தில் 84 குடும்பங்கள் மட்டுமே வசித்து வருகின்றன.

மிகக் குறைந்தளவு பிள்ளைகளைக் கொண்டுள்ள இந்தப் பாடசாலைக்கு எதற்காக இவ்வளவு பெருந்தொகை நிதியை யுனிசெப் ஒதுக்கியுள்ளது? என்று வலயக் கல்விப் பணிமனையைத் தொடர்பு கொண்டு கேட்டபோது,



போரினால் பாதிக்கப்பட்ட பாடசாலைகளை அபிவிருத்தி செய்யும் திட்டத்தின் கீழ் பல பாடசாலைகளைப் பட்டியலிட்டு யுனிசெப்விடம் வழங்கியிருந்த போதும் பாடசாலைகளின் தேர்விற்போதோ அல்லது நிதி ஒதுக்கீட்டின்போதோ தம்முடன் யுனிசெப் அமைப்பினர் தொடர்பு கொள்ளவில்லை என்றும், ஒதுக்கப்பட்ட நிதி தொடர்பாக அறிந்தபோது இந்த நிதி குறித்த பாடசாலையின் அபிவிருத்திக்கு அதிகளவில் மேலதிகமாக உள்ளது எனவும் அதைப் பகிர்ந்து வேறு பாடசாலைகளுக்கு வழங்கலாம் எனத் தாம் கருத்தை யுனிசெப்விடம் தெரிவிப்பதாக தெரிவிக்கப்பட்டது.

ஒதுக்கப்பட்ட நிதியில் இந்தப் பாடசாலைக் கட்டடங்கள் நிர்மாணிக்கப்படுமாயின் அது சிறிதளவு பயனைக்கூடத் தராது என கல்வித் திணைக்களத்தினரும், மாவட்டக் கல்வி அபிவிருத்திக்கு முயலினரும் தெரிவிக்கின்றனர்.

இதேவேளை, குறித்த பாடசாலையின் நிர்மாணப்பணிகள் நடைபெற்று வருகின்றன.

பயிற்சிப்பட்டறை

(பருத்தித்துறை)

வடமராட்சி வலய பாடசாலை அதிபர்களுக்கான பயிற்சிப்பட்டறை இன்று செவ்வாய்க்கிழமை முற்பகல் 8.30 மணி முதல் பிற்பகல் 3.30 மணிவரை வடமராட்சி வலய கல்வி அலுவலக புதிய கட்டடத்தில் வலயக் கல்விப் பணிப்பாளர் சி. நந்தகுமார் தலைமையில் நடைபெறவுள்ளது. மேம்பாட்டுத்திட்டம், நேர அட்டவணை தயாரித்தல், பற்றி விரிவாக ஆராயப்படவுள்ளது. மற்றும் க.பொ.த உயர்தர பாடசாலை மட்டக் கணிப்பீடு இறுதிப் புள்ளிப்பட்டியலையும் எடுத்து வருமாறு அறிவிக்கப்பட்டுள்ளது. (109)



மீள்குடியேற்றம் மகாவித்தியாலம் கில்ல மெய்வன்மைப்போட்டி நிகழ்வில் விருத்தினர்கள் வரவேற்கப்படுவதையும் வித்தியால அதிபர் த. அம்மலவாணர் மங்கள விளக்கேற்றுவதையும் காணலாம்.

பதிவிறக்கப் பெட்டகம்

எந்த வேலையிலும், கலையிலும் உன்னதம் அரிதானதாகவே இருக்கிறது. அவ்வன்னதத்தைக் கொண்டிருந்த அத்தகு அரிதான கலைஞர்களில் பால்லோவா ஒருவர். என்னுள் ஆழ்ந்த தாக்கத்தை ஏற்படுத்த அவர் தவறியதே இல்லை... அவர் நடனமாடுகையில் ஒவ்வொரு அசையும் புவி ஈர்ப்பு மையம் குலையாத சமநிலை. ஆட்டத்தில் நுழையும் கணத்தில் அவர் எத்தனைதான் உல்லாசமாக, இனிமையாக, கவருபவராக இருந்தாலும் நான் அழுவே விரும்புவேன், ஏனெனில் அவர் பூரணத்துவத்துடைய துக்கத்தின் உருவகமாக இருப்பார்.

- சார்லி சாப்ளின், என் சரிதை (1964)

உண்மையில் நீங்கள் நிதியானந்தாவை அழிக்கவே முடியாது. அவர் ஒரு வைரஸ், பற்றீரியா போன்ற நுண்கிருமி. இந்த கிருமிகளை எல்லாம் யாரும் அழித்த தில்லை. தற்காப்பு சக்தி இல்லாதவர்களை (அல்லது தமக்கு தோதானவர்களை) இக்கிருமிகள் தாக்குகின்றன. அப்படி தாக்குவது அக்கிருமிகளின் தர்மம். வாழ்க்கை மார்க்கம். அதை மறுக்க நமக்கு என்ன உரிமை? நீங்கள் வேண்டுகமானால் தாய்மையான நீரை அருந்தி, நல்ல உணவு உண்டு, தகுப்புசி போட்டு, கொசுவத்தி கொளுத்தி, உடற்பயிற்சி செய்து, மருந்து உண்டு உங்களை பாதுகாத்துக் கொள்ளலாம். அதை இந்த கிருமிகள் தடுக்கவில்லையே? நித்தியானந்தாக்களை நீங்கள் அழிக்கவே முடியாது. கிருமிகளும் மனிதனும் சேர்ந்தே வாழ்வது போல் நித்தியானந்தாவும் நீங்களும் சேர்ந்தே உய்ய வேண்டும் என்பது ஒரு இயற்கை நியதி. இந்தியர்கள் தமது மரபின் அடிப்படையில் இது போன்று "நோய் ஏற்புத் தன்மையை" கொண்டவர்கள். நம் மக்களாக போய் அவரிடம் "என்னை ஏமாற்று ஏமாற்று" என்று ஏன் கெஞ்சுகிறார்கள் என்பதே நாம் ஆராய வேண்டிய விசயம். மாறாக அவரது படுக்கை அறை காட்சிகளை அல்ல.

- ஆர்.அபிலாஷ்

வாழ்வின் எந்த ஒரு பிரச்சினை அல்லது நிலைமையை எடுத்துக் கொள்ளுங்கள், அதைச் சார்ந்தும் அதை எதிர்த்தும் ஒரே சமயத்தில் என்னுள் குரல்கள் எழும்: வாதி, பிரதிவாதி, இரண்டு பேருக்கும் நான் வக்கீலாக இருப்பேன். மணமான ஒருவன் மனைவியைக் கைவிட்டு இன்னொரு பெண்ணுடன் ஒழிப்போவானேயாகில் யாரைத் தாற்ற வேண்டுமென்பது சிலருக்கு எவ்வளவு நிச்சயமாகத் தெரிகிறது! ஆனால் எனக்கு இதெல்லாம் ஒரே தகுமாற்றம் : ஒரு சமயம் அந்தக் கணவனின் பால், ஒரு சமயம் மனைவிபால், ஒரு சமயம் அந்தப் புதிய பெண்ணின் பால், என்று என் அனுதாபம் இங்குமங்கும் தாவிய வண்ணமிருக்கும். உண்மையின் பிரும்மாண்டம் - எளிய பிம்பங்களுக்கு உட்படாத அதன் வீச்சு - என்னை மிக ஆரம்பத்திலிருந்தே கவர்ந்து வந்திருப்பதை என் பழைய கதைகளைத் திரும்பிப் படிக்கும்போது நான் உணர்கிறேன். இந்தக் கதைகள் பல வற்றில் இரண்டு கதாபாத்திரங்கள் ஒரு பிரச்சினையின் அல்லது நிலையின் இரண்டு பக்கப் பிரதிநிதிகளாகி, அதன் எதிரும் புதிருமான அம்சங்களிடையே முழுமைக்காக, ஒரு பொதுவான அர்த்தத்துக்காக, வார்த்தைகளால் துழாவிப்படி இருப்பார்கள்.

- ஆதவன் ('புதுமைப்பித்தனின் துரோகம்' முன்னுரையில்)

இழப்பதற்கு தன்னைத் தவிர ஏதுமற்றவனாய் இயற்கையின் முன் நின்றவனும், தனது உயிர்சிறை அச்சத்தின் காரணமாகவே குழுவாக வாழ நிர்ப்பந்திக்கப்பட்டவனுமான மனிதன், தான் எதிர்கொள்ளும் பொருட்களைப் பற்றிய அறியாமையான என்பது தனது இருப்பையே அச்சுறுத்துவதாக அமைவதால் பொருட்களுக்குப் பெயரிடுவதன் மூலம் அவற்றைத் தனது கட்டுக்குள் கொண்டுவந்தான். இதற்கு அவன் உருவாக்கிக் கொண்ட தொழில்நுட்பமே மொழி எனப்படுவதாகும். பொருளைக் கடந்து செல்ல உதவுகிற மொழி என்கிற தொழில்நுட்பமே பொருளைப் பற்றிய அவனது அறிவாகவும், அதுவே பொருளின் மீதான அவனது ஆதிக்கமாகவும் அமைகிறது. ஒரு பொருளே பல்வேறு கோணம், காலம், தளங்களில் பல்வேறு அறியப்படக்கூடிய சாத்தியத்தைக் கொண்டிருப்பதால் உண்மையில் ஒரு பொருளைப் பற்றிய அறிவு என்பது இவ்வாறு பல்வேறு நிலைகளில் அறியப்பட்டதன் தொகுப்பாகவே அமைகிறது.

- ரவிக்குமார்

முல்லைத்தீவு மாவட்ட அபிவிருத்தியில்

அமைச்சர் டக்ளஸின் அக்கறை பாராட்டுக்குரியது

- ஜனாதிபதியின் இணைப்பாளர்

(முல்லைத்தீவு)

யுத்தத்தால் பாதிக்கப்பட்ட முல்லைத்தீவு மாவட்டத்தின் அபிவிருத்தி மற்றும் மேம்பாடு தொடர்பில் அமைச்சர் டக்ளஸ் தேவானந்தா அவர்கள் காட்டிவரும் அக்கறையானது பாராட்டுக்குரியது. முன்னாள் நாடாளுமன்ற உறுப்பினரும், ஜனாதிபதியின் இணைப்பாளருமான கனகரத்தினம் புகழாரம் சூட்டியுள்ளார்.

முள்ளியவளை வித்தியானந்தக் கல்லூரியில் கடந்த சனிக்கிழமை இடம்பெற்ற வாழ்வெழுச்சி கண்காட்சியின் தொடக்கநாள் நிகழ்வில் கலந்து கொண்டு

உரையாற்றியபோதே அவர் இவ்வாறு தெரிவித்தார்.

அவர் மேலும் தெரிவிக்கையில், யுத்தத்தால் பாதிக்கப்பட்ட இம் மாவட்டத்தின் அபிவிருத்திக்கு வாழ்வெழுச்சிக் கண்காட்சி நிச்சயம் ஒரு அத்திவாரமாக அமையும் என்பதுடன், பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் கீழான நிறுவனங்கள் ஊடாக அபிவிருத்தி செயற்திட்டங்களை மேம்படுத்தலாம் என்பது தொடர்பில் அமைச்சர் டக்ளஸ் தேவானந்தா அவர்கள் மிகுந்த அக்கறையுடன் ஈடுபட்டு வருவதா

கவும் அந்த வகையில் இம் மாவட்ட மக்கள் சார்பில் தனது நன்றிகளைத் தெரிவிப்பதாகவும் சுட்டிக் காட்டினார்.

சிறுதொழில் மற்றும் கைத்தொழில் துறைகளில் பெயர் பெற்ற இம்மாவட்ட மக்கள் இவ்வாறான சந்தர்ப்பங்களை சரியான முறையில் பயன்படுத்திக் கொள்ள வேண்டுமெனவும், இம் மாவட்டத்தின் அபிவிருத்திக்கு அமைச்சர் டக்ளஸ் தேவானந்தா அவர்களின் பங்கு மிகவும் முக்கியமானது எனவும் உறுதிபடத் தெரிவித்தார்.

நிகழ்வில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா அவர்கள் உரையாற்றும் போது, வாழ்வெழுச்சி கண்காட்சி மூலமாக புதிதாக சுய தொழிலாகவோ கூட்டுத் தொழிலாகவோ தொழில்களை மேற்கொள்ள முடியும் என்பதுடன் கடந்த காலங்களில் இழந்து போன தொழிற்துறைகளையும் மேம்படுத்த முடியும் என்றும் சுட்டிக் காட்டினார்.

ஜனாதிபதி மகிந்த ராஜபக்ஷவின் பணிப்புரைக்கமைய யுத்தத்தால் பாதிக்கப்பட்ட பகுதிகளில் சிறப்பான அபிவிருத்தி திட்டங்களை முன்னெடுத்து வருகின்றோம். இதன் பிரகாரம் வடக்கு கிழக்குப் பகுதிகளுக்கு விஜயம் மேற்கொண்டு மக்களின் தேவைகள், கோரிக்கைகளை கேட்டறிந்து நிவர்த்தி செய்து வருகின்றேன் என்பதுடன் மக்கள் சார்பில் ஜனாதிபதி அவர்களுக்கு நன்றிகளையும் தெரிவித்துக் கொள்கிறேன் எனத் தெரிவித்த அமைச்சர் அவர்கள் எதிர்காலங்களில் இம் மாவட்டத்திற்கு அடிக்கடி விஜயம் மேற்கொண்டு மக்களது



பிரச்சினைகளை அமைச்சர் ரிசாட் பதியுதீன் அவர்களுடன் இணைந்து மேற்கொள்ளவுள்ளதாகவும், உங்களோடு இருந்து உங்கள் வாழ்வின் மேம்பாட்டுக்காக தொடர்ந்தும் உழைப்பேன் என்றும் உறுதிபடத் தெரிவித்தார்.

2,500 இற்கும் மேற்பட்ட சிறுமிகள் துஷ்பிரயோகத்திற்கு இலக்கு

(கொழும்பு)

கடந்த இரண்டரை வருடங்களுக்குள் இலங்கையில் 16 வயதுக்கு குறைந்த 2,500 இற்கும் மேற்பட்ட சிறுமிகள் பாலியல் துஷ்பிரயோகத்திற்கு இலக்காகியுள்ளதாக இலங்கை மனித உரிமைகள் ஆணைக்குழு தெரிவித்துள்ளது.

மேற்குலக நாடுகளுடன் ஒப்பிடுகையில் இந்த எண்ணிக்கை மிகவும் அதிகமானதென ஆணைக்குழுவின் ஆணையாளர் கலாநிதி பிரதீபா மஹாநாம ஹேவா சுட்டிக்காட்டுகின்றார்.

இலங்கையில் தினமும் சுமார் ஐந்து சிறுமிகள் வரை பல்வேறு துஷ்பிரயோக சம்பவங்களுக்கு இலக்காகின்றமை தெரியவந்துள்ளதாகவும் இலங்கை மனித உரிமைகள் ஆணைக்குழு தெரிவித்துள்ளது.

செயலமர்வு

(பருத்தித்துறை)

வடமராட்சி வலயத்திலுள்ள பாடசாலைகளில் கணித பாடம் தரம் 9 இற்கு கற்பிக்கும் ஆசிரியர்களுக்கான திறன் விருத்திச் செயலமர்வு எதிர்வரும் 4 ஆம் திகதி சனிக்கிழமை கரணவாய் பொன்னம்பல வித்தியாலத்தில் அமைந்துள்ள கணித மூல வள நிலையத்தில் நடைபெறவுள்ளது.

இச் செயலமர்விற்கு பாடசாலையின் கணிதம் கற்பிக்கும் 2 ஆசிரியர்களை தவறாது காலை 8.00 மணிக்கு அனுப்பிவைக்குமாறும், தவணைப் பரீட்சையின் பகுப்பாய்வுகளை செயலமர்வுக்கு வருகைதரும் ஆசிரியர்கள் தவறாது எடுத்துவருமாறும் வடமராட்சி வலய பிரதிக்கல்விப் பணிப்பாளர் திருமதி.இரஞ்சிதம் சூட்டித்தம்பி அறிவித்துள்ளார். (109)



நாடளாவிய ரீதியாக நிர்மாணிக்கப்படும்

1000 இரண்டாம் நிலை பாடசாலைகள்

நாடளாவிய ரீதியாக ஆயிரம் இரண்டாம் நிலை பாடசாலைகளை நிர்மாணிக்கும் பணிகள் ஆரம்பிக்கப்படும் என தெரிவிக்கப்பட்டுள்ளது. இதற்குரிய அனுமதி அமைச்சர் பந்துல குணவர்த்தனவிற்கு அமைச்சரவையினால் வழங்கப்பட்டுள்ள

து. இந்த ஆயிரம் பாடசாலை நிர்மாண பணிகளுக்கு மேலதிகமாக 5 ஆயிரம் கனிஷ்ட பாடசாலைகளும் அமைக்கப்படும் என தெரிவிக்கப்பட்டுள்ளது.

இதன் மூலம் பின்தங்கிய நிலையில் உள்ள மாணவர்களுக்கு மேம்பட்ட வகையில் கல்வியினை பெற முடியும் என குறிப்பிடப்பட்டுள்ளது.

2012 ஆம் ஆண்டு வரவு செலவு திட்டத்தில் ஒதுக்கீடு செய்யப்பட்டுள்ள 250 கோடி ரூபா இந்த பணிகளுக்காக செலவிடப்படும் என தெரிவிக்கப்பட்டுள்ளது.

இந்த பாடசாலைகளுக்கான மின்சார விநியோகம், குடிநீர் மற்றும் சுகாதார வசதிகளையும் அந்தந்த பாடசாலைகளின் அபிவிருத்தி சங்கங்கள் ஊடாக மேற்கொள்ள திட்டமிடப்பட்டுள்ளது.

இலங்கை வங்கியின் 73ஆவது பிறந்தநாள்

(சாவகச்சேரி)

இலங்கை வங்கியின் 73 ஆவது பிறந்த நாளை முன்னிட்டு வங்கியின் சகல கிளைகளிலும் நிகழ்வுகள் நடைபெறவுள்ளன.

வங்கியில் நிலையான வைப்பில் பணம் வைத்துள்ள வாடிக்கையாளர்களுக்கு வைப்புப் பணத்தின் தொகைக்கு ஏற்ப பரிசில்கள் வழங்கப்படவுள்ளதாக அறிவிக்கப்பட்டுள்ளது. (11)

மாணவர்களுக்கான கற்றல் சூழலை வீட்டில் ஏற்படுத்துவது பெற்றோரின் கடமை

- கோட்டக்கல்விப் பணிப்பாளர் சி.நற்குணலிங்கம்

பாடசாலைகள் தம்மாலான முயற்சியில் அர்ப்பணிப்புடன் செயலாற்றி வரும் வேளையில் மாணவர்களின் கற்றலுக்கான சூழலை வீட்டில் அமைத்துக் கொடுப்பது பெற்றோர்களின் கடமையாகும் என கரவேட்டி கோட்டக்கல்விப்பணிப்பாளர் சி.நற்குணலிங்கம் தெரிவித்துள்ளார்.

வதிரி திரு இருதயக்கல்லூரியின் பாடசாலை தினமும் பரிசளிப்பு விழாவும் அண்மையில் பாடசாலை அதிபர் கணபதிப் பிள்ளை தலைமையில் நடைபெற்றது. இதில் பிரதம விருந்தினராகக் கலந்து பரிசில் வழங்கி உரையாற்றும் போதே அவர் இவ்வாறு தெரிவித்துள்ளார்.

அவர் மேலும் உரையாற்றுகையில், பாடசாலை அமைக்கப்பட்டு 100 ஆவது ஆண்டை எட்டியுள்ள நிலையில் பாடசாலையின் முக்கியத்துவத்தை நன்கு உணரவேண்டிய பாரிய பொறுப்பு மாணவர்களிடையே இருத்தல் வேண்டும். ஒரு பாடசாலை திறக்கப்பட்டு அது சிறப்பான முறையில் செயலாற்றி வருவது ஒரு சிறைச்சாலையை மூடுவ

தற்கு சமனாகும்.

எனவே உங்களது பாடசாலையை உயர் பாடசாலையாகக் கருதி மாணவர்கள் கல்வியில் மட்டு மல்லாமல் இணைப்பாட விதான செயற்பாடுகளுடன் ஒழுக்கத்திலும் சிறந்து விளங்க வேண்டும் அவைதான் பாடசாலைதினத்தில் நீங்கள் பாடசாலைக்குச் செய்யும் நன்றிக்கடனாகும்.

இதற்குப் பெற்றோர்கள் பிள்ளைகளின் உள், உடல் ஆரோககியத்தில் கூடிய கவனம் செலுத்தவேண்டியது அவசியம்.

இன்றைய மாணவர்களே நாளை எதிர்கால சந்ததியினர் எனவே பெற்றோர்கள் பிள்ளைகளின் கல்வி, ஒழுக்கம் என்பவற்றில் கூடிய அக்கறை செலுத்த வேண்டும்.

இதனை விடுத்து பெற்றோர்கள் அக்கறையீனமாக இருக்கும் போதே பிள்ளைகள் நெறிப்பிறழ்ந்து சமூகச் சீரழிவுகள் ஏற்பட வழிவகுக்கிறது.

வடமாகாணத்தில் கல்வி நிலை உயர்வடைய அந்தந்தப் பாடசாலைகள், சமூகங்கள், தம்மாலான தேவைகளை நிறைவேற்றித்தரும் வேளை மாண

வர்களின் நற்குழலை பெற்றோர்கள் உணர்ந்து தமது பிள்ளைகளுக்கும் ஏற்படுத்திக் கொடுக்கவேண்டும். நெப்போலியன் முடியாது என்ற பதம் முட்டாள்களின் அகராதியில் தான் இருக்கிறது எனக் கூறினான்

எனவே மாணவர்களாகிய நீங்கள் பரீட்சையின் போது சிறந்த பெறுபேற்றினை எம்மால் பெற்றுக் கொள்ள முடியும் என்ற நம்பிக்கை ஒவ்வொரு மாணவனின் மனதிலும் தோன்ற வேண்டும். அப்போது தான் முயற்சியோடு இணைந்த வெற்றி கிட்டும். இதுதான் நம்பிக்கையின் இரகசியம்.

எனவே எமது கல்விநிலையும், ஒழுக்கமும் உயர்வடைய பாடசாலை, வீடு, கல்வித்திணைக்களம், சமூக அமைப்புகள் ஒன்றிணைந்து செயற்பட முன்வரவேண்டும் என அவர் மேலும் தெரிவித்தார்.

இந்நிகழ்விற்கு கிறிஸ்தவ தேவாலய பங்குத்தந்தை, பாடசாலை அபிவிருத்திச் சமூகம் சார்ந்தவர்கள், பெற்றோர்கள், மாணவர்கள் எனப் பலர் கலந்து கொண்டனர். (116)

தெருவிளக்கின்றி இருளில் மூழ்கும்

நயினாதீவு பிரதான வீதிகள்

(நயினாதீவு)

நயினாதீவு பிரதான வீதிகளில் மின்விளக்குகள் பொருத்தப்படாமையால் இரவு வேளைகளில் பயணத்தை மேற்கொள்வோர் பெரும் சிரமங்களை அனுபவிப்பதாகத் தெரிவிக்கின்றனர்.

நயினாதீவு ஆலங்குள வீதியில் பொருத்தப்பட்டிருந்த மின்விளக்குகள் சில விஷமிகளால் அடித்துடைக்கப்பட்டுள்ளதாகவும் இவ்வாறான செயற்பாடுகள் கண்டிக்கத்தக்கது எனவும் இதனால் இப்பகுதி இருட்டில் மூழ்கிக் காணப்படுவதாகவும் இப்பகுதி மக்கள் விசனம் தெரிவிக்கின்ற

றனர்.

குறிப்பாக இரவு வேளைகளில் இவ்வீதியூடாக பயணத்தை மேற்கொள்வோர் எதிரே வரும் வாகனம் தெரியாது விபத்துக்கள் ஏற்படும் அபாயம் நிலவுவதாகவும் மக்கள் சுட்டிக் காட்டுகின்றனர்.

எனவே பொதுமக்களின் போக்குவரத்தைக் கருத்தில் கொண்டு இவ்வீதிகளுக்கு மின்விளக்குகளைப் பொருத்த உரியவர்கள் நடவடிக்கை எடுக்குமாறு மக்கள் கோரிக்கை விடுக்கின்றனர். (175)

ரயிலில் தீ விபத்து

50 பேர் உடல்கருகி பலி


(நாமக்கல்)

இந்தியாவில் அதிவேக ரயிலொன்றில் மின்னொழுக்குக் காரணமாக ஏற்பட்ட தீ விபத்தால் 50 பேர் பலியாகியுள்ளனர்.

புதுடில்லியிலிருந்து சென்னை நோக்கி வந்த தமிழ்நாடு அதிவேக ரயிலிலேயே மின்னொழுக்குக் காரணமாக இத்தீ விபத்து ஏற்பட்டது. தமிழ்நாடு அதிவேக ரயில் நேற்று இரவு 10 மணிக்கு புதுடில்லியிலிருந்து புறப்பட்டு நேற்று அதி காலை 4.30 மணிக்கு நெல்லூர் ரயில் நிலையத்தை வந்தடைந்தது. நெல்லூர் ரயில் நிலையத்திலிருந்து சென்னை நோக்கி புறப்பட்ட இவ் ரயில் சில நிமிடங்களிலேயே தீப் பிடித்துள்ளது.

தீயில் கருகிய நிலையில் 25 சடலங்களும் தீக்காயங்களுடன் 20 இற்கும் அதிகமானோர் உடனடியாக மீட்கப்பட்டனர். இத்தீ விபத்துக் காரணமாக காய மடைந்தவர்கள் வைத்தியசாலையில் அனுமதிக்கப்பட்டுள்ளனர்.

பலியானவர்கள் யார்? யார்? இந்த ரயிலில் தீ பிடித்து எரிந்துள்ளதால் இதில் பலியானவர்கள் யார்? யார் என அடையாளம் காண்பதில் சிரமம் ஏற்பட்டுள்ளது. அதிகம் பேர் தமிழகத்தை சேர்ந்தவர்களாகத்தான் இருக்க முடியும் என்ற தகவலை தவிர விபத்தில் சிக்கிய தமிழ்நாடு எக்ஸ்பிரஸ் ரயிலில் எஸ் 11 கோச் தவிர ஏனைய பெட்டிகளுடன் ரயில் சென்னைக்கு காலை 11.35 மணியளவில் வந்து சேர்ந்தது. இதில் வந்த பயணிகள் கூறுகையில்: விபத்து நடந்தபோது காலையில் மழை மற்றும் பனி காரணமாக என்ன நடந்தது என்றே தெரியவில்லை. ஆனால் புகை



முட்டத்தை மட்டும் பார்க்க முடிந்தது. அலறல் சப்தம் கேட்டது. பலர் முச்சு திணறி இறந்திருக்கலாம் என்றனர்.

சம்பவம் நடந்த இடத்திற்கு ஆந்திர முதல்வர் கிரண்குமார் ரெட்டி அவசரமாக சென்றுள்ளார். விபத்து ஏற்பட்ட விவரம் மற்றும் மீட்பு பணிகள் குறித்து நேரில் விசாரித்து காய முற்றவர்களுக்கு ஆறுதல் தெரிவித்துள்ளார்.

விபத்தில் சிக்கி பலியானவர்களின் குடும்பத்தினருக்கு தலா ரூ.5 லட்சம் நிவாரண தொகை வழங்கப்படும்

என ரயில்வே துறை அமைச்சர் முகுலராய் அறிவித்துள்ளார். விபத்து குறித்து விசாரிக்கப்பட்டு வருகிறது என்றும், காயமுற்றவர்களுக்கு தலா ஒரு இலட்சம் வழங்கப்படும் என்றும் தெரிவித்தார்.

சிதம்பரத்தின் வீட்டிற்கு வெளியே ஹசாரே ஆதரவாளர்கள் ஆர்ப்பாட்டம்

(சென்னை)

இந்திய உள்விவகார அமைச்சர் ப.சிதம்பரத்தின் வீட்டிற்கு வெளியே சமூக செயற்பாட்டாளர் அன்னா ஹசாரேயின் ஆதரவாளர்கள் ஆர்ப்பாட்டத்தில் ஈடுபட்டதாக தெரிவிக்கப்படுகின்றது.

இதனையடுத்து சுமார் 70 பேர் கைது செய்யப்பட்டுள்ளதாக இந்தியத் தகவல்கள் குறிப்பிடுகின்றன.

மத்திய அமைச்சர் ப.சிதம்பரத்திற்கு எதிரான சலோங்களை ஏந்திய வண்ணம் அவர்கள் ஆர்ப்பாட்டங்களில் ஈடுபட்டதாக கூறப்படுகின்றது.

ப.சிதம்பரம் உள்ளிட்ட 15 அமைச்சர்களுக்கு எதிரான ஊழல் குற்றச்சாட்டுகள் குறித்து

விசாரணைகள் மேற்கொள்ளப்பட வேண்டுமெனவும் அவர்கள் வலியுறுத்தியுள்ளனர்.

இதனையடுத்து குறித்த பகுதியில் பாதுகாப்பு பலப்படுத்தப்பட்டுள்ளதாக தெரிவிக்கப்படுகின்றது.



யாத்திரிகர்களின் வாகனம் விபத்து ராஜஸ்தானில் 25 பேர் பலி

(நாமக்கல்)

ராஜஸ்தானுக்கான ஆன் மிகச் சுற்றுலா சென்று திரும்பிய ஹரியானா மாநில யாத்திரிகர்களின் வாகனம் விபத்துக்

குள்ளானதில் 25பேர் உயிரிழந்துள்ளதுடன் மேலும் 22பேர் காயமடைந்த நிலையில் வைத்தியசாலையில் அனுமதிக்கப்பட்டுள்ளனர்.

ஹரியானா மாநிலம் பிவானி மாவட்டத்தில் நேற்றுக் காலை மேற்படி யாத்திரிகர்கள் பயணித்த டிரக் வண்டியுடன் எதிராக வந்த மற்றொரு டிரக் வண்டி நேருக்கு நேர் மோதியே விபத்து சம்பவித்

துள்ளது.

இதன்போது 22 பேர் சம்பவ இடத்திலேயே உயிரிழந்துள்ளதுடன் மேலும் மூவர் வைத்தியசாலைக்கு அழைத்துச் செல்லும் வழியில் உயிரிழந்துள்ளனர்.

சம்பவத்தில் காயமடைந்த மேலும் 22 யாத்திரிகர்கள் ஹிஸ்ஸார் நகர் வைத்தியசாலையில் அனுமதிக்கப்பட்டுள்ளனர்.

அரை நிர்வாணமாக ஆடிப் பாடியோர் மீது இந்து அமைப்பினர் சரமாரித் தாக்குதல்

(நாமக்கல்)

பிறந்த நாள் விழா ஒன்றில் அரை நிர்வாணமாக ஆடிய இளம் பெண்கள், ஆண்கள் மீது இந்து அமைப்பினர் சரமாரியாக தாக்குதல் நடத்தினர்.

கர்நாடகா மாநிலம் மங்களூரில் உள்ள நட்சத்திர விடுதியொன்றில் நேற்றுமுன்தினம் ஏற்பாடு செய்யப்பட்டிருந்த பிறந்த நாள் விழாவிற்கு இளம்

பெண்கள், ஆண்கள் கலந்து கொண்டனர். இந்நிகழ்ச்சியில் பெண்கள் அரை நிர்வாணத்துடன் ஆடியதாக இந்து அமைப்பினருக்கு தகவல் வந்தது. இதையடுத்து இந்நிகழ்ச்சியில் அத்துமீறி நுழைந்த இவ்வமைப்பினர் அங்கு ஆடிப்பாடி குதூகலமாக இருந்தவர்கள் மீது சரமாரியாக தாக்குதல் நடத்தினர். இதில் ஆண்கள், பெண்கள்

உட்பட ஏராளமானோர் படுகாயமடைந்தனர்.

பின்னர் இத்தகவல் பொலிஸாருக்குத் தெரிய வர, அவர்கள் விரைந்து வந்து இந்து அமைப்பினரை கைது செய்து தற்போது வழக்கு பதிவு செய்துள்ளனர். படுகாயமடைந்த இளம் பெண்கள், ஆண்கள் அனைவரும் மருத்துவமனையில் அனுமதிக்கப்பட்டுள்ளனர்.

அ.தி.மு.க., பிஜு ஜனதா தளம் ஆதரவு நிச்சயம் கிடைக்கும்

(புதுடில்லி)

துணை ஜனாதிபதி தேர்தலில் தே.ஜ. கூட்டணி சார்பில் போட்டியிடும் ஜஸ்வந்த் சிங் அ.தி.மு.க. பிஜு ஜனதா தளம் கட்சிகள் ஆதரவளிக்கும் என நம்பிக்கை தெரிவித்துள்ளார்.

ஆதரவு பா.ஜ. மூத்த தலைவரும் முன்னாள் மத்திய அமைச்சருமான ஜஸ்வந்த் சிங் துணை ஜனாதிபதி தேர்தலில் தே.ஜ. கூட்டணி சார்பில் போட்டியிடுகிறார்.

அவர் அளித்த பேட்டியில்: அ.தி.மு.க.,வும், பிஜு ஜனதா தளமும், கண்டிப்பாக ஆதரவு அளிக்கும் என்ற நம்பிக்கை உள்ளது. அக்கட்சிகளின் தலைவர்கள், துணை ஜனாதிபதி தேர்தல் குறித்து, இதுவரை எந்த கருத்தும் தெரிவிக்கவில்லை என்பதால், எனக்கு எந்த சிக்கலும் இல்லை. தே.ஜ., கூட்டணியில் உள்ள கட்சிகளைத் தவிர, பிற கட்சிகளின்

ஆதரவு எனக்கு கிடைக்குமா? கிடைக்காதா என்பது தேர்தல் முடிவுகள் வெளியாகும் போது தெரிந்துவிடும். அதற்குள் எந்த முடிவுக்கும் வந்து விட வேண்டாம்.

ஆளும் ஐ.மு., கூட்டணியினர் மற்ற கட்சிகளைக் கவர்ந்து விடுவர் என்ற அச்சம் எனக்கு இல்லை. இந்திய அரசியல் பற்றி எனக்கு தெரியும். தோற்கும் வேட்பாளருக்கு, தமிழக முதல்வர் ஜெயலலிதா ஆதரவளிக்க மாட்டார் எனக் கூறப்படுவதை ஏற்க மாட்டேன். பா.ஜ.வுடனான உறவை முறித்துக் கொண்ட நவீனப் பட்நாயக்கும் ஆதரவளிக்க மாட்டார் என்பதையும் ஏற்க முடியாது.

ஜனாதிபதி தேர்தலில், இவர்கள் முன்னிறுத்திய சங்மாவுக்கு, பா.ஜ., ஆதரவளித்ததால், இவர்கள் இருவரும்,



நிச்சயமாக எனக்கு ஆதரவளிப்பார்.

தேர்தல் குறித்த விவகாரங்களில், தே.ஜ. கூட்டணியில், கூட்டணி கட்சிகளுடன் விவாதித்து தான் முடிவு எடுக்கப்படுகிறது. ஐ.மு. கூட்டணியில் இதுபோல் முடிவு எடுக்கப்படுவது இல்லை. துணை ஜனாதிபதியாக நான் தேர்வு செய்யப்பட்டால், நாடாளுமன்ற நிலைக் குழுக் கூட்டங்களில், பத்திரிகையாளர்களும் கலந்து கொள்ள அனுமதி வழங்க வேன் என அவர் தெரிவித்தார்.

கூழலும் ஆபத்தும்

(05 ஆம் பக்கத் தொடர்ச்சி)

சரி, உலக அளவில் இல்லையென்றாலும், ஒரு குறிப்பிட்ட நாட்டில் இதற்கான நடவடிக்கைகள் ஏன் எடுக்கப்படக் கூடாது என்ற கேள்வி எழுவதும் இயல்பு. ஒரு நாடு தன் பொருளாதாரத்திற்குள்ளேயே இதனை சரி செய்யும் வகையில் ஏன் அரசாங்கத்தின் செலவினத்தை அதிகரிக்க முடியாது? அப்படி அதிகரிப்பதன் மூலம் விவசாயத்திற்கு பெரிய அளவில் ஆதரவினை நல்க முடியுமே, அதன் மூலம் உணவு உற்பத்தியை பெருக்க முடியுமே, அதன் காரணமாக உணவு நெருக்கடிக்கும், மிகப் பிரம்மாண்டமாக அச்சுறுத்திக் கொண்டிருக்கும் பொருளாதார சரிவிற்கும் முடிவு கட்ட முடியுமே! மேலும், இப்படிப்பட்ட அரசாங்கத் தலையீட்டுடன் சேர்த்து சீரான பொது விநியோகத் திட்டத்தின் மூலம் அத்தியாவசியப் பொருட்களை கட்டுப்படுத்தப்பட்ட 'நியாயமான' விலையில் கொடுக்கும் திட்டத்தையும் அமுல்படுத்தலாமே?

அப்படிப்பட்ட எந்தவொரு அரசாங்க நடவடிக்கையும் சர்வதேச நிதி மூலதனத்தை ஆத்திரமூட்டும். எனவே, அது நாட்டை விட்டு பெரிய அளவில் வெளியேறும். அதன் காரணமாக, அந்த நாட்டின் நாணய மதிப்பு மேலும் வீழும். உள்நாட்டு விலைகளில் இறக்குமதிச் செலவினங்கள் அதிகரிப்பதன் காரணமாக எழும் சமம் அதிகரிக்கும். எனவே, இப்படிப்பட்ட அரசாங்கத் தலையீடுகளை எடுக்கும் போது, கூடவே சர்வதேச நிதி மூலதனங்கள் நாட்டை விட்டு வெளியேறுவதையும் உள்ளே வருவதையும் கட்டுப்படுத்தும் வகையிலான சட்ட திட்ட நடவடிக்கைகளும் எடுக்கப்பட வேண்டும். அதாவது, எல்லைகளைக் கடந்து பாய்ந்து செல்லும் நிதி மூலதனச் சூறாவளியில் இருந்து பாதுகாப்பு வளையம் ஒன்று நமது பொருளாதாரத்திற்கு அமைக்கப்பட வேண்டும்.

அதற்கு - சர்வதேச நிதி மூலதனத்தின் ஆளுமையை பலவீனப்படுத்தும் வகையிலான இந்த நடவடிக்கையை எடுக்கத் தேவையான அரசியல் துணிவு இருக்க வேண்டும். நம் ஆட்சியாளர்களுக்கு அந்தத் துணிவு இருக்கிறதா?

ஐ.நாவின் ஆயுத உடன்படிக்கை

பேச்சுவார்த்தை தோல்வி

ஐக்கிய நாடுகள் சபையின் உலகளாவிய ஆயுத உடன்படிக்கை தொடர்பான பேச்சுவார்த்தை தோல்வியடைந்துள்ளது.

ஆயுத வர்த்தகத்தை ஒழுங்குபடுத்துவது தொடர்பாக ஐ.நாவில் இடம்பெற்ற பேச்சுவார்த்தையில் எந்தவொரு உடன்படிக்கையும் எட்டப்படவில்லை என சுட்டிக்காட்டப்பட்டுள்ளது.

இந்த விடயம் குறித்து ஆராய்வதற்கு மேலும் காலஅவகாசம் தேவையென அமெரிக்கா, ரஷ்யா, மற்றும் சீனா ஆகிய நாடுகள் குறிப்பிட்டுள்ளன.

இது தொடர்பாக சுமார் ஒரு மாத காலம் தீவிர பேச்சுவார்த்தை நடைபெற்று வந்த நிலையில், இந்த எதிர்மறையான முடிவு எட்டப்பட்டுள்ளதாக சுட்டிக்காட்டப்பட்டுள்ளது.

எனினும் ஆயுத வர்த்தகம் குறித்த உடன்படிக்கை இந்த ஆண்டு இறுதிக்குள் எட்டப்படும் என இந்த மாநாட்டின் தலைவர் நம்பிக்கை வெளியிட்டுள்ளார்.

எனினும் உடன்படிக்கை எட்டப்படாமை குறித்து ஐக்கிய நாடுகள் சபையின் செயலாளர் நாயகம் பான் கீ மூனும் அதிருப்தி தெரிவித்துள்ளார்.

அரசு சார்பற்ற நிறுவனங்களின் சுமார் ஆறு வருட பிரசாரத்தின் பின்னர் இது குறித்த பேச்சுவார்த்தைக்கு இணக்கம் காணப்பட்டிருந்தமை குறிப்பிடத்தக்கது.

ஆண்டொன்றுக்கு 60 மில்லியன் அமெரிக்க டொலர்கள் தொடக்கம் 70 மில்லியன் அமெரிக்க டொலர்கள் வரை உலக



ளாவிய ஆயுத வர்த்தகம் இடம்பெறுவதாக சுட்டிக்காட்டப்பட்டுள்ளது.

சட்டவிரோத ஆயுதங்கள் காரணமாக ஆண்டொன்றுக்கு ஏழு இலட்சத்து 50 ஆயிரத்திற்கும் மேற்பட்டவர்கள் கொல்லப்படுவதாகவும் குறிப்பிடப்பட்டுள்ளது.

இனங்களுக்கிடையிலான மோதலில் எதியோப்பியாவில் 50 பேர் பலி

எதியோப்பிய மொயல் நகரை சுற்றியுள்ள பிரதேசத்தில் கடந்த 3 நாட்களாக இடம்பெற்ற இரண்டு இனங்களுக்கு இடையேயான மோதலில் 50இற்கும் மேற்பட்டவர்கள் பலியாகியுள்ளனர்.

இந்த மோதல் காரணமாக தமது உயிரை பாதுகாக்கும் நோக்கில் 20 ஆயிரத்திற்கும் அதிகமான பொதுமக்கள் எல்லை தாண்டி கென்யாவின் நுழைந்துள்ளதாக கென்யாவின் செம்பிறை சங்கம் அறிவித்துள்ளது.

இந்த இன மோதல்களை நிறுத்த எதியோப்பிய படைகள் முனைந்து வருவதாக எதியோப்பிய அரசாங்கம் தெரிவித்துள்ளது.

இடம்பெயர்ந்தவர்கள் கென்யா எல்லைப் பிராந்தியத்தில் உள்ள பாடசாலைகளிலும் பள்ளிவாசல் ஒன்றிலும் தங்க வைக்கப்பட்டுள்ளதாக குறிப்பிடப்பட்டுள்ளது.

அதேவேளை, மியன்மாரின் வட பகுதி ரக்கீன் மாகாணத்தில் அண்மையில் ஏற்பட்ட இனக் கலவரங்களின் போது, 80 ஆயிரம் பேர் இடம் பெயர்ந்துள்ளதாக ஐக்கிய நாடுகளுக்கான அகதிகள் உயர் ஸ்தானிகராலயம் தெரிவித்துள்ளது.

இவர்கள் முகாம்களில் வாழ்ந்து வருவதாகவும், அவர்களுக்கு மேலதிகமாக கூடாரங்கள் அமைத்துக் கொடுப்பதாகவும் குறிப்பிடப்பட்டுள்ளது.

இந்த நிலையில், ரக்கீன் மாகாணத்தில் மனித உரிமை மீறல்கள் தொடர்ந்தும் இடம்பெற்று வருவதாக ஐக்கிய நாடுகளின் மனித உரிமை ஆணையகத்தின் தலைவர் நவநீதம்பிள்ளை தெரிவித்துள்ளார்.

இது தொடர்பாக சுயேச்சையான விசாரணை மேற்கொள்ள வேண்டியதன் அவசியம் குறித்தும் அவர் வலியுறுத்தியுள்ளார்.

சிரியாவில் தொடரும் வன்முறை லெபனானில் மக்கள் தஞ்சம்




சிரியாவில் இடம்பெறும் வன்முறைகள் காரணமாக 34 ஆயிரம் பேர் லெபனானை சென்றடைந்துள்ளதாக ஐக்கிய நாடுகள் சபை கூறியுள்ளது.

ஐக்கிய நாடுகளின் அகதிகளுக்கான உயர்ஸ்தானிகர் ஆலயம் விடுத்துள்ள அறிக்கையில் இந்த விடயம் குறிப்பிடப்பட்டுள்ளது. இதனிடையே வெளிநாடுகளில் இருந்து ஆயுத உதவியை சிரியா எதிர்த்து தர்ப்பு கிளர்ச்சியாளர்கள் கோரியுள்ளதாக சர்வதேச ஊடகங்கள் செய்தி வெளியிட்டுள்ளன.

அலேப்போ நகரிலுள்ள பல பகுதிகளிலும் கிளர்ச்சியாளர்களுக்கு எதிராக படை நடவடிக்கைகளை சிரிய அரசு படை யினர்கள் தொடர்ச்சியாக மேற்கொண்டு வருகின்றனர்.

இந்த நிலையில் அலேப்போ நகரில் குறிப்பிடத்தக்க இரத்தம் சிந்தும் செயற்பாடுகள் இடம்பெறக் கூடுமென மேற்குலக நாடுகள் எச்சரிக்கை விடுத்துள்ளன.

வெளிநாட்டில் கடற்படைத்தளங்கள்; ரஷ்ய பாதுகாப்பு அமைச்சு மறுப்பு



வெளிநாட்டில் தமது கடற்படைத் தளங்களை அமைக்க திட்டமிட்டுள்ளதாக வெளியான தகவலை ரஷ்ய பாதுகாப்பு அமைச்சு நிராகரித்துள்ளது.

1991 ஆம் ஆண்டு சோவியத் ஒன்றியம் பிளவுபட்ட பின்னர், முதல் முறையாக ரஷ்யா இவ்வாறான கடற்படைத் தளங்களை அமைக்க திட்டமிட்டதாக தெரிவிக்கப்பட்டிருந்தது.

கியூபா, வியட்நாம் உள்ளிட்ட நாடுகளில் கடற்படை தளங்களை அமைப்பது குறித்து கவனம் செலுத்தியுள்ளதாக ரஷ்ய கடற்படை சிரேஷ்ட அதிகாரியை மேற்கோள்காட்டி செய்திகள் வெளியாகியிருந்தன.

எனினும் சிரேஷ்ட அதிகாரி அவ்வாறான கருத்தொன்றை வெளியிடவில்லை என ரஷ்ய பாதுகாப்பு அமைச்சு வெளியிட்ட அறிக்கையில் குறிப்பிடப்பட்டுள்ளது.

ஆளில்லா விமானங்களின் செயற்பாட்டை நிறுத்தவேண்டும்

பாக்கிஸ்தான் வான் பரப்பினுள், அத்துமீறி நுழைந்து தாக்குதல்களை மேற்கொள்ளும் அமெரிக்க ஆளில்லா விமானங்கள் தமது நடவடிக்கைகளை நிறுத்த வேண்டும் என பாக்கிஸ்தான் கோரியுள்ளது.



இந்த கோரிக்கையினை அமெரிக்காவிற்கான பாக்கிஸ்தானிய தூதுவர் செரீப் ர.மான் தெரிவித்துள்ளார்.

அல்குவைடா போராளிகளுக்கு தாக்கத்தை இந்த ஆளில்லா விமானங்கள் முன்னர் ஏற்படுத்தியிருக்கலாம் என அவர் குறிப்பிட்டுள்ளார்.

ஆனால், தற்போது இப்படியான தாக்குதல்களை மேற்கொள்வதன் மூலம், அல்குவைடா போராளி அமைப்பிற்கு புதிய ஆட்கள் இணைவதற்கு மேலும் உந்து சக்தியாக விளங்கும் எனவும் தூதுவர் தெரிவித்துள்ளார்.

அமெரிக்க ஆளில்லா விமான தாக்குதல்கள் காரணமாக அமெரிக்க பாக்கிஸ்தான் உறவுகளில் பதட்ட நிலை உருவாகியிருந்தன.

இதேவேளை, பாக்கிஸ்தானிய உளவுத்துறை தலைவர் லெப்டினன்ட் ஜெனரல் இஸ்லாம் மற்றும் அமெரிக்க மத்திய புலனாய்வு பிரிவின் அதிகாரி பெட்ரினஸ் அடுத்த வாரம் சந்திக்கும் போது, இந்த விடயம் குறித்து முக்கியமாக பேசப்படும் என நம்பப்படுகின்றது.

எபோலா வைரஸ்தாக்கம் உகண்டாவில் 13பேர் மரணம்

உகண்டாவில் எபோலா வைரஸ் நோய்த் தொற்றுக் காரணமாக 13 பேர் உயிரிழந்துள்ளதுடன், மேலும் 7 பேர் இந்நோய்த் தொற்றுக்குள்ளாகியுள்ளனர்.

இந்நோய் பரவலை தடுப்பதற்கான அவசர நடவடிக்கையை கடந்த ஜன் மாதத்திலிருந்து முன்னெடுத்துள்ளதாக உகண்டா சுகாதார அமைச்சு தெரிவித்துள்ளது. இருப்பினும் தற்போதுதான் இது எபோலா நோய்த் தொற்று என்பது உறுதிப்படுத்தப்பட்டுள்ளது.

உகண்டாவின் கிபாலே மாவட்டத்திலேயே இந்நோய்த் தொற்று ஏற்பட்டுள்ளது. மரணச்சடங்கு ஒன்றில் கலந்து கொண்ட ஒரு குடும்பத்திலிருந்து இந்நோய்த் தொற்று ஏற்பட்டதாக அதிகாரிகள் கூறியுள்ளனர்.

உலகில் மிகவும் கொடுமான நோய்களில் எபோலா நோயும் ஆகும் எனவும் இது தனிப்பட்ட நெருக்கமான தொடர்பு



மூலம் இந்நோய் பரவுவதாகவும் தெரிவிக்கப்படுகின்றது. திடீர் காய்ச்சல், சோர்வு, தலைவலி, வாந்தி, சிறுநீரகங்கள் பலவீனமடைதல் ஆகியன இந்நோய்க்குரிய அறிகுறிகளாகும்.

இதற்கான தடுப்பூசி முந்து கண்டுபிடிக்கப்படவில்லை.

1976ஆம் ஆண்டு எபோலா நோய் கண்டுபிடிக்கப்பட்டதிலிருந்து இது வரையில் சுமார் 1,200 பேர் பலியானதாக பதிவாகியுள்ளது. 2000ஆம் ஆண்டு 425 பேர் இந்நோயினால் உயிரிழந்துள்ளனர்.

உலகச் செய்திகள்

வின் படைத்தளங்கள் தற்போது செயற்பட்டு வருகின்றது.

பேஸ்புக்கின் பங்குகள் வீழ்ச்சி

சமூக இணையத்தளமான பேஸ்புக்கின் பங்குகள் என்று மில்லாதவாறு பாரிய வீழ்ச்சி கண்டுள்ளதாக தெரிவிக்கப்படுகின்றது.

ஏப்ரல் தொடக்கம் ஜன் மாதம் வரையான காலப் பகுதியில் 157 மில்லியன் அமெரிக்க டொலர்கள் நட்டம் ஏற்பட்டுள்ளதாக பேஸ்புக் குறிப்பிட்டுள்ளது.

இதற்கு முன்னர் பேஸ்புக்கின் பங்குகள் 16 வீதத்திற்கும் அதிகமாக வீழ்ச்சி கண்டிருந்ததுடன், இறுதியாக அதன் பங்குகள் 23.71 டொலராக பதிவாகியிருந்தது.

கடந்த மே மாதம் பேஸ்புக்கின் பங்குகள் 38 அமெரிக்க டொலர்களாக பதிவாகியிருந்தமை குறிப்பிடத்தக்கது.



நல்லூர் உற்சவ தினங்களில் சாதாரண உடையில் பொலிஸ்

(யாழ்ப்பாணம்)
நல்லூர் கந்தசுவாமி ஆலய வருடாந்த மஹோற்சவப் பெரு விழாவில் பங்கேற்கும் பக்தர்களின் நலன்கருதி விசேட பாதுகாப்புத் திட்டமொன்று செயற்படுத்தப்பட்டுள்ளதாகப் பொலிஸ் ஊடகப் பேச்சாளர் பொலிஸ் அதியட்சகர் அஜித் ரோஹன தெரிவித்துள்ளார்.
இத்திட்டத்தின் படி தற்போது சுமார் 650 பொலிஸ் உத்தியோகத்தர்கள் நல்லூர் கந்தசுவாமி ஆலய வளாகம் மற்றும் அதனை

அண்மித்த பகுதிகளில் பாதுகாப்புக் கடமையில் ஈடுபடுத்தப்பட்டுள்ளனர். இவர்கள் சீருடையிலும், சிவில் உடையிலும் கடமையில் ஈடுபடுத்தப்பட்டுள்ளதாகவும் பொலிஸ் ஊடகப் பேச்சாளர் மேலும் தெரிவித்துள்ளார்.
ஆலயத்தில் நடைபெறும் பூசை வழிபாடுகளில் கலந்துகொண்ட பக்தர்களின் நகைகள் களவாடப்பட்ட சம்பவங்கள் பதிவான நிலையில் பாதுகாப்பு மேலும் பலப்படுத்தப்பட்டுள்ளது. நல்லூர் கந்தசுவாமி ஆலயத்தின்

தேர்த்திருவிழா உள்ளிட்ட முக்கிய நிகழ்வுகள் நடைபெறும் தினங்களில் சுமார் 2000 பொலிஸ் அதிகாரிகளைப் பாதுகாப்புக் கடமையில் ஈடுபடுத்தவும் பொலிஸ் தலைமையகம் திட்டமிட்டுள்ளது. இதேவேளை ஏற்கனவே பக்தர்களின் தங்கச் சங்கிலிகளைத் திருடிய சிலர் கைது செய்யப்பட்டு விளக்கமறியலில் வைக்கப்பட்டுள்ளமை குறிப்பிடத்தக்கது.

பயிற்சியின் போது மரக்களை முறிந்து 17 படை அதிகாரிகள் காயம்

(கொழும்பு)
விமானப்படை, கடற்படை அதிகாரிகள் பயிற்சியொன்றில் ஈடுபட்டிருந்த வேளை மரக்களையொன்று முறிந்து விழுந்ததில் 17 பேர் காயமடைந்த நிலையில் தியத்தலாவ வைத்தியசாலையில் அனுமதிக்கப்பட்டுள்ளனர் என்று வைத்தியசாலை வட்டாரங்கள் தெரிவிக்கின்றன.
இந்தச் சம்பவம் நேற்று மாலை தியத்தலாவ விமானப்படை பயி

ற்சி முகாமில் இடம்பெற்றுள்ளது. மரமொன்றில் ஏறி குறித்த படை வீரர்கள் பயிற்சி ஒன்றில் ஈடுபட்டிருந்தபோது மரக்களை முறிந்து விழுந்ததினால் விபத்து இடம்பெற்று இருப்பதாகப் பாதுகாப்பு வட்டாரங்கள் தெரிவிக்கின்றன. காயமடைந்தவர்களின் சிலரின் நிலை கவலைக்கிடமாக இருப்பதாகவும் தெரியவருகிறது. சம்பவம் தொடர்பில் விசாரணைகள் இடம்பெற்று வருகின்றன.

காந்தி சிலை உடைப்பு மாநகர சபை கண்டனம்

(யாழ்ப்பாணம்)
யாழ். அரியாலைப் பகுதியில் நேற்று ஞாயிற்றிக்கிழமை இனநெறியாத நபர்களினால் காந்தி சிலை உடைக்கப்பட்டமைக்கு யாழ். மாநகர சபையில் கண்டனத் தீர்மானம் நிறைவேற்றப்பட்டுள்ளது. நேற்று திங்கட்கிழமை யாழ். மாநகர சபையில் நடைபெற்ற மாதந்தக் கூட்டத்தில் இந்தத் தீர்மானம் நிறைவேற்றப்பட்டுள்ளது. அரியாலைப் பகுதியில் உடைக்கப்பட்ட காந்தியின் சிலை தொடர்பாக சபையில் மாநகர சபை முதல்வர் கருத்துக்களை முன்வைத்த போது எதிர்க்கட்சி உறுப்பினர்களால் இது சபையில் கண்டனத் தீர்மானமாகக் கொண்டுவரப்பட வேண்டும் என்று கோரிக்கை விடுக்கப்பட்டது. இதனை ஏற்றுக்கொண்ட சபை முதல்வர் கோரிக்கையை ஏற்றுக்கொண்டதன் பிரகாரம் எதிர்க்கட்சி உறுப்பினர் விந்தன் அந்தப் பிரரேணையைச் சபையில் முன்வைத்தார். கொண்டு வரப்பட்ட இந்தத் தீர்மானம் அனைவராலும் ஏக மனதாக ஏற்றுக்கொள்ளப்பட்டு நிறைவேற்றப்பட்டுள்ளது. (02)

யாழ். மாவட்ட...

ஆகவும், அவரைக் கைதுசெய்யாத நிலையில் எதிர்வரும் 2 ஆம் திகதி வியாழக்கிழமை பகிஷ்கரிப்பைக் கைவிட்டு நீதிமன்றம் திரும்புவதைவிட இன்று பணிகளுக்கு செல்லலாம் என அவர்கள் கருத்தைத் தெரிவித்தனர்.
இந்நிலையில் அங்கே சில வாத்தியத்தினர்கள் இடம் பெற்றன. இதனையடுத்து யாழ். சட்டத்தரணிகள் சங்கம் எதிர்வரும் 2 ஆம் திகதி வியாழக்கிழமை நீதிமன்றம் சென்று கடமைகளைத் தொடர்வதற்குத் தீர்மானித்து சுமார் 15 சட்டத் தரணிகள் இன்று நீதிமன்றம் சென்று பணிகளைச் செய்வதென முடிவெடுத்தனர்.
சட்டத்தரணிகள் என்.ஸ்காந்தா, கே.பி.எஸ்.வரதராஜா, இ.த.விக்னராஜா, மு.திருநாவுக்கரசு, சு.இராஜரண்டம் மற்றும் சில சட்டத் தரணிகளே இன்று நீதிமன்றக்கு சமூகமளிக்கத் தீர்மானித்தவர்களாவர். விளக்கமறியல் மற்றும் வழக் குகளை எதிர்நோக்கியவர்களுக்கு காகவும், மக்களின் நலன்கள் பாதுகாக்கப்பட வேண்டும் என்பதற்காகவும் இன்று தாங்கள் உடனடியாக நீதிமன்றம் செல்வதாக இச் சட்டத்தரணிகள் தெரிவித்துள்ளனர்.
கடந்த 19 ஆம் திகதியிலிருந்து நீதிமன்றப் பகிஷ்கரிப்பை யாழ். மாவட்ட சட்டத்தரணிகள் மேற்கொண்டிருந்தனர் என்பது குறிப்பிடத்தக்கது. (137,பா)

பாடசாலை...

யைக் கவனிப்போம். பொருளாதார அபிவிருத்தி அமைச்சர் பெளதீகவள அபிவிருத்தி வேலைகளில் எம்மை நெறிப்படுத்துவார். அவர் திவிநெரும திட்டத்தின் கீழ்வரும் பாடசாலைத் தோட்டங்களின் அபிவிருத்தியிலும் முக்கிய பங்குவகிப்பார் எனவும் அவர் கூறினார். 50 மாணவர்களிலும் குறைந்த பாடசாலைகள் 1552 உள்ளன. இவற்றின் அபிவிருத்தி ஜனாதிபதி செயலகத்தின் மேற்பார்வையில் நடைபெறும். 1000 இரண்டாம் நிலை பாடசாலைகளை நவீனமயப்படுத்தும் திட்டத்தின் கீழ்வரும் பாடசாலைகளில் மகிந்தோதய எனப்படும் நவீன விஞ்ஞான கூடங்களை அமைக்கும் வேலைகள் நடைபெறுகின்றன என அவர் கூறினார். ஏற்கெனவே 40 விஞ்ஞான கூடங்கள் அபிவிருத்தி செய்யப்பட்டுவிட்டன எனவும் அவர் கூறினார். ஓகஸ்ட் மாதத்தை ஆரம்பப் பாடசாலைகளை அபிவிருத்தி செய்யும் மாதம் எனப் பிரகடனப்படுத்தியுள்ளோம். இதனால் குறைந்த மாணவர்களைக் கொண்ட பாடசாலைகளை முடிவிடும் ஆபத்து அகன்று விட்டது எனவும் அவர் கூறினார்.

இலங்கையில்...

வெளியே இந்தியன் எண்ணெய்க் கூட்டுத்தாபனம் அமைக்கவுள்ள முதலாவது எண்ணெய் சுத்திகரிப்பு ஆலை இதுவாகும்.
இந்த எண்ணெய் சுத்திகரிப்பு ஆலை ஆண்டுக்கு 5 அல்லது 9 மில்லியன் தொன் எண்ணெயை சுத்திகரிக்கும் திறன் கொண்டதாக இருக்கும் என்று இந்தியன் எண்ணெய்க் கூட்டுத்தாபனம் தெரிவித்துள்ளது. இலங்கையில் ஈரானின் உதவியுடன் சபுகஸ்கந்தையில் அமைக்கப்பட்ட எண்ணெய் சுத்திகரிப்பு நிலையம் மட்டுமே செயற்பட்டு வருகிறது. இந்த சுத்திகரிப்பு ஆலை 2 மில்லியன் தொன் எண்ணெயை சுத்திகரிக்கும் திறனை மட்டுமே கொண்டுள்ளது. ஆனால் இலங்கையின் தற்போதைய எரிபொருள் தேவை 4.5 மில்லியன் தொன் ஆகும். இதனால் 2.5 மில்லியன் தொன் சுத்திகரிக்கப்பட்ட எரிபொருள் இறக்குமதி செய்யப்படுகிறது. இலங்கையின் எரிபொருள் தேவை 2020ம் ஆண்டில் 6.5 மில்லியன் தொன்னாகவும், 2030ம் ஆண்டில் 8.5 மில்லியன் தொன்னாகவும் அதிகரிக்கும் என்று எதிர்பார்க்கப்படுகிறது.

குமரையா வெற்றிக் கிண்ணம் ஊரெழு றோயல் வசமாகியது

(யாழ்ப்பாணம்)
சசிகரனின் அதற்புதமான தொரு கோலால் ஈ.கே. குமரையா வெற்றிக் கிண்ணத்தை ஊரெழு றோயல் அணி கைப்பற்றிக் கொண்டது. யாழ். மாவட்ட மத்தியஸ்தர் சங்கத்தினால் ஈ.கே. குமரையா ஞாபகார்த்தமாக நடத்தப்பட்ட மாவட்ட மட்ட கால்பந்தாட்டப் போட்டி நேற்று உரும்பிராய் இந்துக் கல்லூரி மைதானத்தில் நடைபெற்றது.
இந்த இறுதிப் போட்டியில் யாழ். மாவட்டத்தின் முன்னணி அணிகளான ஊரெழு றோயல் மற்றும் மயிலங்காடு ஞானமுருகன் ஆகிய அணிகள் மோதின.

இரு அணிகளும் சமபலம் கொண்ட அணி என்பதையும், ஒருவருக்கொருவர் சளைத்தவர்கள் அல்ல என்பதையும் வெளிப்படுத்தும் வகையில் முதல் பாதி ஆட்டம் அமைந்தது. முற்பாதி ஆட்டம் நிறைவடைந்த வேளை இரு அணிகளும் கோல் எதனையும் போடவில்லை.

பிற்பாதி ஆட்டம் ஆரம்பமாகி விறுவிறுப்பாக நடைபெற்றுக் கொண்டிருந்தவேளை, றோயல் அணி வீரர் சசிகரன் 10 ஆவது நிமிடத்தில் எதிரணியை திகைப்படா வைக்கும் வகையில் சிறப்பானதொரு கோலைப் போட்டு அணியை முன்னிலைப் படுத்தினார். இதனைத் தொடர்ந்து றோயல் அணி பிற்களவரிசையைப் பலப்படுத்தி முன்னிலையைத் தக்கவைக்கும் வகையில் ஆடிய அதேவேளை, ஞானமுருகன் அணி கோல் போடும் முயற்சிக்காக இறுதிவரை போராடியும் அதனால் முடியவில்லை. இறுதியில் றோயல்

இலங்கை இந்திய...

எனினும், இந்தியாவுக்கும், அனைத்துலக சமூகத்துக்கும், அதற்கு மேலே சென்று அதிகாரப் பகிரவை அளிப்பதாகக் கூறும் இலங்கை அரசு அதை மனப்பூர்வமாக செயல்படுத்த வேண்டும். அதற்கு தமிழ் தேசியக் கூட்டமைப்பு எப்போதும் ஆதரவு அளிக்கும். என்றும் அவர் மேலும் கூறியுள்ளார்.

அரசாங்கம்...

எனக்கூறிய கருணாதிலக்க, நீதியான, சுதந்திரமான தேர்தலை நடத்துமாறு அரசாங்கத்திற்கு அவர் சவால் விடுத்தார். மேலும் தேர்தல் வாக்குறுதிகளை அரசாங்கம் நிறைவேற்றாததால் அரசாங்கத்திற்கு மக்கள் ஆதரவு இல்லை என்றார். அரசின் மீது மக்கள் அதிருப்தியடைந்துள்ளனர். புதிதாக என்ன வாக்குறுதிகளை வழங்கலாம் என்பது அரசுக்குத் தெரியவில்லை எனவும் கயந்த கருணாதிலக்க கூறினார்.



அணி 1-0 என்ற கோல் கணக்கில் வெற்றிபெற்று குமரையா வெற்றிக் கிண்ணத்தைக் கைப்பற்றிக் கொண்டது. போட்டியின் சிறப்பாட்டக்காரராக ஊரெழு றோயல் அணியை சேர்ந்த தர்மகுல நாதன் (வெள்ளை) மற்றும் ஞானமுருகன் அணியைச் சேர்ந்த செல்லர் சேகர் தெரிவு செய்யப்பட்டனர். (20,22)

அத்துமீறும்...

கடந்த பல வருடங்களாக இந்திய றோளர்ப் படகுகள் எல்லை மீறி வருகைதந்து எமது பகுதிக் கடற்பிரதேசங்களின் மீன் வளங்களை முற்றாக அழி வடையச் செய்துவருவது தாங்கள் அறிந்த விடயமே, இத்துடன் நின்றுவிடாமல் எஞ்சியுள்ள கடல் வளங்களை யும் அழிக்கும் வகையில் எமது சிறுதொழில் செய்துவரும் மீனவக் குடும்பங்களின் வாழ்வாதாரத் தின் இறுதி வெளிப்பாடாக அமையும் சிறு மீன்பிடித்தொழிலையும் அழிவடையச் செய்யும் முயற்சியினைத் தற்போது மேற்கொண்டு வருகின்றார்கள்.

இதன் தொடர் நடவடிக்கையாகத் தற்போது வலிகாமம் மேற்குக் கடற்பிரதேசங்களான காரைநகர், சுழிபுரம், நெடுந்தீவு, மற்றும் வேலணை ஆகிய சிறுதொழிலை நம்பி வாழ்க்கை நடாத்திவருகின்ற வறிய மக்களின் வயிற்றில் நெருப்பினை விதைக்கும் வகையில், இன்று வரை தொடர்ந்துவரும் இந்திய, மீனவர்களின் வருகையினைத் தடுத்து நிறுத்தக்கோரி பல தடவைகள் பல்வேறு தரப்பினரிடம் பலதரப்பட்ட வடிவங்களில் முயற்சிகள் மேற்கொண்ட போதிலும் இதுவரை எமது மீனவ சமூகத்திற்குச் சாதகமாக எந்தவித நடவடிக்கையினையும், எத்தரப்பினரும் மேற்கொள்ள முடியாத கையாலா காத்தனம் மேலோங்கிய நிலையில் செய்வதறியாது தவித்து வருகின்றோம்.

இந்திய - இலங்கை அரசுகளினால் மட்டுமே இவற்றைத் தடுப்பதற்கான முயற்சியினை மேற்கொள்ள முடியுமென இறுதியான முடிவில் தங்களிடம் இப்பகுதி மீனவக்குடும்பங்கள் சார்பாக, யாழ். மாவட்டத்தின் வலிகாமம் மேற்குக் கடற்பகுதியின் மீன்பிடிப் பகுதிகளாகிய சுழிபுரம், காரைநகர் தீவகப்பகுதிகளான நெடுந்தீவு, வேலணை மற்றும் வடமராட்சி, சுண்டிக்குளம் ஆகிய கடற்பகுதி களில் எல்லை மீறி நுழைந்து, சிறுதொழில்களுக்குப் பாரிய பாதிப்பினை ஏற்படுத்திவரும் இந்திய றோளர் மற்றும் தென்னிந்திய மீன்பிடிக்கலங்களை தடுத்து நிறுத்த தங்களுலான முயற்சியினை மேற்கொண்டு ஆவன செய்யுமாறு மீனவக் குடும்பங்கள் சார்பில் விநயமாகக் கேட்டுக்கொள்கிறோம் எனவும் இம் மகஜரில் குறிப்பிடப்பட்டிடுள்ளது. (பா)

ஊடக ஆய்வாளர்...

இயக்குநர் தே.தேவானந் உட்பட யாழ். குடாநாட்டின் ஊடகப் பிரதி நிதிகள் இக்கலந்துரையாடலில் பங்குபற்றியிருந்தனர்.
ஊடக வளங்கள் மற்றும் பயிற்சி நிலையச் செயற்பாடுகள் தொடர்பாக டான் தொலைக்காட்சி ஊடக ஆய்வாளர் தன்னுடைய கருத்தை போயோ நிறுவனப் பிரதிநிதிக்குக் கூறிக்கொண்டிருந்த வேளையில் திடீரென உணர்ச்சி வசப்பட்ட உதயன் ஆசிரியரும், ஊடக வளங்கள் மற்றும் பயிற்சி நிலையப் பணிப்பாளரின் சகோதரருமான தே.பி.நேமானந் தூஷன வார்த்தைகளால் தாறுமாறாக வைத்துள்ளினார்.
ஊடகச் சுதந்திரம், பேச்சுச் சுதந்திரம், ஊடகவியலாளர்களின் உரிமை பற்றி பேசிக்கொள்ளும் ஊடக நிறுவனம் ஒன்றின் ஆசிரியர் வெளி நாட்டுப் பிரதிநிதி ஒருவரின் ஏற்பாட்டில் நடந்த கலந்துரையாடலில் இவ்வாறு அநாகரிகமாக நடந்துகொண்டமை குறித்து ஊடகவியலாளர்கள் பலர் அதிர்ச்சி தெரிவித்துள்ளனர்.

முறையிடச் சென்றபோது சீறிப் பாய்ந்தார் அரச அலுவலர்

(சன்னாகம்) வலி. தெற்கு பிரதேச சபையின் எல்லைக்குட்பட்ட மருதனார் மடம் சந்தையில் பாவனைக்குதவாத நிலையில் விற்பனை செய்யப்பட்டுக் கொண்டிருந்த நம்புட்டான் பழ வியாபாரம் தொடர்பாக கிடைக்கப்பெற்ற முறைப்பாட்டை அப்பகுதிக்குச் சென்ற ஈ.பி.டி.பியின் வலி.தெற்கு பிரதேச சபை எதிர்க்கட்சித் தலைவர் அரிகரன் மற்றும் பிரதேச சபை உறுப்பினர் இராஜசேகரம் ஆகியோர் வலி. தெற்கு உப பிரதேச சபை அலுவலகத்தில் முறையிட்டபோது அது தொடர்பாக நடவடிக்கை குறித்து உப அலுவலக அதிகாரி தெளிவுபடுத்தாமல் சீறிப்பாய்ந்தார் என தெரிவிக்கப்படுகிறது.

தெரியவருவதாவது, குறிப்பிட்ட விவகாரம் தொடர்பாகப் பிரதேச சபை எதிர்க்கட்சித் தலைவர் வலி.தெற்கு உப அலுவலகப் பொறுப்பதிகாரியிடம் முறைப்பாடு செய்தபோது அவர் சந்தைக்குச் சென்று குறித்த நம்புட்டான் பழங்களை பார்வையிட்டு அவை பழுதடைந்த மையை உறுதிசெய்து அவற்றை அப்புறப்படுத்த நடவடிக்கை மேற்கொண்டார்.

எனினும் குறித்த விடயம் தொடர்பாக மேலதிக நடவடிக்கை என்ன என விசாரிக்கச் சென்ற பிரதேச சபை எதிர்க்கட்சித் தலைவருடன் கருந்தொனியில் வெளியேறுமாறு கூறியுள்ளதை அடுத்து இவ்விடயம் தொடர்பாக பிரதேச சபை செயலாளர் திருமதி முருகசேசன் சிலோசனா விடம் எழுத்துமூலம் தமது முறைப்பாட்டை எதிர்க்கட்சித் தலைவர் கையளித்துள்ளார்.

இவ்வருடம் பல்கலைக்கழகங்களுக்கு அதிக மாணவர்கள் அனுமதி



வருடந்தோறும் ஆகக் குறைந்தது சுமார் 22 ஆயிரத்து 110 மாணவர்கள் பல்கலைக்கழகத்திற்கு அனுமதிக்கப்படுவது வழமை. இருப்பினும் இம்முறை பழைய மற்றும் புதிய பாடத்திட்டங்களுக்கமைய இஸட் புள்ளிகள் கணிக்கப்பட்டுள்ளமையினால் இவ்வருடம் வழமையிலும் சற்று அதிகமான மாணவர்கள் பல்கலைக்கழகத்திற்கு சேர்த்துக்கொள்ளப்படுவரென உயர் கல்வி அமைச்சின் செயலாளர் கலாநிதி சனில் நவரட்ண தெரிவித்தார்.

(கொழும்பு) இத்தேவேளை 2011 இல் க. பொ. த. உயர்தரப் பரீட்சைக்குத் தோற்றிய மாணவர்களுள் பல்கலைக்கழக அனுமதிக்கு தகுதி பெற்றவர்கள் எதிர்வரும் ஒக்டோபர் நடுப் பகுதி முதல் தெரிவாகும் பல்கலைக்கழகங்களுள் உள்வாங்கப்படவுள்ளனர்.

கடவுச்சீட்டு காரணமற்றபோதானே மேற்கொள்ள வேண்டியது

கடவுச்சீட்டுகள் களவாடப்படும் போதோ அல்லது தொலையும் போதோ, அதன் உரிமையாளர்கள் மேற்கொள்ள வேண்டிய நடவடிக்கைகள் குறித்து குடிவரவு மற்றும் குடியகல்வத் திணைக்களம் விசேட அறிக்கையொன்றை வெளியிட்டுள்ளது. திணைக்களத்தினால் விடுக்கப்பட்ட அறிக்கைக்கு அமைய நாளை தொடக்கம் புதிய நடைமுறைகள் அமுல்படுத்தப்படுவதாக அந்தத் திணைக்களம் அறிவித்துள்ளது. இலங்கையில் உள்ள ஒருவரின் கடவுச் சீட்டு தவறும் பட்சத்தில் உடனடியாக உள்ளூர் பொலிஸ் நிலையத்துடன் தொடர்பு கொண்டு அறிவிப்பதுடன் பொலிஸாரிடமிருந்து முறைப்பாட்டு அறிக்கையொன்றினையும் பெறவேண்டும் எனவும் தெரிவிக்கப்பட்டுள்ளது.

Rank	Country	Gold	Silver	Bronze
1	சீனா	6	4	2
2	அமெரிக்கா	3	5	3
3	இத்தாலி	2	4	2
4	தென்கொரியா	2	1	2
5	பிரான்ஸ்	2	1	1
6	வடகொரியா	2	0	1
7	கஜகஸ்தான்	2	0	0
8	அவுஸ்ரேலியா	1	1	1
8	பிரேஸில்	1	1	1
8	ஹங்கேரி	1	1	1
11	நெதர்லாந்து	1	1	0
11	ருமேனியா	1	1	0
13	ரஷ்யா	1	0	3

காலை 8.30 மணிமுதல் மாலை 4.30 வரையில் 011 532 9501 என்ற தொலைபேசி இலக்கத்துடன் தொடர்பு கொள்ளும்படி வேண்டப்படுகின்றனர்.

முறைப்பாடு கிடைக்கப் பெறும் காவல்நிலையம் உடனடியாக குடிவரவு மற்றும் குடியகல்வத் திணைக்களத்துடன் தொடர்பு கொண்டு விபரங்களை தெரிவிக்கும். இத்தகைய திணைக்களம் தவறிய கடவுச் சீட்டினை ரத்துச் செய்வதன் மூலம் அதனை எவரினாலும் சட்டவிரோதமாகப் பா

ஆன்மீக ரீதியாக அபிவிருத்தியடைந்த சமூகத்தை உருவாக்க அனைவரும் ஒன்றுபட்டு உழைக்க வேண்டும்

(கொழும்பு) பௌதீக ரீதியான அபிவிருத்தியின் மூலம் மட்டும் நற்பண்பு மிக்க சமூகமொன்றை உருவாக்க முடியாது. ஆன்மீக ரீதியாக அபிவிருத்தியடைந்த சமூகமொன்றை உருவாக்குவதற்கு நாம் அனைவரும் ஒன்றுபட்டுச் செயற்பட வேண்டும் என பிரதமர் தி.மு.ஜயரத்ன தெரிவித்துள்ளார்.

பிரதமரின் உத்தியோகபூர்வ இல்லமான விசம்பாய்வில் தேசிய ஒற்றுமைக்கான அனைத்து மதங்களினது அமைப்பின் பிரதிநிதிகளை பிரதமர் அண்மையில் சந்தித்தார். இச்சந்திப்பில்

விவகாரங்களுக்கான ஜனாதிபதியின் இணைப்பாளரான சங்கைக்குரிய கலகம தம்மரங்லி தேரர், இந்து மத விவகாரங்களுக்கான ஜனாதிபதியின் இணைப்பாளரான பிரம்மஸ்ரீ பாபு சர்மா குருக்கள், கிறிஸ்தவ மத விவகாரங்களுக்கான ஜனாதிபதியின் இணைப்பாளரான அருட்தந்தை சரத் ஹெட்டிஆராச்சி, முஸ்லிம் மத விவகாரங்களுக்கான ஜனாதிபதியின் இணைப்பாளரான ஹஸன் மௌலவி உட்பட பல பிரதிநிதிகள் கலந்து கொண்டனர்.

இஸட் புள்ளி அறிக்கை ஜனாதிபதியிடம் கையளிப்பு

2011 க.பொ.த உ/த பரீட்சை இஸட் புள்ளி கணிப்பிட்டு வெளியிட்டமை தொடர்பில் உடனடியாக அறிக்கை ஒன்றை சமர்ப்பிக்குமாறு ஜனாதிபதி மகிந்த ராஜபக்ஷ உயர்கல்வி அமைச்சர் எஸ்.பி.திஸாநாயக்க விற்கு கடந்தவாரம் உத்தரவிட்டிருந்தார்.

தரப் பரீட்சைகள் பழைய, புதிய பாடத்திட்டத்தின் படி இடம் பெற்றிருந்த போதும் இஸட் புள்ளி பொது சூத்திரத்தின் அடிப்படையில் கணிப்பிடப்பட்டதால் மாணவர்கள் அசௌகரியங்களை எதிர்நோக்கினர்.

23 கடைகள் எரிந்து நாசம்

(கொழும்பு) எம்பிலிப்பிட்டிய பஸ் நிலையத்திற்கு அருகில் தற்காலிகமாக அமைக்கப்பட்டிருந்த 23 கடைகள் நேற்றுக் காலை பரவிய தீ காரணமாக எரிந்து நாசமாகியுள்ளன.

மரண அறிவித்தல்

திருமதி இரத்தினசபாபதி [அப்பாத்துரை இராஜேஸ்வரி [ராசாத்தி]



கோண்டாவில் மேற்கைப் பிரபிடமாகவும் வசிப்பிடமாகவும் கொண்ட இரத்தினசபாபதி இராஜேஸ்வரி 29.07.2012 அன்று ஞாயிற்றுக்கிழமை காலமானார்.

அன்னார் காலஞ்சென்ற சபையா இரத்தினசபாபதியின் அன்மனைவியும், ஜெகதீஸ் வரன் (ஆசை), சத்தானந்தன் (சிறி), திரீலீலா (வவி), சந்திரமோகனா (மானா), சத்தியானந்த (ராசன்), சந்திரகாந்தா (ராசினி), கிருபானந்தன் (சசல் பிரான்ஸ்), காலஞ்சென்ற சந்திரவசந்தி ஆகியோரிடம் பாசமிகு தாயாரும், இராஜேஸ்வரி (வசந்தி), சாவித்திர (ராசாத்தி), செல்வராசா (திருமுருகன் காட்டுவெயார் பத்மநாதன் (பிள்ளையார் ஸ்ரோர்ஸ்), தர்மலதா (ஓய்நிலை ஆசிரியர் - யா/வேம்படி மகனிர் உயர்தரப் பாசாலை), கோபிநாதன் (கோபி - இளவரசி காலணியகல் சன்னாகம்), குமுதா (பிரான்ஸ்) ஆகியோரின் அன்பு மாயாரும், உமாகதன் (புத்தளம்), கணேசதன் (அவுஸ்ட்ரேலியா), பிரமிளா (லண்டன்), கஜீந்தா (லண்டன்) கிருஷ்ணமேனன், சாந்தமேனன், றாஜிப்பிரபா (கண்டி) பிரசாத் (லண்டன்), தனுசா (கனடா), ஜெனனி (கனடா) ஜெகனி (கனடா), நிசோகரன், தசாகரன் (இந்தியா) ஜீவாகரன், டல்ஷினி, அபிஷேக், ஷிபிஷேக் (பிரான்ஸ்) ஆகியோரின் பாசமிகு பேத்தியாரும், நிஷோத்திர (புத்தளம்), அக்ஷயா (கனடா), யாதவி (லண்டன்) ஆகியோரின் பாசமிகு பூட்டியும் ஆவார்.

அன்னாரின் இறுதிக்கிரியைகள் இன்று (31.07.2012) செவ்வாய்க்கிழமை காலை 10.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்கார்தாவடி இந்து மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

சீக்கோ லேன், உப்புமடம் சந்தி.
கோண்டாவில் மேற்கு.
கோண்டாவில். (C/1598) **நகவ குடும்பத்தி**